

സത്യജ്വാല

മാസിക



**കൈവയ്പുശുശ്രൂഷ ...
വിവാഹാശീർവാദം!**

**വരുന്നു, കത്തോലിക്കാ
കോൺഗ്രസ് പാർട്ടി!**

**കത്തോലിക്കാസഭയുടെ
കോർപ്പറേറ്റ് രാഷ്ട്രീയസ്വപ്നം!**



കുർബാനവീഞ്ഞു വിവാദം

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

സെപ്റ്റംബർ 2014

പുസ്തകം 2

ലക്കം 7

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoolle@gmail.com

വരിസംഖ്യ അയയ്ക്കേണ്ട വിലാസം:

സി.വി.സെബാസ്റ്റ്യൻ ത്യാട്ടുശ്ശേരിൽ

സർക്കുലേഷൻ മാനേജർ, 'സത്യജ്വാല'

ആർപ്പാക്കര ഊസ്റ്റ് പി.ഒ., കോട്ടയം-686008

ഫോൺ: 9496128188

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അന്താരാഷ്ട്ര ബ്ലോഗ്: www.almayasabdam.blogspot.com

ഈ ലക്കത്തിൽ

കത്തോലിക്കാസഭയുടെ കോർപ്പറേറ്റ് രാഷ്ട്രീയസ്വപ്നം!

മുഖക്കുറി 3

ലത്തീൻ-സീറോമലബാർ റീത്ത് വിദ്വേഷം

ചാക്കോ കളരിക്കൽ 5

സഭാസ്വത്തുക്കളുടെ ഭരണനിയന്ത്രണത്തിന് ഒരു നിയമം

ആവശ്യം-1980-ലെ മദ്രാസ് ഹൈക്കോടതിവിധി

..... 8

ജീവിതത്തിൽ സന്തോഷം സംജാതമാക്കാൻ

പത്തുകാര്യങ്ങൾ-ഫ്രാൻസിസ് പാപ്പാ

..... 11

വെള്ള ഉടുപ്പിനുള്ളിൽ കപടതയും വഞ്ചനയും

-കെ.എസ്.യു. 12

വരുന്ന, കത്തോലിക്കാ കോൺഗ്രസ് പാർട്ടി

ഷിബു 13

വിദ്യാഭ്യാസമേഖല ഒരു മതവിഭാഗം

ഹൈജാക്ക് ചെയ്തു: തൃശൂർ അതിരൂപത

..... 14

കത്തോലിക്കാ കോൺഗ്രസിനെ

ശക്തിപ്പെടുത്താൻ സീറോ-മലബാർ സഭ

..... 15

എല്ലാവരെയും സംശയിക്കുവിൻ!

റോഷൻ ഫ്രാൻസിസ് 16

വീഞ്ഞിനെച്ചൊല്ലി ക്രൈസ്തവസഭകളിൽ

ഭിന്നിപ്പ് നുരയുന്നു 18

'പാലാ മെത്രാൻ മദ്യവ്യവസായിയോ?

ജോസഫ് പുലിക്കുന്നേൽ 19

വെള്ളാപ്പള്ളി നടേശന്റെ പ്രസ്താവന

ബൈബിൾവിരുദ്ധമോ?

നെജി ഞള്ളാണി 20

വീഞ്ഞും ഭാരതസ്രാണിപാരമ്പര്യവും

..... 21

കർത്താവിന്റെ മേശയാചരണത്തിന്

ഒരു പുതിയമാതൃക

കെ.കെ.ജോസഫ് കുളിരാണി 21

'ഉരുപ്പിനു കാരണമായ വൈനികൾ

കത്തോലിക്കാസഭ അടച്ചുപൂട്ടണം'- കാത്തലിക് ലേമൻസ്

അസോസിയേഷൻ 22

കെ.സി.ആർ.എം. പ്രമേയം 'വീഞ്ഞിനുപകരം

കുർബാനയിൽ ശുദ്ധജലം ഉപയോഗിക്കുക'

..... 22

കുരിശുഴ പള്ളിപ്രശ്നം

സത്യജ്വാല റിപ്പോർട്ടർ 23

ജോസഫ് പുലിക്കുന്നേലിനെക്കുറിച്ച്

പുതിയപുസ്തകം 24

എഡിറ്റർക്ക് അടപ്പുരച്ചന്റെ കത്ത്

..... 24

അടപ്പുരച്ചനും ഇസ്താക്കുസാറും പിന്നെ ഞാനും

ഇപ്പൻ 25

ഇസ്താക്കുസാറിനെ ഓർമ്മിച്ചുകൊണ്ട്

ഡോ. ലാസർ തേർമം 28

പാതിരിപ്പാമ്പുകൾ! പാതിരിപ്പാമ്പുകൾ!

സാമുവൽ കുടൽ 29

...ക്രിസ്തു മതം സ്നേഹത്തിന്റെ മതമെന്നോ?

കെ.കെ.ജോസ് കണ്ടത്തിൽ 30

മെത്രാൻമാർ 'സത്യജ്വാല' വായിച്ചിരുന്നെങ്കിൽ!

ഫാ.ഡേവിഡ് കാച്ചപ്പിള്ളി 34

കൈവയ്പുശുശ്രൂഷ... വിവാഹാശീർവാദം!

സ്വന്തം ലേഖകൻ 35

സത്യജ്വാല മാസിക

വരിസംഖ്യ

ഇൻഡ്യയിൽ

വിദേശത്ത്

ഒറ്റപ്രതി

15 രൂപാ

70 രൂപാ

ഒരു വർഷം

150 രൂപാ

750 രൂപാ

5 വർഷം

600 രൂപാ

3000 രൂപാ



13



18

34

മെത്രാൻമാർ 'സത്യജ്വാല' വായിച്ചിരുന്നെങ്കിൽ!

സത്യജ്ഞാപ

“സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

കത്തോലിക്കാസഭയുടെ കോർപ്പറേറ്റ് രാഷ്ട്രീയസ്വപ്നം!

ഇന്നു കോർപ്പറേറ്റുകളുടെ കാലമാണ്. രാഷ്ട്രത്തിന്റെ നയങ്ങൾ തീരുമാനിക്കപ്പെടുന്നത് പലപ്പോഴും, രാഷ്ട്രാന്തരവേരുകളുള്ള വൻ കോർപ്പറേറ്റു കമ്പനികളുടെ ഹിതാനുസരണമാണെന്ന വിലയിരുത്തലുകൾ ജനങ്ങളുടെയിടയിൽ ഉയരുന്നുണ്ട്. പാർലിമെന്റംഗങ്ങളിൽ പലരും ഇത്തരം സാമ്പത്തികശക്തികളുടെ പ്രതിനിധികളായി പ്രവർത്തിക്കുന്നവരാണെന്ന ആരോപണവുമുണ്ട്. സംസ്ഥാനങ്ങളിലും സ്ഥിതി വ്യത്യസ്തമല്ല. വൻ കോർപ്പറേറ്റ് കമ്പനികൾക്കുവേണ്ടി തുച്ഛമായ പാട്ടനിരക്കിൽ ദീർഘകാലത്തേക്ക്, വികസനത്തിനെന്നും പറഞ്ഞ് നൂറുകണക്കിന് ഏക്കർ ഭൂമി ജനങ്ങളെ കുടിയൊഴിപ്പിച്ചുപോലും, ഗവൺമെന്റ് ഏറ്റെടുത്തു നൽകുന്നു. അങ്ങനെ നൽകപ്പെട്ടിട്ടുള്ള ആയിരക്കണക്കിന് ഏക്കർഭൂമി കാലാവധി കഴിഞ്ഞിട്ടും തിരിച്ചുപിടിക്കാതെ കൈവശം വച്ചനുഭവിക്കാനും മറിച്ചുവിൽക്കാനുംവരെ ഗവൺമെന്റും ഉദ്യോഗസ്ഥവൃന്ദവും അനുകൂല സാഹചര്യമൊരുക്കി കൊടുക്കുന്നു. ഇത്തരം വൻ സാമ്പത്തികശക്തികൾക്കുവേണ്ടി, ജനങ്ങൾക്കാവശ്യമില്ലാത്ത പദ്ധതികൾ ഒന്നിനു പുറകേ മറ്റൊന്നായി അടിച്ചേൽപ്പിക്കപ്പെട്ടുകൊണ്ടിരിക്കുന്നുവെന്നത് ഈ കോർപ്പറേറ്റ് രാഷ്ട്രീയത്തിന്റെ കുടിവരുന്ന ശക്തി തെളിയിക്കുന്നു.

ഈ കോർപ്പറേറ്റ് രാഷ്ട്രീയഗോദായിലേക്ക്, ഇപ്പോഴിതാ കേരളത്തിലെ കത്തോലിക്കാസഭയും അരയും തലയും മുറുക്കി രംഗപ്രവേശം നടത്താൻ ഒരുങ്ങുന്നുവത്രെ! അതു സ്ഥിരീകരിക്കുന്ന വിധത്തിലുള്ള ഇടയലേഖനങ്ങളും പ്രസ്താവനകളും രാഷ്ട്രീയ ഇടപെടലുകളും സഭാധികൃതരുടെ ഭാഗത്തുനിന്ന് ഉണ്ടാകുന്നുമുണ്ട്.

ഇങ്ങനെയൊരു നീക്കത്തിന്, ഗാഡ്ഗിൽ-കസ്തുരിരംഗൻ റിപ്പോർട്ടുമായി ബന്ധപ്പെട്ട അടുത്ത കാലത്ത് ആധികാരിക സഭ നേടിയ

രാഷ്ട്രീയമസിൻപവർ ഉത്തേജകമായിട്ടുണ്ടാകണം. അല്ലാതെതന്നെയും, ഇത്തരത്തിലൊരു രാഷ്ട്രീയ മോഹം, കേരളസഭയുടെ അകത്തളങ്ങളിൽനിന്ന് ഇടയ്ക്കിടെ പ്രകടിപ്പിക്കപ്പെട്ടിരുന്നു. സീറോ-മലബാർ വീടിന്റെ തട്ടിൻപുറത്ത് വെറുതെയിട്ടിരുന്ന ‘അഖില കേരള കത്തോലിക്കാകോൺഗ്രസ്സ്’ (AKCC) എന്ന ‘വാർപ്പ്’ (ഈ പദപ്രയോഗത്തിന് എ.കെ.സി.സി-യുടെ ദീർഘകാലപ്രസിഡന്റായിരുന്ന ശ്രീ ജോൺ കച്ചിറമറ്റത്തിനോട് കടപ്പാട്. കാണുക, പേജ്-15) മെത്രാന്മാർ പുതുക്കിയ നിയമാവലിയോടെ കുറേനാൾമുമ്പ് പൊക്കിയെടുത്തപ്പോഴേ, സീറോ-മലബാർ മെത്രാൻസംഘം വാലുപൊക്കുന്നതെന്തിനെന്നു ദീർഘദൃഷ്ടിയുള്ളവർക്കു മനസ്സിലായിരുന്നു. താമരക്കുരിശിൽ രൂപകല്പനചെയ്ത കത്തോലിക്കാ കോൺഗ്രസ് പാർട്ടിചിഹ്നവും യൂണിഫോംവരെയും അണിയറയിൽ തയ്യാറായിക്കഴിഞ്ഞു എന്നാണറിയുന്നത്. സീറോ-മലബാർ സഭയുടെ എല്ലാ ഇടവകകളിലും കത്തോലിക്കാ കോൺഗ്രസിന് ‘സക്രിയ യൂണിറ്റുകൾ’ ഉണ്ടാക്കണമെന്ന മേജർ ആർച്ചുബിഷപ്പിന്റെ ആഹ്വാനം, പുതിയ കത്തോലിക്കാ കോൺഗ്രസ് പാർട്ടിയെ കേഡർ സ്വഭാവത്തോടെ വളർത്താനുദ്ദേശിച്ചുള്ളതാണെന്നുവേണം കരുതാൻ. മറ്റു ഭക്തസംഘടനകളെയും പ്രാർത്ഥനാക്കൂട്ടായ്മകളെയുമെല്ലാം അതുമായി ഏകോപിപ്പിക്കാനുള്ള നടപടികളും വൈകാതെ പ്രതീക്ഷിക്കാം.

കത്തോലിക്കാ പാർട്ടിയായി കണക്കാക്കപ്പെട്ടിരുന്ന കേരളാ കോൺഗ്രസ് (മാണി) പാർട്ടി ഇടുക്കി മെത്രാനെ വേണ്ടത്ര വകവെച്ചില്ല എന്നതുകൊണ്ടാവാണം, ആ പാർട്ടിയുടെ തലയ്ക്കുമുകളിൽനിന്നു മെത്രാന്മാർ അവരുടെ അനുഗ്രഹത്തിന്റെ കൈകൾ ഇപ്പോൾ പിൻവലിച്ചിരിക്കുന്നത്. അതുപോലെതന്നെ, അടുത്തകാലത്തുനടന്ന പ്ലസ് ടു സ്കൂൾ ബാച്ച് അലോട്ട്മെന്റുകളിൽ തങ്ങൾക്കു പ്രഥമസ്ഥാനം ലഭിക്കാൻ വേണ്ടതു ചെയ്തില്ല എന്നതാണെന്നു

തോന്നുന്നു. തൃശൂർ അതിരൂപതാ മെത്രാപ്പോലീത്തായെക്കൊണ്ട്, കോൺഗ്രസ് പാർട്ടി അധ്യക്ഷ സോണിയാ ഗാന്ധിക്കും, ഉപാധ്യക്ഷൻ രാഹുൽ ഗാന്ധിക്കും കേരളത്തിന്റെ ചുമതല വഹിക്കുന്ന മുകുൾ വാസ്മിനിക്കും, രൂക്ഷമെന്നും വർഗ്ഗീയമെന്നുതന്നെയും പറയാവുന്ന ഭാഷയിൽ കത്തെഴുതിച്ചതിനുകാരണം. 'താങ്കളാർ, കേരളകത്തോലിക്കാസമൂഹത്തിന്റെ എന്തെങ്കിലും അംഗീകാരം താങ്കൾക്കുണ്ടോ?' എന്നു ചോദിക്കേണ്ടതിനുപകരം, അരമനയിൽ ഓടിക്കിതച്ചെത്തി, തിരുവുള്ളക്കേടുണ്ടാക്കിയതിനു കാലുതിരുമ്മി ക്ഷമ ചോദിക്കുകയും, സന്ധിചർച്ചയ്ക്കായി ഡൽഹിയിലേക്കു ക്ഷണിക്കുകയുമാണത്രെ ഉണ്ടായത്! സൂര്യനസ്തമിക്കാത്ത ബ്രിട്ടീഷ് സാമ്രാജ്യത്തെ ധർമ്മികധീരതയുടെ നെഞ്ചു വിരിച്ചുനിന്നു തുരത്തിയ കോൺഗ്രസിലെ അന്നത്തെ ആദർശസിംഹങ്ങളെവിടെ, റോമൻ മതസാമ്രാജ്യത്തിന്റെ സാമന്തരാജാക്കളായി വാണുരുന്ന, ജനമറിയാത്ത മെത്രാന്മാരുടെ ഹുങ്കിനു മുമ്പിൽ ഏത്തമിടാൻ മടിക്കാത്ത ഇന്നത്തെ കോൺഗ്രസ് നേതൃത്വമെവിടെ?

മദ്യനിരോധനചമ്പ്യന്മാരായി സ്വയം പ്രതിഷ്ഠിച്ചിരിക്കുന്ന കേരളത്തിലെ മെത്രാന്മാർ, മദ്യനയം തിരുത്താൻ നിർബന്ധിതമായതിനേത്തുടർന്ന് ഈയിടെ ഗവൺമെന്റേടുത്ത തീരുമാനത്തിന്റെ ക്രെഡിറ്റും തങ്ങൾക്കവകാശപ്പെട്ടതായി കണക്കാക്കുന്നുണ്ട്. വീഞ്ഞുവിവാദവെള്ളിടിയിരുടെ തരിപ്പിൽ തൽക്കാലം മിണ്ടുന്നില്ലെന്നേയുള്ളൂ.

ഇങ്ങനെ അടുത്ത കാലത്ത് സഭാതലവന്മാർ എന്ന പേരിൽ തങ്ങൾക്കുണ്ടായ രാഷ്ട്രീയമായ ചില താൽക്കാലിക വിജയങ്ങളിൽ ലഹരിപിടിച്ച് മദ്യോന്മത്തരായിരിക്കുകയാണ് മെത്രാന്മാർ. അപ്പോൾ സ്വാഭാവികമായും, അവർ അമർത്തി വച്ചിരിക്കുന്ന രാഷ്ട്രീയമോഹങ്ങൾ ഉണർന്നുപൊങ്ങുകതന്നെ ചെയ്യും. മാത്രവുമല്ല, സാമ്പത്തികമായി നോക്കിയാൽ മറ്റേതു കോർപ്പറേറ്റ് കമ്പനിയെക്കാൾ മുകളിലാണ് സഭയുടെ 'റേറ്റിംഗ്' എന്നത് ഒരു വസ്തുതയുമാണല്ലോ. അപ്പോൾപ്പിന്നെ അതിനുതക്ക രാഷ്ട്രീയാധികാരവും വേണ്ടേ?

ശരിയാണ്, ഉള്ളടക്കംകൊണ്ട് ഒരു ആഗോള കോർപ്പറേറ്റ് കമ്പനിതന്നെയാണ് കത്തോലിക്കാസഭ. അതിന്റെ വളരെ ശക്തമായ ഒരു ശാഖയാണ് കേരള കത്തോലിക്കാസഭയെന്നു വിശേഷിപ്പിക്കാനുമാകും. യേശു കല്പിച്ച ആദ്ധ്യാത്മികശുശ്രൂഷയൊഴിച്ചുള്ള മറ്റു മേഖലകളിലെല്ലാം ശക്തമായ സാന്നിധ്യമറിയിക്കാനും അതിൽ പലതിലും കുത്തകാവകാശം തന്നെ സ്ഥാപിക്കാനും സഭയ്ക്കു കഴിഞ്ഞിട്ടുണ്ട്. വിദ്യാഭ്യാസരംഗത്തും ആതുരശുശ്രൂഷാരംഗത്തും നെടുംതൂണായി നിൽക്കുന്നത് കത്തോലിക്കാസഭയാണല്ലോ.

ഈ കോർപ്പറേറ്റ് കമ്പനിയുടെ ഓരോ രൂപതാ ബ്രാഞ്ചിനും എസ്റ്റേറ്റുകൾ മുതൽ എണ്ണമറ്റ കടകമ്പോളങ്ങളും കെട്ടിട സമുച്ചയങ്ങളും, കല്യാണ ബ്രോക്കറിംഗ്വരെയുള്ള ഏജൻസി പ്രവർത്തനങ്ങൾ(ശുശ്രൂഷാ മിനിസ്ട്രികൾ!)ഉൾപ്പെടെ. ദൈവവേലയെന്നു വിചാരിച്ച് ഇതെല്ലാം ഏറ്റം ലാഭകരമായി നടത്തിക്കൊണ്ടുപോകാൻ വൈദികരുടെയും കന്യാസ്ത്രീകളുടേതുമായ വൻ പട്ടാളവ്യൂഹത്തിന്റെ നിരവധി ബറ്റാലിയനുകൾതന്നെ ഈ കമ്പനിക്കുണ്ട്. കൂടാതെ, വിവിധ പ്രോജക്ടുകൾക്കായി വിദേശഫണ്ടുകളും ഗവൺമെന്റിന്റെതന്നെ ഫണ്ടുകളുമുണ്ട്. 'സ്വാശ്രയകോഴ' വേറെയുണ്ട്. ഇതിനെല്ലാം പുറമേയാണ്, സംഭാവനകളിൽനിന്നും വിവിധ കാര്യങ്ങൾ പറഞ്ഞുള്ള പിരിവുകളിൽനിന്നും എണ്ണമറ്റ നേർച്ചപ്പെട്ടികളിൽ നിന്നുമുള്ള കണക്കില്ലാത്ത വരുമാനം ഈ കോർപ്പറേറ്റ് കമ്പനിക്കു കിട്ടിക്കൊണ്ടിരിക്കുന്നത്.

സമ്പത്ത് അതിൽത്തന്നെ അധികാരമാണ്. സമ്പത്തുള്ളവന് അതില്ലാത്തവരെ തന്റെ കീഴിലാക്കാൻ കഴിയുന്നത് അതുകൊണ്ടാണല്ലോ. സമ്പത്ത് അധികാരത്തിലേക്കും അധികാരം സമ്പത്തിലേക്കുമുള്ള ചവിട്ടുപടികളുമാണ്. അങ്ങനെ, സമ്പത്തിന്റെയും അധികാരത്തിന്റെയും ഉച്ചിയിലേക്കു ചാടിക്കയറിക്കൊണ്ടിരിക്കുകയാണ്, കേരളകത്തോലിക്കാസഭയുടെ സ്വയംപ്രഖ്യാപിതനേതൃത്വം.

ആദ്ധ്യാത്മികാവബോധം നേടിയവരെ സംബന്ധിച്ച്, സമ്പത്തും അധികാരവും പദവികളുമൊക്കെ മനുഷ്യ സേവനത്തിനുള്ള അനുഗ്രഹങ്ങളാണ്, സേവനതല്പരതയ്ക്കുള്ള അവസരങ്ങളാണ്. എന്നാൽ, ആദ്ധ്യാത്മികാവബോധം പ്രാപിക്കാൻ കഴിയാത്തവരെ അതെല്ലാം നയിക്കുന്നത് സ്വകാര്യ മാത്രപരമായ ഉന്മാദ ലഹരിയിലേക്കാണ്. അതുമായക്കാഴ്ചകൾക്കു കാരണമാകുന്നു. തങ്ങളുടെ അധികാരവികസനത്തിന് അനുകൂലഘടകമായി മെത്രാന്മാർ, തങ്ങൾക്കധീനരും വിധേയരുമായി കിടക്കുന്ന കടൽപ്പോലൊരു ജനസഞ്ചയത്തെ കാണുന്നത് ഇത്തരമൊരു മായക്കാഴ്ചയാണെന്ന് അവരിയുന്നില്ല. അവരെയെല്ലാം അതിശക്തവും ശ്രേണീബദ്ധവുമായ (hierarchical) തങ്ങളുടെ മതാധികാരഘടനയ്ക്കുകീഴിൽ, തങ്ങളൊന്നു ഞൊടിച്ചാൽ എന്തിനും തയ്യാറായി കൂതിച്ചെത്തുന്ന ചാവേർപ്പടകളാക്കി തങ്ങൾ നിർത്തിയിരിക്കുന്നു എന്ന അന്ധവിചാരവും അവർ പുലർത്തുന്നുണ്ട്. അതുണർത്തുന്ന ഔദ്യോഗികബോധത്തിൽ സത്യത്തിന്റെയോ നീതിയുടെയോ കണ്ണുകൾ അവർക്കു തെളിഞ്ഞു കിട്ടുന്നില്ല. പകരം, സ്വയം കേന്ദ്രീകൃതമായ, ഭൗതികമായ, ജഡികമായ വ്യാമോഹങ്ങൾക്കു ചിറകു മുളയ്ക്കുകയാണ്, അവരിൽ.

(ശേഷം പേജ് 7-ൽ വായിക്കുക)

ലത്തീൻ-സീറോമലബാർ റീത്ത് വിഭജനം

ചാക്കോ കളരിക്കൽ



ഈ ഇരുപത്തിയൊന്നാം നൂറ്റാണ്ടിലും മതപരമായ അധിനിവേശം നിർബാധം തുടരാൻ സീറോ-മലബാർ സഭാധികാരികൾ അരയും തലയും മുറുക്കി ഇറങ്ങിയിരിക്കുകയാണെന്ന കാര്യം വിശ്വാസികളെ അലട്ടുമെന്നു തീർച്ചയാണ്. ഈ മതാധിനിവേശത്തെ തടയാൻ തുറന്ന സംവാദങ്ങളും ചർച്ചകളും പഠനങ്ങളും ശക്തമായ പ്രവർത്തനങ്ങളും ഇന്ന് ആവശ്യമായി വന്നിരിക്കുകയാണ്.

സഭയെന്നു പറയുന്നത് ദൈവജനത്തിന്റെ കൂട്ടായ്മയാണെന്നും എല്ലാവരും ഒന്നുചേർന്ന് ഏകമനസ്സാക്കി (അപ്പോ. 1:14) സഭാതീരുമാനങ്ങളിൽ പങ്കാളികളാകേണ്ടത് അനിവാര്യമാണെന്നും അല്മേനികൾ സഭാശ്രേഷ്ഠരെ പറഞ്ഞു മനസ്സിലാക്കിക്കൊടുക്കേണ്ട അവസ്ഥയാണിനുള്ളത്. ഓരോ വിശ്വാസിയുടെയും സ്വാതന്ത്ര്യം പവിത്രമാണ്. ആ സ്വാതന്ത്ര്യത്തെ കാത്തുസൂക്ഷിക്കാൻ ത്യാഗങ്ങൾ സഹിക്കേണ്ടിവരും. അതു ദൈവികമാണ്. അതിനുദാഹരണമാണ് പലസ്തീനയിൽ ജനിച്ചവളർന്ന് സ്വാതന്ത്ര്യത്തിനുവേണ്ടി കുരിശു മരണംവരെ സഹിച്ച യേശുവിന്റെ ജീവിതകഥ. പൗരോഹിത്യഗർവിന്റെ സന്തതിയായ ആദ്ധ്യാത്മികദുഷ്പ്രഭുത്വം യഹൂദജനതയെ പീഡിപ്പിച്ചപ്പോൾ അവരുടെ രക്ഷയ്ക്കായിട്ടാണ് യേശു അവതരിച്ചത്. യേശു അവരുടെ വഴിയും സത്യവും ജീവനും ആയിരുന്നു (യോഹ. 14: 16). യേശു അവർക്ക് സിദ്ധാന്തപരമായ ഒരു സത്യമായിരുന്നില്ല; മറിച്ച്, ജീവിതമാതൃക കാണിച്ചുകൊടുത്ത പച്ചമനുഷ്യനായിരുന്നു. സത്യത്തിലേക്കും ജീവനിലേക്കും വഴികാണിച്ചുകൊടുത്ത ഗുരുവായിരുന്നു, യേശു.

ഈ സർഗുരുവിന്റെ നാമം ദുരുപയോഗിച്ചുകൊണ്ട് വിശ്വാസികളെ മുഴുവൻ ആത്മീയമായി പറ്റിക്കുന്ന പ്രസ്ഥാനമാണ് സഭയെന്ന് പള്ളിക്കാർ തിരിച്ചറിഞ്ഞുകൊണ്ടിരിക്കുന്നു. കേരളത്തിനു പുറത്ത് രൂപതകൾ സ്ഥാപിച്ചുകൊണ്ട്, സീറോ-മലബാർ സഭാധികാരികൾ ചെയ്തുകൊണ്ടിരിക്കുന്നത് മതപരമായ അധിനിവേശം തന്നെയാണെന്ന് കല്യാണിലും ഡൽഹിയിലും അമേരിക്കയിലും ആസ്ട്രേലിയയിലും യൂറോപ്പിലും താമസിക്കുന്ന മലയാളിക്കത്തോലിക്കരെല്ലാം മനസ്സിലാക്കിക്കഴിഞ്ഞിരിക്കുന്നു. സുഖജീവിതത്തിൽ മുഴുകിക്കഴിയുന്ന സഭാധികാരികൾ തങ്ങളുടെ സാമ്രാജ്യം വിസ്തൃതമാക്കാൻ തുനിയുന്നതിൽ അത്ഭുതപ്പെടാനില്ല. ലത്തീൻസഭ കഴിഞ്ഞാൽ ഏറ്റവും കൂടുതൽ രൂപതകളും മെത്രാന്മാരുമുള്ളത് സീറോ-മലബാർ സഭയ്ക്കാണ്. ലത്തീൻസഭയുടെ തലസ്ഥാനമായ വത്തിക്കാൻ സമാന്തരമായി ഒരു 'കൂട്ടിവത്തിക്കാ'നെ സൃഷ്ടിക്കാനായിരുന്നല്ലോ, റോമിൽ സീറോ-മലബാർ ആസ്ഥാനത്തിനായി ഒരു മണിമാളിക വാങ്ങിക്കാൻ മാർ ആലഞ്ചേരി പ്ലാനിട്ടത്. ഒരു മെത്രാപ്പോലീത്തയെയോ കർദ്ദിനാളിനെത്തന്നെയോ അവിടെ കൂടിയിരുത്തി സീറോ-മലബാർസഭയുടെ പ്രതാപവും ശക്തിയും വർദ്ധിപ്പിക്കാനും

1962 - ലാണ് കേരളത്തിനു വെളിയിൽ സീറോ-മലബാർ സഭയ്ക്ക് ആദ്യമായി ഛാനാമിഷൻ ലഭിക്കുന്നത്. അത്, ലോകം മുഴുവനിലേക്കുള്ള സീറോ-മലബാർ സഭയുടെ കടന്നുകയറ്റത്തിന് ആദ്യചവിട്ടുപടിയായിത്തീർന്നു. രൂപതകളുടെയും മെത്രാന്മാരുടെയും എണ്ണമാണ് സഭയുടെ വളർച്ചയായി ഇന്നു കാണപ്പെടുന്നത്; അല്ലാതെ വിശ്വാസികളുടെ ആദ്ധ്യാത്മികവളർച്ചയല്ല!



നതിൽ അത്ഭുതപ്പെടാനില്ല. ലത്തീൻസഭ കഴിഞ്ഞാൽ ഏറ്റവും കൂടുതൽ രൂപതകളും മെത്രാന്മാരുമുള്ളത് സീറോ-മലബാർ സഭയ്ക്കാണ്. ലത്തീൻസഭയുടെ തലസ്ഥാനമായ വത്തിക്കാൻ സമാന്തരമായി ഒരു 'കൂട്ടിവത്തിക്കാ'നെ സൃഷ്ടിക്കാനായിരുന്നല്ലോ, റോമിൽ സീറോ-മലബാർ ആസ്ഥാനത്തിനായി ഒരു മണിമാളിക വാങ്ങിക്കാൻ മാർ ആലഞ്ചേരി പ്ലാനിട്ടത്. ഒരു മെത്രാപ്പോലീത്തയെയോ കർദ്ദിനാളിനെത്തന്നെയോ അവിടെ കൂടിയിരുത്തി സീറോ-മലബാർസഭയുടെ പ്രതാപവും ശക്തിയും വർദ്ധിപ്പിക്കാനും

ലോകരെ കാണിക്കാനും അതു കാരണമായേനെ. ഭാഗ്യകൊണ്ട് ആ പദ്ധതി ചീറ്റിപ്പോയ ലക്ഷണമാണു കാണുന്നത്.

സീറോ-മലബാർ സഭാധികാരികളുടെ നിയന്ത്രണംതെറ്റിയ ലത്തീൻവിഭാഷത്തെ സംബന്ധിച്ച് ചിന്തിക്കുമ്പോൾ വളരെ പ്രസക്തമായ പല കാര്യങ്ങളും നമ്മുടെ മനസ്സിൽ പൊന്തിവരും. 1962-ലാണ് കേരളത്തിനു വെളിയിൽ സീറോ-മലബാർ സഭയ്ക്ക് ആദ്യമായി ഛാന്ദാ മിഷൻ ലഭിക്കുന്നത്. അത്, ലോകം മുഴുവനിലേക്കുള്ള സീറോ-മലബാർ സഭയുടെ കടന്നുകയറ്റത്തിന് ആദ്യചവിട്ടുപടിയാണിത്. രൂപതകളുടെയും മെത്രാന്മാരുടെയും എണ്ണമാണ് സഭയുടെ വളർച്ചയായി ഇന്നു കാണപ്പെടുന്നത്; അല്ലാതെ വിശ്വാസികളുടെ ആദ്ധ്യം തികവളർച്ചയല്ല! (ഷിക്കാഗോയിൽ പുതിയ ഒരു മെത്രാനെ വാഴിക്കുന്നതിന് മൂന്നുലക്ഷം ഡോളറാണ് ചിലവഴിക്കുന്നതെന്നുകേട്ടു. അതിനും അൽമേനി അദ്ധ്വാനിച്ചു പണമുണ്ടാക്കണം.)

1950-കളിൽത്തുടങ്ങി, സീറോ-മലബാർ സഭയിലെ ആയിരക്കണക്കിന് യുവതീയുവാക്കൾ കന്യാസ്ത്രീകളാകാനും വൈദികരാകാനും ലത്തീൻ രൂപതകളിൽ ചേരാൻ തുടങ്ങി. ഇന്ന് ഇന്ത്യയിലെ എല്ലാ ലത്തീൻ രൂപതകളിലും ലത്തീൻ സന്യാസ ആശ്രമങ്ങളിലും നമ്മുടെ കന്യാസ്ത്രീകളും വൈദികരും സേവനംചെയ്യുന്നുണ്ട്. അതായത്, ലത്തീൻ സഭയിൽ കന്യാസ്ത്രീകളാകാനും വൈദികരാകാനും തടസ്സങ്ങൾ ഒന്നുമില്ല; ഒരു പെണ്ണിനേയോ ചെറുക്കനേയോ ലത്തീൻ പള്ളിയിൽ കെട്ടിക്കുന്നതാണു പ്രശ്നം. ഒരു കുടുംബം ലത്തീൻ ഇടവകയിൽ അംഗത്വമെടുക്കുന്നതാണു പ്രശ്നം!

ഇന്ന് സീറോ-മലബാർ സഭയിലെ ആയിരക്കണക്കിന് വൈദികരും കന്യാസ്ത്രീകളും ലോകമെമ്പാടും ലത്തീൻ സഭയിൽ ശമ്പളംപറ്റി പ്രവർത്തിക്കുന്നുണ്ട്. ഇന്നത്തെ ഭാഷയിൽ പറഞ്ഞാൽ സഭ അവരെ 'ഔട്ട്സോഴ്സ്' ചെയ്യുന്നു; യൂറോയും പൗണ്ടും ഡോളറും രൂപതകളിലേക്കും സന്യാസാശ്രമങ്ങളിലേക്കും ഒഴുക്കാൻ. അവർക്ക് സീറോ-മലബാർ പൈതൃകമോ പാരമ്പര്യമോ സാംസ്കാരികാനുരൂപണമോ ഒന്നും ബാധകമല്ലപോലും!

ഒരു ശെമാശൻ ലത്തീൻ രൂപതയിൽ പട്ടമേല്ക്കുന്നതിനുമുമ്പ് അയാളുടെ സീറോ-മലബാർ ഇടവകപള്ളിയിലെ വികാരിയുടെ കുറിവാങ്ങി ബോധ്യപ്പെടുത്തിനുശേഷമാണോ ആ മെത്രാൻ പട്ടം നല്കുന്നത്? ലത്തീൻ സന്യാസസഭകളിൽ നിത്യവ്രതവാഗ്ദാനത്തിനുമുമ്പ് ഒരു കന്യാസ്ത്രീ താൻ ജനിച്ചുവളർന്ന സീറോ-മലബാർ ഇടവകയിലെ വികാരിയുടെ കുറി വാങ്ങി ലത്തീൻസഭാധികാരിക്കു നല്കുന്നുണ്ടോ? ഇല്ല. എന്നാൽ, ലത്തീൻ ഇടവകാംഗത്വമെടുത്ത ഒരു പെണ്ണിനേയോ ചെറുക്കനേയോ

കെട്ടിക്കണമെങ്കിൽ, മാതാപിതാക്കൾ ജീവിക്കുന്നത് ദൽഹിയിലോ ഗൾഫിലോ ആയിരുന്നാൽപോലും, രായ്ക്കുരാമാനം പറന്നെത്തി നാട്ടിലെ ഇടവക വികാരിയുടെ കുറി ഹാജരാക്കണംപോലും! ഇത് അല്മായരോടുള്ള വിവേചനമല്ലെങ്കിൽ മറ്റെന്താണ്?

വിവാഹം എന്ന കുദാശ ഞായറാഴ്ചകളിലും നോയമ്പുകാലങ്ങളിലും പരീകർമ്മം ചെയ്യുന്നത് മെത്രാൻ സിനഡ് മുടക്കിയിരിക്കയാണ്. വൃതവാഗ്ദാനത്തിനും പട്ടംകൊടുക്കലിനും ഒരു നിബന്ധനയും ഇല്ല. ഇതും അല്മായരോടുള്ള വിവേചനത്തിനുദാഹരണമാണ്.

ചുരുക്കത്തിൽ, ലത്തീൻ സഭയിൽ പട്ടമേല്ക്കുന്ന സീറോ-മലബാർ വൈദികർക്കും, ലത്തീൻ സഭകളിൽ വ്രതവാഗ്ദാനം നടത്തുന്ന സീറോ-മലബാർ സന്യാസിനീ-സന്യാസികൾക്കും ലത്തീൻ പൈതൃകത്തിൽ ജീവിക്കാം. എന്നാൽ, അല്മായർ നിർബന്ധമായും സീറോ-മലബാർ പൈതൃകത്തിൽത്തന്നെ ജീവിച്ചിരിക്കണം! ഇതെന്തൊരു വിരോധാഭാസം! ഇത് അല്മായരോടുകാണിക്കുന്ന വിവേചനമല്ലേ? സഭാനിയമങ്ങൾ മെത്രാന്മാരുടെ ഇഷ്ടംപോലെ വളച്ചൊടിക്കാമെന്നല്ലേ ഇതിനർത്ഥം? ഇതെല്ലാം അല്മേനിയെ അടക്കി ഭരിച്ചുവാഴാനുള്ള ചെപ്പടിവിദ്യകളല്ലേ?

അതുകൊണ്ട്, സഭാധികാരത്തിന്റെ ഈ ഇരട്ടത്താപ്പ് ഇനിയെങ്കിലും അവസാനിപ്പിക്കണം. ഒന്നുകിൽ, ലത്തീൻ റീത്തിൽ ചേക്കേറിയ സീറോ-മലബാർകാരായ അച്ചന്മാർക്കും സന്യാസ്തർക്കുംകൂടി സീറോ-മലബാർ സാംസ്കാരികാനുരൂപണം ബാധകമാക്കി, അവരെയെല്ലാം ലത്തീൻ സഭകളിൽനിന്നും സീറോ-മലബാർ സഭയിലേക്കു നിർബന്ധമായും മാറ്റണം. അല്ലെങ്കിൽ, സ്വന്തം ഇടവകാംഗത്വം ഏതു റീത്തിലായിരിക്കണമെന്നു തീരുമാനിക്കാൻ വൈദികർക്കും സന്യാസ്തർക്കും നൽകപ്പെട്ടിരിക്കുന്ന സ്വാതന്ത്ര്യം അല്മായർക്കും ഉണ്ടെന്നു പ്രഖ്യാപിക്കണം.

ഒന്നുകിൽ, നമ്മുടെ വൈദികരും കന്യാസ്ത്രീകളും ലത്തീൻ രൂപതകളിൽ ജോലിചെയ്യുന്നത് സീറോ-മലബാർ മെത്രാൻ സിനഡ് അടിയന്തിരമായി നിർത്തൽ ചെയ്യണം; അല്ലെങ്കിൽ, ആർക്കും ഏതു റീത്തിലും ജീവിക്കാനും പ്രവർത്തിക്കാനും അവകാശമുണ്ടെന്നു സമ്മതിക്കണം. ഇപ്പോൾ ഡൽഹിയിലുൾപ്പെടെ പലയിടങ്ങളിലും നടന്നുവരുന്ന സീറോ-മലബാർ സഭയുടെ അധിനിവേശ നടപടികൾ അടിയന്തിരമായി പിൻവലിക്കണം.

യേശുവിന്റെ അനുശാസനം 'നിങ്ങൾ പരസ്പരം സ്നേഹിക്കണം'മെന്നാണ് (യോഹ. 13: 34-35). അപ്പോൾ റീത്തുകളും പരസ്പരം സ്നേഹിക്കാൻ ബാധ്യസ്ഥമാണ്; പരസ്പരാംഗീകരണത്തിന്റെ വാതിലുകൾ തുറക്കാനും.

സമുദായംവക സ്വത്തുവകകൾ തങ്ങളുടേ താക്കാനാകുമെന്നും സഭാംഗങ്ങൾ ഏല്പിക്കാത്ത അധികാരം ദൈവത്തിന്റെപേരിൽ അവർക്കുമേൽ പ്രയോഗിക്കാൻ തങ്ങൾക്കു വകാശമുണ്ടെന്നുംമറ്റും വ്യാമോഹിക്കുകയും അതിനായി തന്ത്രങ്ങൾ മെനയുകയും നിയമങ്ങൾ സൃഷ്ടിക്കുകയും ചെയ്യുന്ന കത്തോലിക്കാമെത്രാന്മാരുടെയും മെത്രാൻ സംഘങ്ങളുടെയും പ്രവർത്തനങ്ങൾ നിരീക്ഷിച്ചാൽ, ഇപ്രകാരം ഭൗതികതയുടെ ചിറകുവിടർത്തി പറന്നുയരാൻ വെമ്പുന്ന ജഡികരും ജഡിക സംഘങ്ങളുമാണവരെന്നു കാണാൻ കഴിയും. ‘ശത്രുത, കലഹം, അസൂയ, കോപം, സ്വാർത്ഥത, ഭിന്നിപ്പ്, വിഭാഗീയത, വിദ്വേഷം’ (ഗലാ 5:22) എന്നിങ്ങനെ മനുഷ്യന്റെ ജഡികഭാവങ്ങളെ അക്കമിട്ടവതരിപ്പിച്ച പൗലോസ് ശ്ലീഹായുടെ കണ്ണുകൾ സ്വായത്തമാക്കിയാൽ ഈ വസ്തുത കൂടുതൽ വ്യക്തമായി കാണാനാകും. വിദ്വേഷവും ശത്രുതയും കലഹവും സൃഷ്ടിച്ച് സ്വന്തം മതസമൂഹത്തെ പൊതു സമൂഹത്തിൽനിന്നും വെട്ടിമാറ്റി തങ്ങളുടെ ഉന്നമനത്തിന് ഇരകളാക്കാമെന്ന് അവർ കരുതുന്നു. ‘സ്നേഹം, ആനന്ദം, സമാധാനം, ക്ഷമ, കരുണ, നന്മ, വിശ്വസ്തത, സൗമ്യത, ആത്മനിയന്ത്രണം’ (ഗലാ 5:22) എന്നീ ആത്മാവിന്റെ ഫലങ്ങൾ പുറപ്പെടുവിക്കുകയും മനുഷ്യരെ അതിലേക്കു പ്രചോദിപ്പിക്കുകയും ചെയ്യാനുള്ള ക്രൈസ്തവദൗത്യം സ്വയം ഏറ്റെടുത്ത മെത്രാന്മാരാണ്, ഈ സമൂഹത്തിൽ സാമുദായിക ശക്തിരാഷ്ട്രീയം വളർത്തി ഭിന്നതയും വിഭാഗീയതയും സൃഷ്ടിക്കാനൊരുവെടുപ്പുന്നത് എന്നോർക്കുക.

ഇന്നത്തെ രാഷ്ട്രീയം ജഡികതയിലൂന്നിയ മാതൃകയിൽ, സാമ്പത്തിക-അധികാര മാതൃകയിൽ, അധിഷ്ഠിതമാണ്. എല്ലാ മതദർശനങ്ങൾക്കും എതിരുമാണത്. എല്ലാം ദൈവത്തിൽ അല്ലെങ്കിൽ സത്തയിൽ ഒന്നായിരിക്കേ, ഓരോന്നും വേറിട്ടവയാണെന്നും ഓരോരുത്തരും വേറിട്ടവരാണെന്നുമുള്ള തോന്നൽ മായാബോധമാണെന്നു ജ്ഞാനം പകർന്നുകൊടുത്ത്, മനുഷ്യരിൽ ഏകാത്മകതാബോധവും സഹവർത്തിത്വവും ഊട്ടിയുറപ്പിക്കുകയെന്നതാണ് എല്ലാ മതങ്ങളുടെ മതാചാര്യന്മാരുടെയും പ്രാഥമിക ദൗത്യം. ഈ ദൗത്യനിർവ്വഹണം നടക്കാത്തതുകൊണ്ടാണ്, മനുഷ്യവിരുദ്ധവും പ്രകൃതി

വിരുദ്ധവുമായ തലതിരിഞ്ഞ വികസന സങ്കല്പങ്ങളിലൂന്നിയുള്ളതും മാതൃകയിലും ചൂഷണത്തിലും അധിഷ്ഠിതവുമായ നിഷേധരാഷ്ട്രീയത്തിന്റെ ബുൾഡോസർ മനുഷ്യനെയും പ്രകൃതിയെയും തകർത്തുകൊണ്ട് ഇന്നു മുന്നേറുന്നത്.

ലോകം ഇന്നായിരിക്കുന്ന ഈ ആദ്ധ്യാത്മികമരുഭൂമിയിൽ, കൂട്ടായ്മാബോധത്തിന്റെ, പരാർത്ഥതാബോധത്തിന്റെ, ആത്മീയതയുടെ ‘ഓയസിസ്’കളെങ്കിലും സൃഷ്ടിക്കുകയെന്ന കാലത്തിന്റെ നിലവിലിന്നു കാതോർക്കുകയെന്നതാണ്, ഓരോ മതത്തിന്റെയും ഇന്നത്തെ കടമ. അതിനുപകരം, ഇന്നത്തെ ശക്തിരാഷ്ട്രീയ ഗോദായിലേക്ക് മതനായകർതന്നെ എടുത്തു ചാടുകയെന്നാൽ, അതിനുവേണ്ടി സമുദായാംഗങ്ങളെ ചാവേറുകളാക്കുകയെന്നാൽ, അതെന്തൊരു അവിവേകമാണ്, എന്തൊരു എതിർസാക്ഷ്യമാണ്! ഇത് മനസ്സിലാക്കിക്കൊണ്ടാണ് ഫ്രാൻസിസ് മാർപ്പാപ്പ, “.... എന്നാൽ സഭ, ഒരിക്കലും, ഈ മൂല്യങ്ങൾ (ക്രൈസ്തവ മൂല്യങ്ങൾ) പ്രകാശിപ്പിക്കുന്നതിനും മറ്റുള്ളവരിലേക്കു പകർന്നു നൽകുന്നതിനുമപ്പുറത്തേക്ക്, ഒരു പ്രവർത്തനമേഖലയിലേക്കും പ്രവേശിക്കുകയില്ല; കുറഞ്ഞപക്ഷം, ഞാനിവിടെ ഇരിക്കുന്ന കാലത്തോളമെങ്കിലും” എന്നു പ്രസ്താവിച്ചത് (കാണുക, ‘സത്യജാല’ 2013 ഡിസം. ലക്കം, പേജ് 10). എന്നാൽ, ‘മാർപ്പാപ്പായെ ഗൗനിക്കുന്നില്ല’ എന്ന് പരസ്യമായി പ്രഖ്യാപിക്കാൻപോലും മടിക്കാത്ത മെത്രാന്മാരാണ് കേരള കത്തോലിക്കാസഭയിലുള്ളത് (കാണുക, ‘സത്യജാല 2014 ഏപ്രിൽ ലക്കം, പേജ് 27).

മെത്രാന്മാരുടെ ഈ അധികാരത്തിമിരം കൂടിവരുന്നതിനനുസരിച്ചോ, അതിലും കൂടുതലായോ വിശ്വാസികളിൽ കാഴ്ച തെളിഞ്ഞുവരുന്നുണ്ട് എന്നതാണ് ആശ്വാസകരമായിട്ടുള്ളത്. പോത്തിന്റെ ചെവിയിലെമ്പോലേ, ഇവരുടെ ചെവിയിലും വേദമോതിയിട്ടു കാര്യമില്ലെന്നറിയുന്ന അവർക്ക്, അവരുടെ അന്ധമായ കുതിപ്പിനെ കഴുത്തിൽ കയറിട്ട് നിയന്ത്രിക്കാനുള്ള കരുത്തും തകൃതവും കൂടിവരുന്നുണ്ട്. അന്ധരെ അന്ധർ നയിക്കുമ്പോൾ, ആ നയിക്കുന്നവരെ കെട്ടിയിടേണ്ട ചുമതല കാഴ്ചയുള്ളവർക്കുണ്ടല്ലോ.

ലേഖകരും വരിക്കാരും ക്ഷമിക്കുക!

സ്ഥലപരിമിതിമൂലം, 2014 മെയ് ലക്കത്തിൽ പ്രസിദ്ധീകരണം തുടങ്ങിയ ‘കെ.സി.ആർ.എം. നയപ്രഖ്യാപനം’ ഈ ലക്കത്തിലും തുടരാൻ കഴിഞ്ഞില്ല. വേറെയും വളരെ ലേഖനങ്ങൾ മാറ്റിവയ്ക്കേണ്ടിവന്നു. ക്ഷമിക്കുമല്ലോ.

-എഡിറ്റർ

'സഭാസ്വത്തുക്കളുടെ ഭരണനിർവ്വഹണത്തിന് ഒരു നിയമം ആവശ്യം'

1980 - ലെ മദ്രാസ് ഹൈക്കോടതി വിധി

[1980 നവംബർ 12-ന് മദ്രാസ് ഹൈക്കോടതി ജഡ്ജി ടി. സത്യദേവ് നടത്തിയ വിധിപ്രസ്താവത്തിന്റെ പ്രസക്തഭാഗങ്ങളാണു താഴെ. വിധി സംബന്ധിച്ച് വിദേശീയസഭയ്ക്ക് 'ഹിന്ദു'പത്രത്തിൽ വന്ന വിശദമായ റിപ്പോർട്ടിന്റെ അടിസ്ഥാനത്തിൽ തയ്യാറാക്കിയത്. പരിഭാഷ സ്വന്തം. ഡോ. സി.പി. മാത്യുവാൺ പത്രത്തിന്റെ കോപ്പി അയച്ചു തന്നത്-എഡിറ്റർ]

മദ്രാസ്-മൈലാപ്പൂർ രൂപതാ ആർച്ചു ബിഷപ്പായിരുന്ന റൈറ്റ് റവ. ഡോ. അരുളപ്പയ്യ്ക്കെതിരെ, അദ്ദേഹം 14 ലക്ഷം രൂപാ ദുരുപയോഗം ചെയ്തെന്നാരോപിച്ച് ജോൺ തോമസ്, ആന്റണി റോയപ്പ എന്നിവർ ചേർന്നു നൽകിയ ഒരു പരാതിയിന്മേൽ നടത്തിയ വിധിപ്രസ്താവത്തിലാണ്, ബഹു. ജഡ്ജി ടി സത്യദേവ് സഭാസ്വത്തുക്കളുടെ ഭരണത്തിന് അടിസ്ഥാനമായി ഒരു നിയമമുണ്ടാകേണ്ടത് അത്യാവശ്യമാണ് എന്നു പറഞ്ഞത്.

തിരുവള്ളൂർ ഒരു ക്രിസ്ത്യാനിയായിരുന്നെന്നും, മൈലാപ്പൂരിലുള്ള കപലീശ്വരർ ക്ഷേത്രവും തിരുവണ്ണാമലയിലുള്ള അരുണാചലേശ്വരർ ക്ഷേത്രവും ക്രൈസ്തവരുടേതായിരുന്നെന്നും സ്ഥാപിക്കുക എന്ന ലക്ഷ്യത്തോടെ ഗണേശ അയ്യർ ഏലിയാസ് ആചാര്യ പോൾ എന്നൊരാൾക്ക് ചരിത്രഗവേഷണം നടത്തുന്നതിനായി 20 ലക്ഷത്തോളം രൂപാ ആർച്ചുബിഷപ്പ് നൽകുകയുണ്ടായി. പിന്നീട്, ആചാര്യ പോളിലുള്ള വിശ്വാസം നഷ്ടപ്പെട്ട ആർച്ചുബിഷപ്പ്, അദ്ദേഹത്തിനു നൽകിയ തുകയിൽനിന്ന് 14 ലക്ഷത്തിലേറെ (14,12,750/-) തുക തിരിച്ചുപിടിച്ചു നൽകണമെന്നഭ്യർത്ഥിച്ച് പോലീസിൽ പരാതിപ്പെടുകയായിരുന്നു. അതു സംബന്ധിച്ച് 1980 ജൂൺ 12-ലെ 'സ്വദേശി മിത്രൻ' എന്ന പത്രത്തിൽ വന്ന വാർത്തയുടെ അടിസ്ഥാനത്തിലായിരുന്നു, സാമ്പത്തികദുരുപയോഗത്തിന് ആർച്ചുബിഷപ്പ് അരുളപ്പയ്യ്ക്കെതിരെ ജോൺ തോമസും ആന്റണി റോയപ്പയും മദ്രാസ് ഹൈക്കോടതിയെ സമീപിച്ചത്. അവരുടെ പരാതിയിൽ, സഭാസ്വത്തുക്കൾ കൈകാര്യം ചെയ്യുന്നതിൽ ആർച്ചുബിഷപ്പിനെ നിയന്ത്രിക്കുന്നതിനും മാർഗ്ഗനിർദ്ദേശം നൽകുന്നതിനും സഹായിക്കുന്നതിനുമായി ഒരു ബോർഡ്

'മതത്തിന്റെ സ്വഭാവത്തോടെ ജീവകാരുണ്യം ലക്ഷ്യമാക്കി പ്രവർത്തിക്കുന്ന പൊതുട്രസ്റ്റുകൾ നിലനിൽക്കുന്നത് പൊതുജനങ്ങളിൽനിന്നുള്ള സംഭാവനകൾകൊണ്ടാണ്. അതുകൊണ്ടുതന്നെ, അതിന്റെ ശരിയായ വിനിയോഗത്തിൽ തല്പരനായ ഏതു പൗരനും അതുറപ്പാക്കുന്നതിനാവശ്യമായ നിയമനടപടികൾ സ്വീകരിക്കാൻ അവകാശമുണ്ട്. ഭരണം നടത്തുന്നവന്റെ മുമ്പിൽ, ഫണ്ട് എങ്ങനെ വിനിയോഗിച്ചു എന്നു വെളിപ്പെടുത്തുകയെന്ന ഒരേയൊരു മാർഗ്ഗമേ തുറന്നു കിടക്കുന്നുള്ളൂ.'

(Board) രൂപീകരിക്കണമെന്ന ആവശ്യവും ഉന്നയിച്ചിരുന്നു. സഭാട്രസ്റ്റിന്റെ വക സമ്പത്ത് ആർച്ചുബിഷപ്പ് ധർമ്മത്തിലും കളയുന്ന സാഹചര്യത്തിൽ, അതിന്റെ ശരിയായ വിനിയോഗത്തിൽ തല്പരരായ കത്തോലിക്കരെന്ന നിലയിൽ, ഇപ്രകാരമൊരു സ്യൂട്ട് ഫയൽ ചെയ്യാൻ തങ്ങൾ നിർബന്ധിതരാകുകയായിരുന്നുവെന്നാണ് വാദികൾ കോടതിയിൽ ഉണർത്തിച്ചത്.

ആർച്ചുബിഷപ്പിന്റെ എതിർസത്യവാങ്മൂലത്തിൽ, അങ്ങനെ സഭയെ കോടതിയിൽ പ്രതിനിധീകരിക്കാനുള്ള അവകാശം (Representative charactor) കത്തോലിക്കാ സഭാംഗങ്ങളെന്ന നിലയിൽ വാദികൾക്കില്ലെന്ന വാദമായിരുന്നു മുഖ്യം. ഒരു കത്തോലിക്കന് സഭയുമായോ സഭാകാര്യങ്ങളുമായോ എന്തെങ്കിലും അഭിപ്രായ വ്യത്യാസമുണ്ടാകുന്നപക്ഷം, മദ്രാസിലുള്ള സഭാവേദിക്കുമുമ്പിൽ അക്കാര്യം അവതരിപ്പിക്കുകയായിരുന്നു വേണ്ടിയിരുന്നതെന്നും, തന്റെ അനുവാദത്തോടെ അങ്ങനെയൊരു നടപടിക്കു തുനിയാതെ നിയമനടപടികളുമായി മുന്നോട്ടുപോയ വാദികൾ അക്കാരണം കൊണ്ടുതന്നെ കത്തോലിക്കാസഭയ്ക്കു പുറത്തായിരിക്കുകയാണെന്നും അദ്ദേഹം അതിൽ പ്രസ്താവിച്ചു. കൂടാതെ, തന്റെ രൂപതയുടെ മുഴുവൻ സ്വത്തുവകകളും ഭരിക്കാനുള്ള സമ്പൂർണ്ണ അധികാരം (absolute jurisdiction) തനിക്കുണ്ടെന്നും, സഭാസ്വത്തുക്കളോ സഭാവക പണമോ പൊതുട്രസ്റ്റല്ലെന്നും, വിവിധ കാര്യങ്ങൾക്കായി അതെല്ലാം താൻതന്നെയാണു കൈകാര്യം ചെയ്യുന്നതെന്നും, കേസിനാസ്പദമായ തുകയും ട്രസ്റ്റുവകയല്ലെന്നും, അതൊരു പ്രത്യേക ലക്ഷ്യത്തിനായി തനിക്കു ലഭിച്ചതാണെന്നും എതിർ സത്യവാങ്മൂലത്തിൽ

അദ്ദേഹം പറയുകയുണ്ടായി.

ട്രസ്റ്റ് സ്വത്തിന്റെ ഭരണത്തിൽ തനിക്കാരോടും മറുപടി പറയാൻ ബാധ്യതയില്ലെന്ന ആർച്ച ബിഷപ്പിന്റെ അവകാശവാദം ഞെട്ടിക്കുന്നതാണെന്നും, ഇത്തരത്തിലുള്ള സർവ്വാധിപത്യം ഈ രാഷ്ട്രത്തിന്റെ സാംസ്കാരികത്തനിമയ്ക്ക് അന്യമാണെന്നും വിധിപ്രസ്താവത്തിൽ ജസ്റ്റീസ് സത്യഭേവ് ചൂണ്ടിക്കാണിച്ചു.

ജസ്റ്റീസ് സത്യഭേവിന്റെ വിധിപ്രസ്താവത്തിലെ പ്രധാനപ്പെട്ട മറ്റുപില നിരീക്ഷണങ്ങളാണുതാഴെ:

‘മതത്തിന്റെ സ്വഭാവത്തോടെ ജീവകാരുണ്യം ലക്ഷ്യമാക്കി പ്രവർത്തിക്കുന്ന പൊതുട്രസ്റ്റുകൾ നിലനിൽക്കുന്നത് പൊതുജനങ്ങളിൽനിന്നുള്ള സംഭാവനകൾക്കൊണ്ടാണ്. അതുകൊണ്ടുതന്നെ, അതിന്റെ ശരിയായ വിനിയോഗത്തിൽ തല്പരനായ ഏതു പൗരനും അതുറപ്പാക്കുന്നതിനാവശ്യമായ നിയമനടപടികൾ സ്വീകരിക്കാൻ അവകാശമുണ്ട്. ഭരണം നടത്തുന്നവന്റെ മുമ്പിൽ, ഫണ്ട് എങ്ങനെ വിനിയോഗിച്ചു എന്നു വെളിപ്പെടുത്തുകയെന്ന ഒരേയൊരു മാർഗ്ഗമേ തുറന്നു കിടക്കുന്നുള്ളൂ.’

‘രൂപതാട്രസ്റ്റിന്റെ ഒരേയൊരു ഭരണാധികാരി താനാണെന്നു ആർച്ചബിഷപ്പുതന്നെ സ്വയം പ്രസ്താവിച്ച നിലയ്ക്ക്, കാനോൻനിയമം ഒരു വിധത്തിലും ആർച്ചബിഷപ്പിനെ സഹായിക്കാൻ പോകുന്നില്ല.’

തനിക്കെതിരെ കേസ് ഫയൽ ചെയ്തതോടെ വാദികൾ റോമൻ കത്തോലിക്കാസഭയിൽനിന്നു പുറത്തായിക്കഴിഞ്ഞു എന്ന ആർച്ചബിഷപ്പിന്റെ പ്രസ്താവനയെ പരാമർശിച്ചുകൊണ്ട്, വാദിഭാഗത്തിനുവേണ്ടി വക്കാലത്ത് ഏറ്റെടുത്ത സ്ട്രീ അഡ്വക്കേറ്റ് അവരുടെ വാദത്തിനിടെ, താനും സഭാഭ്രഷ്ടയാകുമോ എന്ന ആശങ്കയിൽ സങ്കോചചിത്തയാകുന്നതു കാണാമായിരുന്നുവെന്ന് ജസ്റ്റീസ് സത്യഭേവ് നിരീക്ഷിച്ചു. ഒരു ക്രൈസ്തവനും അതിഷ്ടപ്പെടുകയില്ലെന്ന അവരുടെ വാക്കുകൾ അദ്ദേഹം എടുത്തുപറയുകയും ചെയ്തു.

വാദികൾ സഭാഭ്രഷ്ടരായതായി ആർച്ചബിഷപ്പ് പ്രസ്താവിച്ചിരുന്നതിനെപ്പറ്റി ജഡ്ജിയുടെ വിധിയിൽ ഇങ്ങനെ പറയുന്നു: ‘സഭാഭ്രഷ്ട് നിയമാനുസൃതം നടന്നുവെങ്കിൽത്തന്നെ അതു കേസു ഫയലുചെയ്യപ്പെട്ടതിനു ശേഷമാണ്; അതായത്, അതു ഫയൽചെയ്ത സമയത്ത് അവർ റോമൻ കത്തോലിക്കർ തന്നെയായിരുന്നു. അക്കാരണത്താൽ, തങ്ങളുടെ സമുദായത്തെ പ്രതിനിധീകരിക്കാൻ അവർക്കവകാശമുണ്ട്. അതുകൊണ്ട് അവരുടെ പരാതി നിയമാനുസൃതം നിലനിൽക്കുന്നതാണ് (maintainable).’

ക്കുന്നതാണ് (maintainable).’

ആചാര്യ പോളിനു താൻ നൽകിയ തുക ഒരു ട്രസ്റ്റ് എന്ന നിലയിൽ പരിഗണിക്കാനാവില്ല എന്ന ആർച്ചബിഷപ്പിന്റെ എതിർവാദത്തെ പരാമർശിച്ച്, ജഡ്ജി ഇങ്ങനെ പറഞ്ഞു: ‘ആ തുക ഒരു വിദേശ രാജ്യത്തുനിന്നു തനിക്കു ലഭിച്ചതാണെന്ന് അവകാശപ്പെട്ടതിനപ്പുറം, തുക അയച്ചുകൊടുത്ത ആളുടെ യോ ഏജൻസിയുടെയോ പേരോ, തുക എത്രയായിരുന്നെന്നോ, ആരുടെ പേരിലായിരുന്നു അതയച്ചതെന്നോ, അതിൽ എത്ര തുകയാണിതുവരെ ചെലവാക്കിയതെന്നോ ഒക്കെയുള്ള കാര്യങ്ങളിൽ ഒരു സൂചനപോലും ആർച്ചബിഷപ്പ് നൽകുകയുണ്ടായില്ല. ആചാര്യ പോളിനു നൽകിയ തുകയുടെ കാര്യത്തിൽമാത്രം ഒതുങ്ങുന്നതല്ല, ഈ കേസ്. ട്രസ്റ്റ് ഫണ്ട് ദുരുപയോഗിക്കപ്പെടുന്നു എന്നതിന് ഒരുദാഹരണമായി അത് എടുത്തുകാട്ടുന്നുവെന്നുള്ളു. വിദേശപ്പണം ഈ രാജ്യത്തെ ഏതെങ്കിലും പ്രവർത്തനത്തിനായി സ്വീകരിക്കപ്പെടുമ്പോൾ അക്കാര്യം കേന്ദ്രഗവൺമെന്റിനെ അറിയിക്കേണ്ടതുണ്ട്. നിയമബലമായ ഈ നടപടിക്രമങ്ങൾ എത്രത്തോളം ഇക്കാര്യത്തിൽ പാലിച്ചു എന്ന് പ്രതിസ്ഥാനത്തുള്ള ആർച്ചബിഷപ്പ് കോടതിയെ ധരിപ്പിച്ചിട്ടില്ല.’

കാനോൻ നിയമപ്രകാരം സഭാസ്വത്തുക്കളുടെ സമ്പൂർണ്ണമായ ഭരണാധികാരം തനിക്കുണ്ടെന്ന ആർച്ചബിഷപ്പ് അരുളപ്പയുടെ അവകാശവാദത്തെ പരാമർശിച്ച് ജഡ്ജി സത്യഭേവ് തന്റെ വിധിന്യായത്തിൽ പറഞ്ഞിരിക്കുന്നതെങ്ങനെ: ‘ഈ നിലപാട് സഭാസ്വത്തുക്കളുടെ ശരിയായ ഭരണനിയന്ത്രണത്തിനനുയോജ്യമായ ഒരു നിയമനിർമ്മാണത്തിന്റെ ആവശ്യകതയിലേക്കു വിരൽ ചൂണ്ടുന്നു. ഐ.പി.സി. സെക്ഷൻ 92 പ്രയോഗത്തിൽ കൊണ്ടുവന്നാൽത്തന്നെ, സമ്മർദ്ദത്തിലൂടെയും സഭാഭ്രഷ്ട് എന്ന ഭീഷണിയിലൂടെയും വാദികളെക്കൊണ്ടു കേസു പിൻവലിപ്പിച്ച് അതിനെ മറികടക്കാൻ ശ്രമമുണ്ടാകും. ഏതുവിധത്തിലുള്ള ഫണ്ടു ദുരുപയോഗവും കണ്ടെത്താൻ പിന്നെ ഒരു മാർഗ്ഗവും അവശേഷിക്കില്ല.

യൈര്യശാലികളായ ആരെങ്കിലും മുന്നോട്ടുവന്ന് ഒരു ദുഷ്ചെയ്തി പുറത്തുകൊണ്ടുവരുമ്പോൾ മാത്രമാണ് ഇക്കൂട്ടർ മുഴുകിയിരിക്കുന്ന പ്രവൃത്തിയിലേക്കു വെളിച്ചം വീണുകിട്ടുക. എന്നാൽ, ഒരു നിയമനിർമ്മാണം നടത്തി അതു പ്രാബല്യത്തിലാക്കിയാൽ, ഹിന്ദു റിലീജിയസ് ആന്റ് ചാരിറ്റബിൾ എൻഡോവ്മെന്റ് ബോർഡിന്റെയോ വഖബ് ബോർഡിന്റെയോ കീഴിൽ നടന്നുവരുന്നതുപോലെ, ഇവിടെയും ശരിയായ മേൽനോട്ടനിയന്ത്രണമുണ്ടാകും.’

‘വടക്കു-കിഴക്കൻ സ്ഥാനങ്ങളിൽ, ഈ കേസിലെ പ്രതിയുടേതു മാതിരിയുള്ള മതസംഘടന

2014 സെപ്റ്റംബർ 27, ശനിയാഴ്ച 2 പി.എം-ന് പാലാ ട്രോംസ് ചേമ്പർ ഹാളിൽ

1. കുരിപ്പുഴ പള്ളിപ്രശ്നം: ശക്തമായ തുടർപരിപാടികളെക്കുറിച്ച് ചർച്ചയും പ്ലാനിംഗും

കുരിപ്പുഴ ഇടവകക്കാർ തങ്ങളുടെ പള്ളി സംരക്ഷിക്കുന്നതിനായി സമരം തുടങ്ങിയിട്ട് മൂന്നര മാസമാകുന്നു. സ്ത്രീകളുടെ റിലേ സത്യഗ്രഹം രണ്ടര മാസം പിന്നിട്ടിരിക്കുന്നു. എന്നാൽ, കൊല്ലം ബിഷപ്പ്, ഒരു അഭിനവനീറോടായി ഇന്നും വീണവായന തുടരുന്നു.... ഈ സാഹചര്യത്തിൽ, കുരിപ്പുഴ ഇടവകക്കാരുടെ സമരം എങ്ങനെയാലും ശക്തമാക്കാമെന്നും വിജയത്തിലെത്തിക്കാമെന്നും കെ.സി.ആർ.എം. കൂടിയാലോചിക്കുകയാണ്.

ചർച്ചയിൽ, KCRM കൊല്ലം ജില്ലാ ഭാരവാഹികൾ പങ്കെടുക്കുന്നു. കൂടാതെ, KCRM-ന്റെ സംസ്ഥാനനേതാക്കളും മറ്റു ജില്ലാ-മേഖലാനേതാക്കളും ഈ സമരസൂത്രണചർച്ചയിൽ പങ്കെടുക്കുന്നതാണ്.

2. റബ്ബർ, ഏലം വിലയിടിവ് ചർച്ചചെയ്യുന്നു

റബ്ബർ, ഏലം വിലയിടിവ് കേരളസമൂഹത്തിൽ സൃഷ്ടിച്ചിരിക്കുന്ന സാമ്പത്തിക പ്രതിസന്ധിയെക്കുറിച്ചും അതിൽനിന്നും കരകയറാനുള്ള മാർഗ്ഗങ്ങളെക്കുറിച്ചും ചർച്ച. വിഷയം അവതരിപ്പിച്ച് ചർച്ച നയിക്കുന്നത് കെ.സി.ആർ.എം. ഓർഗനൈസിംഗ് സെക്രട്ടറിയും പ്രമുഖ കൃഷിശാസ്ത്രജ്ഞനുമായ ശ്രീ.റെജി ഞളളാനി.

3. കെ.സി.ആർ.എം. - ന്റെ നയസമീപനങ്ങളെക്കുറിച്ച് ചർച്ച

ജൂലൈമാസ ചർച്ചാപരിപാടിയിൽ അവതരിപ്പിക്കപ്പെട്ട KCRM-ന്റെ പുതുക്കിയ നയസമീപനങ്ങൾ ചർച്ചാവിധേയമാക്കുന്നു.

KCRM സംസ്ഥാന പ്രസിഡന്റ് ശ്രീ കെ.ജോർജ്ജ് ജോസഫിന്റെ അധ്യക്ഷതയിൽ നടത്തുന്ന ഈ പരിപാടിയിലേക്ക്, എല്ലാ KCRM അംഗങ്ങളെയും അനുഭാവികളെയും, 'സത്യജ്വാല' വായനക്കാരെയും ഹാർദ്ദമായി ക്ഷണിച്ചുകൊള്ളുന്നു.

കെ.കെ. ജോസ് കണ്ടത്തിൽ

(ഫോൺ; 8547573730)

KCRM സംസ്ഥാന ജന. സെക്രട്ടറി

നകൾ സ്വീകരിച്ചിട്ടുള്ള വിദേശഫണ്ടുകൾ പ്രസ്താവയോഗ്യമല്ലാത്ത കാര്യങ്ങൾക്കുവേണ്ടി ഉപയോഗിക്കപ്പെട്ടിട്ടുണ്ട് എന്ന വസ്തുത കേന്ദ്ര ഗവൺമെന്റ് ആവർത്തിച്ചു ബോധ്യപ്പെടുത്തിയിട്ടുള്ളതാണ്. പുരോഹിതർ അവരുടെ പ്രവർത്തനങ്ങൾ ഒരിക്കലും ആത്മീയമണ്ഡലത്തിൽ മാത്രമായി ഒതുക്കിനിർത്തിയിട്ടില്ല എന്നത് ചരിത്രത്തിന്റെ ഭാഗമാണ്. അവർ രാഷ്ട്രകാര്യങ്ങളിലും ഇടപെടുന്നവരാണ്.

ഇതിന്റെ ദോഷവശങ്ങൾ കണ്ടെത്തപ്പെട്ടിട്ടുണ്ട്. അതുകൊണ്ട്, വിദേശപ്പണം ലഭിച്ചുകഴിയുമ്പോൾ ആ തുക പൂർണ്ണമായി വിനിയോഗിച്ചു എന്നും, മറുപടി തരാൻ തങ്ങൾക്കു ബാധ്യതയില്ല എന്നും, അതു ഗവേഷണത്തിനായി ലഭിച്ചതാണ് എന്നും മറ്റും വെറുതെ പറഞ്ഞാൽ, അതൊന്നും മുഖവിലയ്ക്കെടുത്ത് അംഗീകരിക്കാനാവില്ല. അല്ലെങ്കിൽ, ലഭിച്ച തുകയെത്രയെന്നും അതിലെത്ര മാത്രം തുക എത്തിനൊക്കെയായി വിനിയോഗിച്ചെന്നും മറ്റും സമർത്ഥിച്ചിരിക്കണം.'

'ആർച്ചുബിഷപ്പ് അരുളപ്പ അവകാശപ്പെടും വിധത്തിലുള്ള ഒരു സമ്പൂർണ്ണാധികാരവ്യവസ്ഥയെ അംഗീകരിക്കുന്നപക്ഷം, രാഷ്ട്രതാല്പര്യങ്ങൾക്കെതിരായുള്ള പ്രവർത്തനങ്ങൾക്കായിപ്പോലും ഭീമമായ ഫണ്ടുകൾ വിനിയോഗിക്കപ്പെടാൻ അതിടയാക്കും.'

'സമ്പത്തു കൈകാര്യം ചെയ്യുന്നതിനിടെ,

കത്തോലിക്കരല്ലാത്തവരിൽനിന്നുള്ള ഫണ്ടുകളും അതിലുൾപ്പെട്ടിട്ടുണ്ടെന്നു മനസ്സിലാക്കാൻ പ്രതിയായ ആർച്ചുബിഷപ്പിനു കഴിഞ്ഞിട്ടുണ്ടാകും. അപ്പോൾ, മറുപടി പറയാനുള്ള പ്രതിയുടെ ബാധ്യത വർദ്ധിക്കുകയാണ്.'

'ഈ രാജ്യത്തിന്റെ ഭരണഘടന പ്രാബല്യത്തിൽ കൊണ്ടുവരുന്നതും അതിൽ ഉൾച്ചേർന്നിരിക്കുന്നതുമായ ഒരു സങ്കല്പമെന്തെന്നാൽ, ഒരു വ്യക്തി എത്രതന്നെ ഉന്നതസ്ഥാനീയനായാലും തന്റെ പ്രവൃത്തികൾക്ക് മറുപടി പറയാൻ അയാൾ ബാധ്യസ്ഥനാണ് എന്നതാണ്. ഉന്നതമായ അധികാരസ്ഥാനം മാത്രമല്ല, കൈകാര്യം ചെയ്യാൻ പൊതുഫണ്ടുണ്ടായിരിക്കുകയോ ചെയ്യുന്ന ഒരു വ്യക്തിയെ സംബന്ധിച്ച്, മറുപടി പറയാനുള്ള ഈ ബാധ്യത ഏറുന്നു. കത്തോലിക്കരല്ലാത്തവർപോലും, തങ്ങൾ നൽകിയിട്ടുള്ള സംഭാവനകൾ എപ്രകാരമൊക്കെ വിനിയോഗിക്കപ്പെട്ടു എന്ന ധാരണ ലഭിക്കാൻ തല്പരരായിരിക്കും.'

ഈ നിരീക്ഷണങ്ങൾക്കൊടുവിൽ, മദ്രാസ്-മൈലാപ്പൂർ രൂപതാ ആർച്ചുബിഷപ്പ് അരുളപ്പയ്ക്കെതിരെ സഭയെ പ്രതിനിധീകരിച്ച് (in representative capacity) കേസു ഫയൽ ചെയ്യാനും, രൂപതയുടെ വസ്തുവകകൾ ശരിയായ രീതിയിൽ ഭരിക്കുന്നതിനാവശ്യമായ ചട്ടങ്ങളുടെ രൂപമാതൃക അവതരിപ്പിക്കാനും വാദികൾക്ക് അവകാശമുണ്ടെന്ന് ജസ്റ്റീസ് സത്യദേവ് വിധിച്ചു.

ജീവിതത്തിൽ സന്തോഷം സംജാതമാക്കാൻ പത്തു കാര്യങ്ങൾ: ഫ്രാൻസിസ് പാപ്പാ



ഏറ്റവും വിനയത്തോടെ പെരുമാറുകയും ശാന്തമായി മഹത്വപൂർണ്ണനായി നിലകൊണ്ട് സമാധാനത്തിനുവേണ്ടി പോരാടുകയും ചെയ്യുക എന്നതാണ് എപ്പോഴും സന്തോഷവാനായി കാണപ്പെടുന്നതിന്റെ രഹസ്യം എന്ന് ഫ്രാൻസിസ് പാപ്പാ വെളിപ്പെടുത്തുന്നു. ഒരു വ്യക്തിയുടെ ജീവിതത്തിൽ സന്തോഷം സംജാതമാക്കാൻ പത്തുകാര്യങ്ങളാണ് ഫ്രാൻസിസ് പാപ്പാ പറയുന്നത്. അർജന്റീനയിലെ വീക്കിലിയായ 'വിവ'യ്ക്ക് അനുവദിച്ച അഭിമുഖത്തിലാണ് പാപ്പയുടെ ഈ വെളിപ്പെടുത്തൽ:

1. ജീവിക്കുക, ജീവിക്കാനനുവദിക്കുക

എല്ലാവരും ഈ സിദ്ധാന്തത്തിലധിഷ്ഠിതമായി മുന്നോട്ടു പോവുക; അതുപോലെ, ഈ രീതിയിൽ ജീവിക്കാൻ മറ്റുള്ളവരെ അനുവദിക്കുകയും ചെയ്യുക.

2. നിങ്ങളെ മറ്റുള്ളവർക്കായി നൽകുക

മറ്റുള്ളവരിലേക്കു തുറവിയുള്ളവരായിരിക്കുക. നിങ്ങൾ നിങ്ങളെത്തന്നെ സ്വതന്ത്രരാക്കുകയാണെങ്കിൽ അഹന്തയിൽ നിന്നും നിങ്ങൾക്ക് ഓടിയകലാൻ സാധിക്കും. നിശ്ചലമായി കെട്ടിക്കിടക്കുന്ന ജലം ദുഷിച്ചുപോവുകയേയുള്ളൂ.

3. ജീവിതത്തിൽ ശാന്തത കൈവെടിയാതിരിക്കുക

റിക്വയർഡ് ഗിരാൽഡസിന്റെ നോവലിനെ ആസ്പദമാക്കിയാണ് പാപ്പാ ഇങ്ങനെ പറഞ്ഞത്. ഒരു വ്യക്തി അയാളുടെ ഭൂതകാലത്തിലേക്കു തിരിഞ്ഞുനോക്കുന്ന കഥാസന്ദർഭമുണ്ട് ഈ നോവലിൽ. അയാളുടെ യൗവനകാലത്ത് പാറകളിൽ തട്ടി കുതിച്ചൊഴുകുന്ന നദിയായിരുന്നു അയാൾ. മധ്യവയസ്സിൽ അയാളുടെ ജീവിതം ഒരു പുഴ പോലെ. വാർദ്ധക്യമായപ്പോഴേക്കും വളരെ സാവധാനത്തിൽ മാത്രം ചലിക്കാൻ കഴിയുന്ന, ഒരു കുളത്തിലെ വെള്ളം പോലെ നിശ്ചലമായിത്തീർന്നു അയാൾ. പാപ്പ പറയുന്നു: 'ഇതിൽ ഏറ്റവും അവസാനം പറഞ്ഞ ചിത്രംപോലെയാകാനാണ് എനിക്കിഷ്ടം. ജീവിതത്തിന്റെ ശാന്തത അനുഭവിച്ച്, കാര്യങ്ങളും വിനയവും പ്രസരിപ്പിച്ച് നിലകൊള്ളാനാണ് ഞാനിഷ്ടപ്പെടുന്നത്.'

4. ഒഴിവുവേളകൾ ആരോഗ്യകരമായി ചെലവഴിക്കുക

ഫ്രാൻസിസ് പാപ്പാ അദ്ദേഹത്തിന്റെ ഒഴിവുവേളകൾ ചെലവഴിക്കുന്നത് എഴുത്തിലും വായനയിലുമാണ്. ഒഴിവുവേളകൾ ഏറ്റവും ആസ്വാദ്യ

കരമായി തനിക്കനുഭവപ്പെടുന്നത് കുട്ടികളോടൊപ്പം കളിക്കുമ്പോഴാണെന്നും പാപ്പാ പറയുന്നു. 'ഉപഭോഗസംസ്കാരം നമ്മളെ അനാവശ്യമായ സമ്മർദ്ദത്തിലെത്തിക്കുന്നു. ഇത് ഒഴിവുവേളകളിൽ സന്തോഷകരമായി ഇരിക്കുന്നതിൽനിന്നും ജനങ്ങളെ വിലക്കുന്നു. പരസ്പരം സംസാരിക്കാനും ഒന്നിച്ചിരിക്കാനുമുള്ള അവസരങ്ങൾ ഇല്ലാതായിക്കൊണ്ടിരിക്കുകയാണ് ഇന്ന്. ടെലിവിഷൻ പോലെയുള്ള മാധ്യമങ്ങൾക്ക് അറിവുകൾ എത്തിക്കാൻ കഴിയും. പക്ഷേ പരസ്പരം ആശയവിനിമയം നടത്തിക്കാൻ കഴിയില്ല' പാപ്പാ പറഞ്ഞു.

5. ഞായറാഴ്ചകൾ കൂടുംബത്തിനായി മാറ്റിവയ്ക്കുക

എല്ലാ ഞായറാഴ്ചകളും കൂടുംബത്തിനുവേണ്ടി മാറ്റിവയ്ക്കാൻ പാപ്പാ ആവശ്യപ്പെട്ടു. ജോലി ചെയ്യുന്നവർക്കും തൊഴിലാളികൾക്കും ഞായറാഴ്ചകൾ അവധി ദിനങ്ങളാണ്.

6. യുവജനങ്ങളെ പ്രചോദനപരമായ, മാനുതയുള്ള, ജോലികളിൽ ഉൾപ്പെടുത്തുക

യുവജനങ്ങൾക്കുവേണ്ടി അന്തസ്സും മാനുതയുമുള്ള തൊഴിലവസരങ്ങൾ സൃഷ്ടിക്കുക. 'യുവജനങ്ങൾക്കൊപ്പം സർഗ്ഗാത്മകരായി നിലകൊള്ളുക. തൊഴിൽചെയ്തു ജീവിക്കാനുള്ള അവസരങ്ങൾ ഇല്ലാതാകുമ്പോൾ അവർ മദ്യപാനത്തിലേക്കും അതുവഴി ആത്മഹത്യയിലേക്കും എത്തിച്ചേരും.' യുവജനങ്ങൾക്കിടയിലെ ആത്മഹത്യാ പ്രവണതയെക്കുറിച്ച് പാപ്പാ ആശങ്ക പ്രകടിപ്പിച്ചു.

'അവർക്ക് ഭക്ഷണംമാത്രം മതിയാവില്ല. സ്വന്തമായി അധ്വാനിച്ചുണ്ടാക്കുന്ന ഭക്ഷണം അവർക്കു മാനുതയും നൽകും.'

7. പ്രകൃതിയോടു ബഹുമാനമുള്ളവരായിരിക്കുക

പ്രകൃതിയെ സ്നേഹിക്കാനും സംരക്ഷിക്കാനും ശീലിക്കുക. നമ്മൾ നേരിടുന്ന അനേകം വെല്ലുവിളികളിലൊന്നാണ് വനനശീകരണം. എല്ലാവരും സ്വയം ചോദിക്കേണ്ട ഒരു ചോദ്യം ഞാൻ ചോദിക്കുകയാണ്. പ്രകൃതിയോടു കാണിക്കുന്ന നീതിക്കു നിരക്കാത്തതും ക്രൂരവുമായ ഈ ഹിംസവഴി ആത്മഹത്യയിലേക്കാണോ എല്ലാവരും നടന്നു കൂക്കുന്നത്?

8. നിഷേധാത്മകമായി പ്രതികരിക്കാതിരിക്കുക

'വെള്ള ഉടുപ്പിനുള്ളിൽ കപടതയും, വഞ്ചനയും' - കെ.എസ്.യു.



കത്തോലിക്കാ സഭയ്ക്കെതിരെ രൂക്ഷവിമർശനവുമായി കെഎസ് യു യൂണിയൻ കോളേജ് മാഗസിൻ. പത്തനംതിട്ട കാതോലിക്കേറ്റ് കോളേജ് യൂണിയൻ ഇറക്കിയ മാഗസിനിലാണ് സഭയെയും ബിഷപ്പുമാരെയും രൂക്ഷമായി വിമർശിക്കുന്നത്.

'വെള്ളതേച്ച ശവക്കല്ലറകളേ നിങ്ങൾ കണ്ണു തുറക്കൂ' എന്ന തലക്കെട്ടോടുകൂടിയാണ് തീവ്രവാദികൾ കൈവെട്ടിയ പ്രൊഫ. ടി.ജെ ജോസഫിനെക്കുറിച്ചുള്ള ലേഖനം ആരംഭിക്കുന്നത്.

കുടുംബവും കുട്ടികളും ഇല്ലാത്ത നിങ്ങൾക്ക് കുടുംബനാഥന്മാരുടെ വേദന അറിയില്ല. ഒരാളെ നശിപ്പിക്കാൻ നിങ്ങൾ തീരുമാനിച്ചാൽ അയാളുടെ മരണശേഷവും നിങ്ങളുടെ പക അവസാനിക്കുന്നില്ല. വെള്ളതേച്ച ശവക്കല്ലറകളേ, കാപട്യത്തിന്റെ ആൾരൂപങ്ങളേ, സ്വർഗ്ഗത്തിലെ ദൈവം നിങ്ങൾക്കെതിരെ ചാട്ടവാറ് പ്രയോഗിക്കും. പ്രൊഫസർ ടി.ജെ ജോസഫിന്റെ കുടുംബത്തിലെ ഒരു ജീവൻ നഷ്ടപ്പെടാൻ കാരണമായതിനു കാരണം നിങ്ങളാണ്. സർപ്പസന്തതികളായ നിങ്ങൾക്ക് നരകവിധിക്കു മാത്രമാണ് അർഹത.

നിങ്ങൾ ധരിച്ചിരിക്കുന്ന വെള്ള ഉടുപ്പിനുള്ളിൽ കപടതയും വഞ്ചനയും മാത്രമാണ്. ബിഷപ്പുമാരുടെ കഴുത്തിൽ കിടക്കുന്ന സ്വർണ്ണക്കുരിശിൽ കിടന്നുമരിക്കാൻ അവസരം കിട്ടാതെപോയ ക്രിസ്തുവിന് സാധാരണക്കാരന്റെയും പീഡിതന്റെയും മനോവ്യഥ അറിയാം. സാധാരണക്കാരന്റെ അധാനഫലം തിന്നു ചീർത്ത് സുഖിച്ചുപൂയുന്ന ബാബിലോണിയൻ മതത്തിന്റെ ആധുനികവക്താക്കളേ, ഇനിയെങ്കിലും നിരപരാധികളെയും അപരാധികളെയും തിരിച്ചറിയൂ, എന്ന് അതിരൂക്ഷമായി മാഗസിനിൽ വിമർശിക്കുന്നു.



മറ്റുള്ളവരെപ്പറ്റി മോശമായി സംസാരിക്കാതിരിക്കുക. അതു നമ്മുടെതന്നെ ആത്മവിശ്വാസമില്ലായ്മയെയാണ് കാണിക്കുന്നത്. നിഷേധാത്മകമായ സംസാരം ഒഴിവാക്കുന്നതാണ് മാനസികാരോഗ്യത്തിനു നല്ലത്.

9. മതപരിവർത്തനത്തെ പ്രോത്സാഹിപ്പിക്കാതിരിക്കുക

മറ്റുള്ളവരുടെ വിശ്വാസങ്ങളെയും ബഹുമാനിക്കുക. ആശയവിനിമയത്തിലൂടെയാണ് ഒരാൾക്ക് വളരാൻ കഴിയുന്നത്. നമ്മുടെ സാക്ഷ്യങ്ങൾ മറ്റുള്ളവർക്ക് പ്രചോദനമായി മാറണം. മതപരമായ പരിവർത്തനത്തെ പ്രോത്സാഹിപ്പിക്കുന്നത് വളർച്ചയേക്കാൾ തളർച്ച ഉളവാക്കാനാണ് സാധ്യത. ഓരോ വിശ്വാസിக்கும் അവരവരുടേതായ വിശ്വാസവ്യക്തിത്വങ്ങൾ ഉണ്ട്. പരിവർത്തനത്തിലൂടെയല്ല, ആകർഷണത്തിലൂടെയാണ് സഭ വളർച്ചപ്രാപിക്കേണ്ടത്.

10. സമാധാനത്തിനുവേണ്ടി പ്രവർത്തിക്കുക

സംഘർഷങ്ങളുടെയും യുദ്ധങ്ങളുടെയും ലോകത്താണ് നാമിന്നു ജീവിക്കുന്നത്. സമാധാനത്തിനു വേണ്ടിയുള്ള നിലവിളികളാണ് ഉയരേണ്ടത്. സമാധാനം ഊർജ്ജം പ്രദാനം ചെയ്യുന്നു.

ഈ പത്തു രഹസ്യങ്ങളാണ് ഒരു വ്യക്തിയുടെ ജീവിതത്തിന്റെ സന്തോഷം തീരുമാനിക്കുന്നതെന്നു ഫ്രാൻസിസ് പാപ്പ പറയുന്നു. കുടിയേറ്റക്കാരെ സംരക്ഷിക്കുന്നതിലുള്ള വിവിധ രാജ്യങ്ങളുടെ നിലപാടുകളെപ്പറ്റിയും പാപ്പാ സംസാരിച്ചു. ബുവനോസ് ഐരേസിൽ ആയിരുന്ന തന്റെ ബാല്യകാലത്തെ കുറിച്ചും പാപ്പാ ഈ അഭിമുഖത്തിൽ അനുസ്മരിക്കുന്നുണ്ട്. തന്റെ അമ്മയെ വീട്ടുജോലികളിൽ സഹായിക്കാനെത്തിയിരുന്ന സ്ത്രീയെക്കുറിച്ചും പാപ്പാ ഓർമ്മിച്ചു. അതുപോലെ വീട്ടുജോലിക്കാരെ ബഹുമാനിക്കണമെന്നും അവരെ കഷ്ടപ്പെടുത്തരുതെന്നും പാപ്പാ പറയുന്നു.

(അവലംബം: www.marpapa.com)



കേരളരാഷ്ട്രീയത്തിൽ പുതിയൊരു താരംകൂടി ഉദിച്ചുവരുന്നു! കത്തോലിക്കർക്കുമാത്രമായുള്ള ‘കത്തോലിക്കാ കോൺഗ്രസ്’ കേരളത്തിൽ സാമൂഹിക-സാംസ്കാരിക-രാഷ്ട്രീയമണ്ഡലങ്ങളിൽ സജീവമാകണമെന്നാണ് സീറോ-മലബാർ ബിഷപ്പ് സിനഡിന്റെ ആഹ്വാനം. അതായത്, ‘കത്തോലിക്കാ കോൺഗ്രസ്’ എന്ന പേരുകേട്ടാൽ ഇനി ഉമ്മൻ ചാണ്ടിയും രമേശ് ചെന്നിത്തലയും പിന്നറായി വിജയനുമൊക്കെ തെട്ടണം.

ഇതുവരെ കത്തോലിക്കരുടെ ഔദ്യോഗിക പാർട്ടി കേരളാകോൺഗ്രസ് ആയിരുന്നു. അതായത്, ‘മാണി കോൺഗ്രസ്.’ കണ്ട യാക്കോബായക്കാരുനും ഓർത്തഡോക്സുകാരുനും മാർത്തോമ്മാക്കാരുനുമെല്ലാം കയറി നിരങ്ങാൻ തുടങ്ങിയതോടെ കേരളാകോൺഗ്രസിന്റെ കത്തോലിക്കാ കൂറ് കുറഞ്ഞു. അതു വകവച്ചുകൊടുക്കാൻ കർദ്ദിനാളും മെത്രാന്മാരും തയ്യാറല്ല. അതോടെയാണ് സഭയ്ക്കുള്ളിൽമാത്രം തിരിഞ്ഞുകുളിച്ചിരുന്ന ‘അഖിലകേരള കത്തോലിക്കാ കോൺഗ്രസി’നെ സഭ കെട്ടഴിച്ച് രാഷ്ട്രീയക്കുപ്പായത്തിൽ പുറത്തേക്കു വിടുന്നത്.

കോൺഗ്രസ് പാർട്ടിയുമായി കത്തോലിക്കാ സഭയ്ക്കു പ്രത്യേകിച്ചു വിരോധമൊന്നുമില്ലെങ്കിലും, പറയുന്ന കാര്യങ്ങൾ അപ്പാടെ നടത്തിക്കൊടുക്കാൻ ഉമ്മൻ ചാണ്ടിക്കും രമേശ് ചെന്നിത്തലയ്ക്കുമൊക്കെ ഒരുപാട് ബുദ്ധിമുട്ടുകൾ ഉള്ളതിനാൽ സ്വന്തം പാർട്ടിയുണ്ടാക്കി അധികാരം കൈയ്ക്കലാക്കാനാണ് കത്തോലിക്കാ സഭാധികാരികൾ ലക്ഷ്യമിടുന്നത്. കേരളത്തിൽ മൂന്നു വിഭാഗത്തിൽപ്പെട്ട കത്തോലിക്കരാണ് ഉള്ളത്. ഇതിൽ പ്രബലന്മാരും പാരമ്പര്യം അവകാശപ്പെടുന്നവരും കർദ്ദിനാൾ മാർ ജോർജ്ജ് ആലഞ്ചേരിയുടെ സീറോ-മലബാർ സഭയാണ്. അവരുടെ സംഘടനയാണ് അഖിലകേരള കത്തോലിക്കാകോൺഗ്രസ്.

റോമൻ മാർപ്പാപ്പാ നേരിട്ടു നിയന്ത്രിക്കുന്ന ലാറ്റിൻ കത്തോലിക്കർക്കും സ്വന്തമായി രാഷ്ട്രീയ സംഘടനയുണ്ട്- ‘കേരള ലാറ്റിൻ കാത്തലിക് അസോസിയേഷൻ.’ ഇവരിപ്പോൾ പി ടി എ റഹിം നേതൃത്വം നൽകുന്ന ന്യൂനപക്ഷ രാഷ്ട്രീയ പ്രസ്ഥാനമായ ‘നാഷണൽ സെക്കുലർ കോൺഫ്രൻസി’ൽ ചേർന്നാണ് പ്രവർത്തിക്കുന്നത്. ലാറ്റിൻ കാത്തലിക് അസോസിയേഷൻ തിരഞ്ഞെടുപ്പുരാഷ്ട്രീയത്തിൽ നേരിട്ടിറങ്ങിയിട്ടില്ലെങ്കിലും വിവിധ കാലങ്ങളിൽ കേരള രാഷ്ട്രീയത്തിൽ ചലനങ്ങളുണ്ടാക്കിയ സംഘടനയാണ്.

മറ്റൊരു വിഭാഗം കത്തോലിക്കരായ മലങ്കര കത്തോലിക്കർക്ക് കാശും പത്രാസും കോളേജും ആശുപത്രിയും കാതോലിക്കാ ബാവയുമൊക്കെയുണ്ടെങ്കിലും മൊത്തത്തിൽ ഒരു പഞ്ചായത്തിൽ കൊള്ളാവുന്ന ആളുകൾ മാത്രമേയുള്ളൂ. അതിനാൽ പാർട്ടി, സംഘടന, അസോസിയേഷൻ



വരുന്നു, കത്തോലിക്കാ കോൺഗ്രസ് പാർട്ടി!

ഷിബു

[malayalam.oneindia.in എന്ന ഓൺലൈൻ മാധ്യമത്തിൽ നിന്ന്-എഡിറ്റർ]



തുടങ്ങിയ വീരകൃത്യങ്ങൾക്കൊന്നും അവർക്കു പാങ്ങില്ല. സീറോ-മലബാർ സഭയുടെ സമുദായസംഘടന എന്ന നിലയിൽ അഖിലകേരളകത്തോലിക്കാ കോൺഗ്രസ് ഇതുവരെ സഭയ്ക്കുള്ളിലായിരുന്നു സാമൂഹിക-സാംസ്കാരിക-രാഷ്ട്രീയപ്രവർത്തനം നടത്തിയിരുന്നത്. കത്തോലിക്കാ കോൺഗ്രസുകാരുടെ പ്രവർത്തനം സഭാധികാരികൾക്ക് നന്നായി ബോധിച്ചതിനാൽ അവരുടെ സേവനം പൊതുസമൂഹത്തിലേക്കുകൂടി വിട്ടുനൽകുകയാണ്. കത്തോലിക്കാകോൺഗ്രസിന് പരിഷ്കരിച്ച നിയമാവലിയും സഭാ സിനഡ് അംഗീകരിച്ചു കഴിഞ്ഞു.

കേരളത്തിലെമ്പാടും മായി മുപ്പതുലക്ഷത്തോളം സീറോ-മലബാർ സഭാംഗങ്ങളുണ്ടെന്നാണ് സഭാനേതൃത്വം പറയുന്നത്. ഇടതു-വലത് മുന്നണികളും മുന്നണികളിലെ പാർട്ടികളും, സീറോ-മലബാർ സഭയ്ക്കു കരുത്തുള്ള ചങ്ങനാശേരി, കാഞ്ഞിരപ്പള്ളി, തൃശൂർ എന്നിവിടങ്ങളിൽ സഭയുടെ ആളുകളെയോ സഭ പറയുന്ന ആളുകളെയോ ആണ് തിരഞ്ഞെടുപ്പിൽ നിർത്തുക പതിവ്. സഭയ്ക്കു കുറുക്കുവർ അവിടെ ജയിക്കുകയും ചെയ്യും.

സഭയുടെ ശക്തികേന്ദ്രമായ പാലായിൽ എക്കാലത്തും സഭയുടെ പൊന്നോമന പുത്രനായ കെ എം മാണിതന്നെയാണ് ജയിക്കുക. മാണിയും കേരളാ കോൺഗ്രസുമൊക്കെയുണ്ടെങ്കിലും ഉപ്പോളം വരില്ലല്ലോ, ഉപ്പിലിട്ടത്. ഇതിനാൽ സ്വന്തം പാർട്ടി, സ്വന്തം എം എൽ എ, സ്വന്തം മന്ത്രി എന്ന മധ്യ രമനോഹര സ്വപ്നമാണ് സീറോ-മലബാർസഭയ്ക്കുള്ളത്.

എൻ.എസ്.എസും എസ്.എൻ.ഡി.പി-യും ചേർന്ന് ഭൂരിപക്ഷ സമുദായത്തിനുവേണ്ടി പാർട്ടിയുണ്ടാക്കാനുള്ള ഒരുക്കത്തിലാണ്. മുസ്ലീം സമുദായത്തിൽ മുസ്ലീം ലീഗാണ് മാതൃകാപാർട്ടി. പി ഡി പി പൊളിഞ്ഞെങ്കിലും ജമാ അത്തെ ഇസ്ലാമി 'വെൽഫെയർ പാർട്ടി ഓഫ് ഇന്ത്യ' പ്രഖ്യാപിച്ച് ക്ലിച്യുപിടിക്കാതിരിക്കുന്നു. എൻ ഡി എഫുകാർ 'എസ്.ഡി.പി.ഐ'യുണ്ടാക്കി 'കൈവെട്ടും കാൽവെട്ടും' തുടരുന്നുമുണ്ട്. എല്ലാ സമുദായങ്ങളും സ്വന്തം പാർട്ടിയുണ്ടാക്കുമ്പോൾ സീറോ-മലബാറുകാർ മാത്രമെന്തിന് വെറുതെയിരിക്കണം? ■

വിദ്യാഭ്യാസമേഖല ഒരു മതവിഭാഗം ഹൈജാക്ക് ചെയ്തു: തൃശൂർ അതിരൂപത

(ഈ പത്രവാർത്തയ്ക്കുതാഴെ അതിനൊരു പാരഡി കൊടുത്തിരിക്കുന്നു-എഡിറ്റർ)

കേരള സർക്കാർ കത്തോലിക്കാസഭയെ അവഗണിക്കുന്നുവെന്നും വിദ്യാഭ്യാസമേഖല ഒരു മതവിഭാഗം ഹൈജാക്ക് ചെയ്തുവെന്നും തൃശൂർ അതിരൂപത. കോൺഗ്രസ് പാർട്ടിയെ തിരഞ്ഞെടുപ്പിൽ ജയിപ്പിക്കുന്ന വെറും കൂലിവേലക്കാരായി സഭാംഗങ്ങളെ കാണരുതെന്നും സോണിയാ ഗാന്ധിക്ക് അയച്ച കത്തിൽ ആർച്ച ബിഷപ്പ് മാർ ആൻഡ്രൂസ് താഴെ വ്യക്തമാക്കി.

കോൺഗ്രസ് നേതാക്കൾക്ക് സഭയുമായി നല്ല ബന്ധം തുടരാൻ താല്പര്യമില്ല. കിട്ടുന്ന സമയംകൊണ്ട് പണം വാരിക്കൂട്ടാനാണ് താല്പര്യം. ഈ അവഗണന തുടർന്നാൽ കോൺഗ്രസിനെതിരെ കടുത്ത തീരുമാനങ്ങളെടുക്കേണ്ടി വരുമെന്നും കത്തിൽ പറയുന്നു.

സോണിയാഗാന്ധിക്കു പുറമെ രാഹുൽഗാന്ധിക്കും കേരളത്തിന്റെ ചുമതലയുള്ള മുകുൾ വാസനിക്കിനും കത്തിന്റെ പകർപ്പ് അയച്ചിട്ടുണ്ട്.



പാരഡി:

വിദ്യാഭ്യാസമേഖല പുരോഹിതവിഭാഗം ഹൈജാക്കു ചെയ്തു - കേരള കത്തോലിക്കാസമൂഹം

കേരളമെത്രാന്മാർ കത്തോലിക്കാവിശ്വാസികളെ അവഗണിക്കുന്നുവെന്നും വിദ്യാഭ്യാസമേഖല പുരോഹിതവിഭാഗം ഹൈജാക്കു ചെയ്തുവെന്നും കേരളകത്തോലിക്കർ. മെത്രാന്മാർക്കു 'ആമ്മേൻ' പറയുന്ന വെറും അടിമകളായി സഭാംഗങ്ങളെ കാണരുതെന്നും, മേജർ ആർച്ചുബിഷപ്പിന് അയയ്ക്കാനിരിക്കുന്ന കത്തിൽ സഭാപ്രതിനിധികൾ വ്യക്തമാക്കി.

മെത്രാന്മാർക്ക് വിശ്വാസികളുടെ സമൂഹമായി, സഭയുമായി, നല്ലബന്ധം തുടങ്ങാൻ താല്പര്യമില്ല. കിട്ടുന്ന സമയംകൊണ്ട് പണം വാരിക്കൂട്ടാനാണ് താല്പര്യം. ഈ അവഗണന തുടർന്നാൽ മെത്രാന്മാർക്കെതിരെ കടുത്ത തീരുമാനങ്ങളെടുക്കേണ്ടി വരുമെന്നും കത്തിൽ പറയുന്നു.

മേജർ ആർച്ചുബിഷപ്പിനു പുറമെ, ഫ്രാൻസിസ് മാർപ്പാപ്പായ്ക്കും സീറോ-മലബാർ സഭയുടെ ചുമതലയുള്ള പൗരസ്ത്യ സംഘം പ്രിഫെക്ടിനും കത്തിന്റെ പകർപ്പ് അയയ്ക്കുന്നുണ്ട്.

അടിക്കുറിപ്പുമത്സരം

ഫലപ്രഖ്യാപനം അടുത്തലക്കത്തിൽ.

ആഗസ്റ്റ് ലക്കത്തിലെ അടിക്കുറിപ്പുമത്സരഫലപ്രഖ്യാപനം അടുത്തലക്കത്തിൽ. സെപ്റ്റംബർ 30 വരെ മത്സരത്തിൽ പങ്കെടുക്കാനവസരം. എഡിറ്ററുടെ പോസ്റ്റൽ വിലാസത്തിലോ, ഇമെയിൽ വിലാസത്തിലോ അടിക്കുറിപ്പുകൾ അയയ്ക്കാവുന്നതാണ് - എഡിറ്റർ

കത്തോലിക്കാ കോൺഗ്രസിനെ ശക്തിപ്പെടുത്താൻ സീറോ-മലബാർ സഭ



അഖില കേരളകത്തോലിക്കാകോൺഗ്രസിനെ ശക്തിപ്പെടുത്താൻ സീറോ-മലബാർ സഭ നടപടി തുടങ്ങി. എല്ലാ ഇടവകകളിലും സംഘടനയുടെ യൂണിറ്റുകൾ ഉടൻ തുടങ്ങണമെന്ന് മേജർ ആർച്ചു ബിഷപ്പ് കർദ്ദിനാൾ മാർ ജോർജ്ജ് ആലഞ്ചേരി നിർദ്ദേശം നൽകി.

സാമൂഹികവും സാമ്പത്തികവും രാഷ്ട്രീയവും സാംസ്കാരികവുമായ പ്രവർത്തനങ്ങളിൽ സഭയ്ക്ക് സാക്ഷ്യം നൽകാനുള്ള വേദിയായാണ് കർദ്ദിനാൾ കത്തോലിക്കാ കോൺഗ്രസിനെ ഉയർത്തിക്കാട്ടുന്നത്. തദ്ദേശസ്വയംഭരണ സ്ഥാപനങ്ങളിലേക്കുള്ള തിരഞ്ഞെടുപ്പ് അടുത്തവർഷം നടക്കുന്ന പശ്ചാത്തലത്തിൽ സഭയുടെ നടപടിക്ക് വിശാല അർത്ഥങ്ങൾ കല്പിക്കപ്പെടുന്നുണ്ട്.

കഴിവും മൂല്യബോധവും ഈശ്വരവിശ്വാസവുമുള്ളവർ തിരഞ്ഞെടുപ്പുകളിൽ മത്സരിക്കണമെന്ന നിലപാട് നേരത്തെ തന്നെ കേരളകത്തോലിക്കാ മെത്രാൻസമിതി കൈക്കൊണ്ടിരുന്നു. ലത്തീൻ സമുദായത്തിന്റെ രാഷ്ട്രീയകാര്യ സമിതിയായ കെ.ആർ.എൽ.സി.സി. തങ്ങളുടെ സമുദായത്തിൽപ്പെട്ടവർക്ക് തിരഞ്ഞെടുപ്പുകളിൽ അർഹമായ പ്രാതിനിധ്യം നൽകണമെന്ന് നേരത്തെതന്നെ ആവശ്യപ്പെട്ടിരുന്നു. സഭാസമൂഹത്തിനും രാഷ്ട്രത്തിനും നേതൃത്വം നൽകാൻ കഴിവുള്ളവരെ കണ്ടെത്തി വളർത്തുകയാണു ലക്ഷ്യമെന്ന് ഇതു സംബന്ധിച്ചുള്ള ഇടയലേഖനത്തിൽ മാർ ആലഞ്ചേരി വ്യക്തമാക്കുന്നു.

സഭയിലെ എല്ലാ സ്ത്രീപുരുഷന്മാർക്കും കത്തോലിക്കാ കോൺഗ്രസിൽ അംഗത്വമെടുക്കാമെന്ന് മാർ ആലഞ്ചേരി വ്യക്തമാക്കി. വൈദികരും സന്യസ്തരും വിശ്വാസികളെ സംഘടനയിൽ ചേർക്കാൻ മുൻകൈയെടുക്കണം. വികാരിമാർ കുടുംബയോഗങ്ങളിലും മറ്റും സംസാരിച്ച് സംഘടനയുടെ പ്രാധാന്യം ജനങ്ങളെ ബോധ്യപ്പെടുത്തണമെന്നും കർദ്ദിനാൾ നിർദ്ദേശിക്കുന്നു. ഫൊറോനാ തലത്തിൽ സംഘടനയ്ക്കു നേതൃത്വം നൽകാൻ കഴിവുള്ള വൈദികരെ ഡയറക്ടർമാരായി കണ്ടെത്തണം. നവംബറിനുള്ളിൽ എറണാകുളം-അങ്കമാലി അതിരൂപതാതലത്തിൽ മഹാസമ്മേളനം സംഘടിപ്പിക്കാനും തീരുമാനമുണ്ട്.

ഇതിനുമുമ്പായി എല്ലാ ഇടവകകളിലും എ.കെ.സി.സിയുടെ സ്ക്രീയ യൂണിറ്റുകൾ രൂപവത്കരിച്ചിട്ടുണ്ടെന്ന് ഉറപ്പാക്കും.

1882-ൽ രൂപവത്കരിച്ച ജാതൈക്യ സംഘവും 1905-ൽ പിറവിക്കൊണ്ട കത്തോലിക്കാ ക്രിസ്തീയ മഹാജനസഭയും ഒന്നുചേർന്ന് 1918-ലാണ് അഖിലകേരള കത്തോലിക്കാകോൺഗ്രസ് രൂപംകൊണ്ടത്. മികച്ച രീതിയിൽ പ്രവർത്തിച്ചുവന്ന സംഘടന പിൻക്കാലത്ത് നിർജീവമായിരുന്നു. കഴിഞ്ഞ വർഷംമുതൽ സംഘടനയെ ശക്തിപ്പെടുത്താൻ നടപടികൾ തുടങ്ങിയിരുന്നു. ഗാഡ്ഗിൽ-കസ്തുരിരംഗൻ റിപ്പോർട്ടുകൾക്കെതിരെയുള്ള സമരത്തിൽ കത്തോലിക്കാ കോൺഗ്രസും രംഗത്തുണ്ടായിരുന്നു. സമുദായത്തോട് പ്രതിബദ്ധതയും കുറുമുള്ള എല്ലാ വിശ്വാസികളും സംഘടന

യിൽ ചേരണമെന്നും മാർ ആലഞ്ചേരി ആഹ്വാനംചെയ്യുന്നു.

(കടപ്പാട്: ജൂലൈ 6-ലെ മാതൃഭൂമി പത്രത്തിൽനിന്ന്)

- കത്തോലിക്കാ കോൺഗ്രസിന്റെ പ്രസിഡന്റായി ദീർഘകാലം പ്രവർത്തിച്ച ശ്രീ ജോൺ കച്ചിറമറ്റം, ഈ അത്മായ പ്രസ്ഥാനത്തെ എങ്ങനെയാണ് മെത്രാമാർ അവരുടെ താല്പര്യങ്ങൾക്കുവേണ്ടി ഉപയോഗിച്ചുകൊണ്ടിരിക്കുന്നതെന്ന് 1994 സെപ്തംബറിലിറക്കിയ എ.കെ.സി.സി. ബുള്ളറ്റിൻ പ്രസാധകക്കുറിപ്പിൽ പ്രസ്താവിച്ചിരുന്നു. കത്തോലിക്കാ കോൺഗ്രസിനോട് മെത്രാമാരുടെ മനോഭാവത്തെ അദ്ദേഹം അതിൽ ഇങ്ങനെ വിശദീകരിക്കുന്നു: “നമ്മുടെ വലിയ തറവാടുകളിൽ സഭയ്ക്ക് അരിവയ്ക്കാനായി വലിയ വാർപ്പുകൾ വാങ്ങിവെച്ചിട്ടുണ്ട്. അത്യാവശ്യ സമയത്തുമാത്രമേ അവ കഴുകിയെടുത്ത് ഉപയോഗിക്കുകയുള്ളൂ. ആ വാർപ്പിന്റെ സ്ഥാനമാണ് കത്തോലിക്കാ കോൺഗ്രസിന് പലരും നൽകിയിരിക്കുന്നത്. ഒരു സംഘടനവേണം, ആവശ്യസമയത്ത് എടുത്തുപയോഗിക്കാൻ. നിരന്തരമായി പ്രവർത്തിക്കുന്ന ഒരു സംഘടന അവർ ആഗ്രഹിക്കുന്നില്ലെന്നതാണു യാഥാർത്ഥ്യം.”

അതെ, മെത്രാമാർക്കിപ്പോൾ ഒരു സഭ്യവച്ചുണ്ണണമെന്നുണ്ട്. എന്നാൽപ്പിന്നെ, തട്ടിൻ പുറത്തു കിടക്കുന്ന ‘എ.കെ.സി.സി. വാർപ്പ്’, പുതിയ നിയമാവലികൊണ്ട് തേച്ചുകഴുകിയെടുത്തു കളയാമെന്നുവെച്ചു. അത്രതന്നെ!

VOTE
FOR

എല്ലാവരെയും സംശയിക്കുവിൻ!

റോഷൻ ഫ്രാൻസിസ്

പിന്നാലെയാണ്. പറഞ്ഞത് രാഷ്ട്രീയമാണെന്ന് ഉറപ്പുള്ളതിനാൽ നടന്നത് കുർബാനയല്ല എന്നും ഉറപ്പിക്കാം. ഇപ്പോഴിതാ, 'കത്തോലിക്കാ കോൺഗ്രസ് പാർട്ടി'യെപ്പറ്റി വളച്ചുകെട്ടില്ലാതെ അവർ പറഞ്ഞുതുടങ്ങിയിരിക്കുന്നു!

കത്തോലിക്കാ കോൺഗ്രസ് രാഷ്ട്രീയം സമൂഹത്തിലുണ്ടാക്കുന്ന മാറ്റങ്ങളെ ഞാനൊന്നു ഭാവന ചെയ്തപ്പോൾ, ഫണ്ടു പിരിക്കാൻ പള്ളിക്ക് ഒരു കാരണവും കൂടി കിട്ടിയതിൽ ആദ്യം സന്തോഷം തോന്നി. ഒപ്പം ഇടുക്കിയിൽ ഒരിലക്ഷൻ കഴിഞ്ഞപ്പോൾ ഒരു പണിപ്പടക്കം അരമനയ്ക്കുള്ളിൽ വീണതോർത്തു തെട്ടുകയും ചെയ്തു. അപ്പോൾ ഒരു പൊതുതിരഞ്ഞെടുപ്പ് കഴിയുമ്പോൾ കേരളത്തിൽ ആകെ പൊട്ടിയേക്കാവുന്ന പണിപ്പടക്കങ്ങളുടെ എണ്ണം മിനിമം 13 (കേരളത്തിൽ ആകെയുള്ള 30 രൂപതകളിൽ, കൈയിലിരുപ്പിന്റെ അടിസ്ഥാനത്തിൽ, സീറോ-മലബാറിനെ മാത്രമേ ഞാൻ പരിഗണിച്ചിട്ടുള്ളൂ)! ആദ്യം ഇലക്ഷൻ രംഗത്തിറങ്ങിയ മെത്രാനെ ഒരു MLA വിളിച്ചത് 'നികൃഷ്ടജീവി' എന്ന്! സഭ കേരളത്തിൽ സമ്പൂർണ്ണരാഷ്ട്രീയം കളിക്കുമ്പോൾ ആ ബഹുമതി ലഭിച്ചേക്കാവുന്നതു 13 പേർക്ക്! (ഈ 13 ഒരു നല്ല സംഖ്യയല്ല, ഒന്നുകിൽ ഒരു രൂപത നിർത്തലാക്കുകയോ അല്ലെങ്കിൽ ഒരു രൂപത പുതുതായി തുടങ്ങുകയോ വേണം. നിർത്താനാണെങ്കിൽ തൃശ്ശൂർ, കാഞ്ഞിരപ്പള്ളി, ഇടുക്കി, കോതമംഗലം, കൊല്ലം ഇവയിലേതെങ്കിലും ഒന്ന് ആവാം. പുതുതായി തുടങ്ങാനാണെങ്കിൽ ഇടമറ്റത്തായാൽ

സംശയം തോന്നുന്നത് ന്യായമല്ലേ? മാർത്തോമ്മായ്ക്കു സംശയിക്കാമെങ്കിൽ എനിക്കും സംശയിച്ചുകൂടേ? പാലായിൽ പോലീസ് പ്രൊട്ടക്ഷനിൽ നടന്ന സിനഡ് യുവാക്കൾ രാഷ്ട്രീയത്തിൽ ഇറങ്ങണമെന്ന് ആഹ്വാനിച്ചപ്പോഴേ ഞാൻ സംശയിച്ചതാണ്, കത്തോലിക്കാസഭയെ നിരപ്പാക്കിയിട്ടേ ഈ മെത്രാന്മാർ കാലം ചെയ്യുവെന്ന്. സഭയ്ക്കു രാഷ്ട്രീയം ഉണ്ടെന്ന് മാർ ആലഞ്ചേരി പ്രഖ്യാപിച്ചപ്പോൾ എല്ലാവരുടെയും സംശയം തീർന്നല്ലോ? ഈ പ്രഖ്യാപനം വായിച്ചത് ദേവാലയത്തിൽ സുവിശേഷം വായിച്ചതിന്റെ തൊട്ടു

നന്ന്; അവിടെയാണല്ലോ ഓശാന മൗണ്ട്!).

പല പാർട്ടികളും, ഞങ്ങൾ ഇവിടുണ്ട് എന്നറിയിക്കാൻ ചെയ്യുന്ന പണി, ഹർത്താൽ ആചരിക്കുകയാണ്. അപ്പോൾ കേരളത്തിൽ ഉണ്ടാകുന്ന ഹർത്താലുകളുടെ കൂട്ടത്തിൽ കത്തോലിക്കാകോൺഗ്രസ് ഹർത്താലുകൾക്കുടി ഇനി ഉണ്ടാകും. AKCC ഒരു സമ്പൂർണ്ണ പാർട്ടിയായാൽ, പാപികൾക്കു കുമ്പസാരംഗുരു പത്തു 'സ്വർഗ്ഗസ്ഥനായ പിതാവേ' ചൊല്ലണമെന്നു പിഴ ഇടുന്നതിനു പകരം, AKCC-യുടെ പത്തു പോസ്റ്റർ ഒട്ടിക്കണമെന്നാണ് പറയുന്നതെങ്കിലും അത്ഭുതപ്പെടാനില്ല. സർക്കാർ കാര്യങ്ങൾ സാധിക്കാൻ തിരുവനന്തപുരത്തിനു പോകുന്ന വിശ്വാസികൾ, ഇനി മുതൽ വികാരിയുടെ എഴുത്ത് വാങ്ങിക്കൊണ്ടു പോകേണ്ടിവരും. അഡ്മിഷൻ കിട്ടാൻ ഇപ്പോൾത്തന്നെ അങ്ങനെയൊരു സമ്പ്രദായം ഉണ്ടല്ലോ. പാർട്ടിയുടെ മദ്ധ്യസ്ഥനായി വി. പൗലോസാണ് വേണ്ടത്. പത്രോസ്സുമായിപ്പോലും വഴക്കിടാനും, ബൈബിളിൽ ഇല്ലാത്ത ഉത്ഭവപാപം കണ്ടുപിടിക്കാനുമൊക്കെ അദ്ദേഹത്തിനല്ലേ കഴിഞ്ഞുള്ളൂ.

പാർട്ടിപ്പത്രമായി 'സത്യജാല' ഞാൻ നിർദ്ദേശിക്കുന്നു. പൊതുജനം ശ്രദ്ധിക്കുന്ന ഒരു പ്രസിദ്ധീകരണം ആയതുകൊണ്ടു മാത്രമല്ല, സത്യദീപം, ശാലോം എന്നീ പ്രസിദ്ധീകരണങ്ങളുടെ കാര്യത്തിൽ ഒരു അഭിപ്രായ ഐക്യം ഉണ്ടാകാൻ സാധ്യതയില്ലാത്തതിനാലുംകൂടിയാണ് ഈ നിർദ്ദേശം.

ഒരൊറ്റ MLA-യേ ഉള്ളെങ്കിലും ഘടകകക്ഷി എന്ന നിലയ്ക്ക് മന്ത്രിസ്ഥാനം കിട്ടാം. അങ്ങനെയെങ്കിൽ, ഉറപ്പായും സഭ വിദ്യാഭ്യാസവകുപ്പുതന്നെ പിടിച്ചു മേടിക്കും. സണ്ടേസ്കൂൾ ഇപ്പോൾ പ്ലസ് റ്റു, ഡിഗ്രി തലത്തിലേക്ക് കടക്കുകയാണല്ലോ. എൻട്രൻസ് പരീക്ഷയ്ക്കു തയ്യാറാകേണ്ട സമയത്ത് ട്യൂഷൻ വേണ്ടെന്നുവെച്ച് വേദപാഠത്തിനു പോയി ദൈവഹിതം നിറവേറ്റിയവർ ധാരാളം. അവരുടെ വിശ്വാസം എല്ലാവരും കണ്ടുപഠിക്കണമെന്ന് വിദ്യാഭ്യാസമന്ത്രിയെക്കൊണ്ട് സർക്കുലർ ഇറക്കിക്കണം. വേദപാഠം പഠിപ്പിക്കുന്ന അധ്യാപകർക്ക് സർക്കാർ ശമ്പളം, പെൻഷൻ തുടങ്ങിയവ ഏർപ്പെടുത്താനും ഈ വകുപ്പ് നമ്മുടെ കൈയിൽ വേണം. തീർച്ചയായും, ക്യാപ്പിറ്റേഷൻ നിയമവിധേയമാക്കേണ്ടതുണ്ട്; മെഡിക്കൽ/എഞ്ചിനീയറിംഗ് സീറ്റുകളുടെ ഗവ.വിഹിതം കുറയ്ക്കേണ്ടതുമാണ്. മാർത്തോമ്മാക്കുരിശിന്റെ ചരിത്രം, പൗരസ്ത്യ കാനോൻനിയമം എന്നിവ പാഠ്യപദ്ധതിയിൽ ഉൾപ്പെടുത്താനും വകുപ്പ് മൊത്തത്തിൽ കൈയ്ക്കിട്ടണം. അങ്ങനെ എത്രയെത്ര കാര്യങ്ങൾ മെത്രാസനങ്ങളിൽ വീർപ്പുമുട്ടി നിൽക്കുന്നു! ക്രിസ്ത്യാനി പ്രധാന വകുപ്പ് എടുത്തെന്നുവെച്ച് മറ്റൊരു സമുദായവും ബേജറാ വേണ്ടതില്ല; കാരണം, സ്വന്തം അണികളെ ബലി കൊടുത്തും മതസൗഹാർദ്ദം

നിലനിർത്തുകയെന്നതാണ് സഭയുടെ നയംതന്നെ (ഉദാ: തൊടുപുഴ കൈവെട്ടു കേസ്).

ഇനി ട്രാൻസ്പോർട്ട് വകുപ്പാണ് കിട്ടുന്നതെങ്കിൽ എല്ലാ വണ്ടികളും വെഞ്ചറിപ്പിച്ചിരിക്കണമെന്ന് ഒരു നിയമം കൊണ്ടുവരാം. കുരിശുവെച്ച മെത്രാൻ കാറുകൾക്കു മുകളിൽ ബീക്കൻ ലൈറ്റും സൈറണും അനുവദിച്ചു നിയമം കൊണ്ടുവരാൻ ഈ വകുപ്പ് ഉപകാരപ്പെടും. വാഹനങ്ങൾ വെഞ്ചരിക്കണമെങ്കിൽ ഇടവക വികാരിയുടെ കത്ത് വേണമെന്നുള്ള നിയമം ഉൾപ്പെടുത്തി വികാരിമാരുടെ ശക്തികൂട്ടണം. കല്യാണം നടക്കണമെങ്കിൽ ഇത്തരം ഒരു കുറിവാങ്ങൽ ഇപ്പോൾത്തന്നെ ഉണ്ടല്ലോ. പണ്ട് ദുർമ്മരണം നടന്നാൽ ശവം തെമ്മാടിക്കുഴിയിൽ ഇടാതിരിക്കാൻ മെത്രാന്മാരുടെ കാലുപിടിച്ചു ബന്ധുക്കൾ കരയുന്ന ഒരു സമ്പ്രദായം ഉണ്ടായിരുന്നല്ലോ. എല്ലാം ആ പരുവത്തിലാക്കണം. വെഞ്ചരിക്കുന്ന വണ്ടികൾക്ക് ടാക്സ് സൗജന്യം കൊടുക്കുന്നതിനെപ്പറ്റിയും ചിന്തിക്കാം. വിജിലൻസ് വകുപ്പാണ് കിട്ടുന്നതെങ്കിൽ സഭയ്ക്കെതിരായി ഇമെയിൽ/ഫീമെയിൽ/ഫെയിസ്ബുക്ക്/ബ്ലോഗുകൾ എന്നിവ നടത്തുന്നവരെ ഒതുക്കാൻ ഉപകാരപ്പെടും.

ബിഷപ്പുമാരുടെ സൗകര്യം പരിഗണിച്ച് ഏകോപന ഉപസമിതിയോഗങ്ങളെങ്കിലും കാക്കനാട്ട് നടത്തിക്കാൻ തീരുമാനമാക്കണം. പാണക്കാട്ട് മന്ത്രിമാർ കൂടാറുണ്ടല്ലോ. വത്തിക്കാനിലെ സെന്റ് പീറ്റേഴ്സ് സ്കയറിലേപ്പോലെ സെന്റ് തോമസ് സ്കയറിൽ തടിച്ചു കൂടുന്ന വിശ്വാസികളെ ആശീർവ്വദിക്കാൻ ഇപ്പോൾ മേജർ ആർച്ചു ബിഷപ്പിന് കഴിയുന്നില്ല. അതിനു സൗകര്യമുണ്ടാക്കണം. AKCC പാർട്ടിയായാൽ റെഡ് വോളണ്ടിയർമാരുടേതുപോലെ ഒരു സ്വകാര്യ സംരക്ഷണസേന ഉണ്ടാക്കി സിസ്റ്ററാർഡുകളുടെ പോരായ്മ പരിഹരിക്കാം.

AKCC മന്ത്രിമാരുടെ പേഴ്സണൽ സെക്രട്ടറിമാർ കന്യാസ്ത്രീകളും വൈദികരുമായിരിക്കണം. അവർ കെ.സി.ബി.സി. അംബാസിഡർമാർക്കുടി ആയിരിക്കും. അവരിലൂടെ ലഭിക്കുന്ന സഭാനിർദ്ദേശങ്ങളായിരിക്കണം കത്തോലിക്കാ കോൺഗ്രസ് മന്ത്രിമാർ നടപ്പാക്കേണ്ടത്.

ഞാൻ ഇങ്ങനെയൊക്കെ ചിന്തിക്കുന്നത് സഭയുടെ കാര്യമായതുകൊണ്ടാ. പണ്ട് കോൺസ്റ്റന്റൈൻ ചക്രവർത്തി ക്രിസ്ത്യാനികളെ കൂട്ടുപിടിച്ച് അവരെ തലയിൽ കേറ്റിവെച്ചതുകൊണ്ടുണ്ടായ ഭവിഷ്യത്തുകളെപ്പറ്റി ഓർത്തപ്പോൾ ഞാൻ പറഞ്ഞതൊക്കെ ഒരുപക്ഷേ, സംഭവിച്ചു കൂടായ്കയില്ലാതാനും.





വീഞ്ഞിനെച്ചൊല്ലി ക്രൈസ്തവസഭകളിൽ ഭിന്നിപ്പ് നൂരയുന്നു

വീഞ്ഞു നിരോധിക്കാനാവില്ലെന്ന് കത്തോലിക്കാസഭ. വീഞ്ഞുപയോഗിക്കണമെന്നില്ലെന്ന് മാർത്തോമ്മാ വലിയ മെത്രാപ്പോലീത്താ മാർ ക്രിസോസ്റ്റം!

വീഞ്ഞ് ഉപയോഗിക്കുന്നതിനെക്കുറിച്ച് സഭകൾ പുനഃപരിശോധിക്കുന്നതിനൊപ്പം, വീഞ്ഞിനുപകരം പണ്ട് മുന്തിരിങ്ങ വെള്ളത്തിലിട്ട് ഉപയോഗിച്ചിരുന്ന രീതിയെക്കുറിച്ചും ആലോചിക്കണമെന്ന വലിയ മെത്രാപ്പോലീത്തയുടെ നിർദ്ദേശം അംഗീകരിക്കാനാവില്ലെന്ന് കത്തോലിക്കാ സഭാവക്താവ് ഫാ. പോൾ തേലക്കാട് വ്യക്തമാക്കിയതോടെ സഭകൾക്കിടയിലെ ഭിന്നിപ്പു പ്രകടമായി...



ആരാധനയ്ക്ക് ഉപയോഗിക്കുന്ന വീഞ്ഞാണ് കത്തോലിക്കാസഭ ശേഷം വിശ്വാസികൾക്കു നൽകുന്നത്. മറ്റു സഭകളാകട്ടെ, കത്തോലിക്കാ പള്ളികളിൽ നിന്നാണ് വീഞ്ഞു വാങ്ങുന്നത്. കത്തോലിക്കാപള്ളികൾക്ക് തമിഴ്നാട്ടിൽനിന്ന് മേൽത്തരം മുന്തിരിങ്ങ ഉപയോഗിച്ച് തയ്യാറാക്കുന്ന വീര്യം കൂടിയ വീഞ്ഞ് എത്തിക്കുന്ന ഏജൻസികളുമുണ്ട്.

ഒരു പരിശോധനയുമില്ലാതെയാണ് അതിർത്തി കടന്ന് വീഞ്ഞ് എത്തുന്നത്.

ഡിമാൻഡ് കൂടുതലുള്ള ഈ വീഞ്ഞ് ആവശ്യക്കാർക്ക് വിറ്റ് പല പള്ളികളും നല്ല വരുമാനവും ഉണ്ടാക്കുന്നുണ്ട്.

പള്ളിവക പുസ്തകശാലകളുംമറ്റും കേന്ദ്രീകരിച്ചാണ് വില്പന.

പാലായിലും പുതുപ്പള്ളിയിലും പള്ളികളോടുചേർന്ന് വീഞ്ഞ് പരസ്യമായി വിൽക്കാനുണ്ടെന്നും കേൾക്കുന്നു.

ചെറിയ കുപ്പിക്ക് 60 രൂപയും വലിയ കുപ്പിക്ക് 120 രൂപയും വാങ്ങിയിരുന്നത് ഇപ്പോൾ യഥാക്രമം 75-ഉം 130-ഉം ആയി ഉയർത്തിയിട്ടുണ്ടെന്നറിയുന്നു.

കോട്ടയം നഗരമദ്ധ്യത്തിൽ അരഡസനോളം പള്ളികൾ കേന്ദ്രീകരിച്ച് വീഞ്ഞുവില്പനയുണ്ടത്രെ! നല്ല വീഞ്ഞായതിനാൽ ഇവിടെ ആവശ്യ

ക്രൈസ്തവസഭകൾക്കെതിരെ ആഞ്ഞടിച്ചു വെള്ളാപ്പള്ളി നടേശൻ രംഗത്ത്

പള്ളികൾ ഡിസ്റ്റിലറികളായി പ്രവർത്തിക്കുന്നുവെന്നും കുർബാനയുടെപേരിൽ ഉൽപാദിപ്പിക്കുന്ന വീഞ്ഞ് സഭ പുറത്തും വിൽക്കുന്നുവെന്നും വെള്ളാപ്പള്ളി നടേശൻ പറഞ്ഞു. ഏഷ്യാനെറ്റിലെ 'പോയിന്റ് ബ്ലാക്ക്' എന്ന പരിപാടിയിലാണ് വെള്ളാപ്പള്ളി നടേശൻ ക്രൈസ്തവസഭകൾക്കെതിരെ വീണ്ടും ആഞ്ഞടിച്ചത്.

24 ഡിസ്റ്റിലറികളാണ് സഭയ്ക്കുകീഴിലുള്ളത്. കുർബാനയ്ക്ക് ഒരു തുള്ളി വീതം വിശ്വാസികൾക്ക് കൊടുക്കാനാണെങ്കിൽ (വിശ്വാസികൾക്ക് വീഞ്ഞ് ഒരു തുള്ളിപോലും കിട്ടുന്നില്ലെന്ന് വെള്ളാപ്പള്ളിയുണ്ടോ അറിയുന്നു! -എഡിറ്റർ), എന്തിനാണ് ഇത്രയും എണ്ണം? വൈൻ പുറത്തു വിൽക്കുന്ന പരിപാടിയും സഭകൾക്കുണ്ട്. 312 ബാറുകൾ എങ്ങനെ പുട്ടാതിരിക്കാം എന്നാണ്

ക്കാരും കൂടുതലാണ്.

(അവലംബം: കേരളകൗമുദി റിപ്പോർട്ട്)

- ബിവറേജ്സ് പുട്ടിയാൽപ്പിണെ കുടിയൻ മാറെല്ലാം ദിവസവും പള്ളിൽ പോവുകയും തങ്ങളു്ക്കു തിരുശരീരമാത്രം പോരാ, തിരുരക്തംകുടി വേണമെന്ന് ഭക്തിപാരവശ്യത്തോടെ ആവശ്യപ്പെടുകയും, തിരുസഭ അതു കൊടുക്കാൻ നിർബന്ധിതമാകുകയും ചെയ്യും. അങ്ങനെ, പള്ളികളെല്ലാം നിറഞ്ഞുകവിയുകയും കുടിയന്മാരുൾപ്പെടെ എല്ലാവരും ദിവസവും വീഞ്ഞുകുടിച്ച് അച്ചന്മാരെപ്പോലെ തന്നെ നല്ലവരായിത്തീരുകയും ചെയ്യും!

എന്തതിശയമേ ദൈവത്തിൻ പദ്ധതി, എത്ര മനോഹരമേ! ഹല്ലേലൂയ ഹല്ലേലൂയ....!



സഭ ആലോചിക്കുന്നതെന്നും ചാനൽ അഭിമുഖത്തിൽ വെള്ളാപ്പള്ളി പറഞ്ഞു.

മദ്യം വേണ്ടെന്നു പറയുന്നവർ ആദ്യം സ്വന്തം അനുയായികളെ ബോധവൽക്കരിക്കണമെന്ന് വെള്ളാപ്പള്ളി നേരത്തെ പറഞ്ഞിരുന്നു. മദ്യം വേണ്ടെന്നു പറയുന്നവർ വൈനും വേണ്ടെന്നു പറയാൻ തയ്യാറാകണം. ആരാധനാലയങ്ങളിലെ വൈൻ വില്പനയും നിരോധിക്കണം... എല്ലാവരും മദ്യനിരോധനത്തിന്റെ വക്താക്കളായി ബിഷപ്പുമാരുടെ കൈയടി വാങ്ങിയെന്നും വെള്ളാപ്പള്ളി പറഞ്ഞിരുന്നു... മറുപടി കൊടുക്കാനുള്ള യോഗ്യത വെള്ളാപ്പള്ളിക്കില്ലെന്ന് കെ.സി. ബി.സി. മദ്യവിരുദ്ധസമിതി വക്താവ് ഫാദർ ടി ജെ ആന്റണി പറഞ്ഞു...

കുർബാനയ്ക്ക് വീഞ്ഞ് ഉപയോഗിക്കുന്നത് വിശ്വാസത്തിന്റെ ഭാഗമായാണെന്നും ലോകാവസാനംവരെ ഇതു തുടരുമെന്നുമാണ് ക്രൈസ്തവസഭകൾ പറയുന്നത്.

പാലാ മെത്രാൻ ഒരു മദ്യവ്യവസായിയോ?



ജോസഫ് പുലിക്കുന്നേൽ

[ഒരു വ്യാഴവട്ടക്കാലത്തിനുമുമ്പ് 'ഓശാന' മാസികയിൽ വന്ന ലേഖനമാണു താഴെ. ഈ ലേഖനത്തിൽ പറയുന്ന വീഞ്ഞു വ്യാപാരം ഇപ്പോഴും നടക്കുന്നുണ്ടാവണം, പലമടങ്ങു ലാഭത്തോടെ!-എഡിറ്റർ]

പാലാ മെത്രാൻ മാർ പള്ളിക്കാപറമ്പൻ ഒരു മദ്യവ്യവസായിയാണ് എന്നുപറഞ്ഞാൽ കേൾക്കുന്നവർക്കു തെട്ടുലുണ്ടാകും; അസത്യമാണെന്നു തോന്നുകയും ചെയ്യും. എന്നാൽ ഇതു സത്യമാണ്. പാലാ രൂപതയ്ക്കുള്ളിലെ പള്ളികൾക്കും സ്ഥാപനങ്ങൾക്കും കുർബ്ബാന വീഞ്ഞുണ്ടാക്കി കൂത്തകയായി വിതരണം ചെയ്യുന്നത് പാലാ അരമനയാണ്. ഇതിന് യാതൊരു എക്സൈസ് ഡ്യൂട്ടിയും അടക്കേണ്ടതില്ല.

കുർബ്ബാന വീഞ്ഞിന് വിവിധ രൂപതകളിൽ ഈടാക്കുന്ന വിലവിവരപ്പട്ടിക താഴെ കൊടുക്കുന്നു:

രൂപത		വില
എറണാകുളം	1 കുപ്പി	30 രൂപ
തിരുവനന്തപുരം	„	40 „
പുന്നലൂർ	„	30 „
കോതമംഗലം	„	30 „
മാനന്തവാടി	„	40 „
ഇരിങ്ങാലക്കുട	„	46 „
നെയ്യാറ്റിൻകര	„	45 „
പാലാ	„	60 „

വീഞ്ഞിന്റെ ഈ വിലവിവരപ്പട്ടികയിൽനിന്നും കുർബ്ബാനവീഞ്ഞിന് ഏറ്റവും കൂടുതൽ തുക ഈടാക്കുകയും അതുവഴി ഏറെ ലാഭമുണ്ടാക്കുകയും ചെയ്യുന്നത് പാലാരൂപതയാണെന്നുവരുന്നു!!

വമ്പിച്ച എക്സൈസ് ഡ്യൂട്ടി കൊടുത്ത് ബ്രൂവറികളിൽ നിർമ്മിക്കുന്ന വൈനിനുപോലും 60 രൂപ വിലയില്ല. ഡാബർ വൈനിന് സെയിൽടാക്സ് ഉൾപ്പെടെ 59 രൂപയ്ക്കു പാലായിൽ ലഭിക്കും. ഓരോ മാസവും പാലാ രൂപതയിൽ ശരാശരി 1000 കുപ്പി വീഞ്ഞെങ്കിലും വിൽക്കുന്നുണ്ട്. എറണാകുളം രൂപതയിലെ വൈനിന്റെ വിലയുമായി തട്ടിച്ചുനോക്കുമ്പോൾ ഓരോ മാസവും 30,000 രൂപയെങ്കിലും പാലാ രൂപതയ്ക്ക് അധികലാഭം ലഭിക്കുന്നു. അതായത്, പ്രതിവർഷം 360,000 രൂപയാണ് ഈ വകയിൽ വർഷങ്ങളായി പാലാമെത്രാൻ അധികലാഭം ലഭിച്ചുകൊണ്ടിരിക്കുന്നത്!



വെള്ളാപ്പള്ളി നടേശൻ പ്രസ്താവന ബൈബിൾവിരുദ്ധമോ?



റെജി ഞളാനി

വി. ബൈബിളിൽ നാം വായിക്കുന്നു, “സത്യം സത്യമായി ഞാൻ നിങ്ങളോടു പറയുന്നു, ആരെങ്കിലും ഈ മലയോട് ഇവിടെനിന്നുമാറി കടലിൽ ചെന്നുവീഴുക എന്നു പറയുകയും ഹൃദയത്തിൽ ശങ്കിക്കാതെ താൻ പറയുന്നത് സംഭവിക്കുമെന്ന് വിശ്വസിക്കുകയും ചെയ്താൽ അവൻ അതു സാധിച്ചുകിട്ടും” (മർക്കോ.2:23). അതുകൊണ്ട് വിശ്വാസമുണ്ടെങ്കിൽ, പുരോഹിതർക്ക് വിശുദ്ധ കുർബാനയിൽ വീഞ്ഞിനുപകരം പച്ചവെള്ളംപോലും ഉപയോഗിക്കാവുന്നതാണ്.

കുർബാനയിൽ അപ്പവും വീഞ്ഞും യേശുവിന്റെ ശരീരവും രക്തവുമായി മാറുന്നു എന്നതാണ് വിശ്വാസം. യേശുനാമന്റെ ആദ്യത്തെ അത്ഭുതപ്രവൃത്തി കാനായിലെ കല്യാണത്തിന് വെള്ളം വീഞ്ഞാക്കിയതാണ്. ആ വീഞ്ഞിന്റെ മൂലഘടകം വെള്ളമായിരുന്നു. അവസാന അത്താഴസമയത്ത് ലോകവുമായി യേശു ഉടമ്പടി സ്ഥാപിച്ചുകൊണ്ട് അപ്പവും വീഞ്ഞും ശിഷ്യന്മാർക്ക് നൽകിയതിനുശേഷം ഇപ്രകാരം പറയുന്നു: “ഞാൻ നിങ്ങളോടു പറയുന്നു, എന്റെ പിതാവിന്റെ രാജ്യത്തിൽ നിങ്ങളോടൊത്തു നവമായി ഇതു പാനംചെയ്യുന്ന ദിവസംവരെ മുതിരിയുടെ ഈ ഫലത്തിൽനിന്നു ഞാൻ വീണ്ടും കുടിക്കുകയില്ല” (മത്താ. 26:29). കർത്താവ് ഉപേക്ഷിച്ച ഈ വീഞ്ഞ് ബലി അർപ്പണത്തിന് ഉപയോഗിക്കുന്നത് ശരിയാണോ എന്നു നാം ചിന്തിക്കേണ്ടിയിരിക്കുന്നു.

ശ്രീ വെള്ളാപ്പള്ളി നടേശൻ ബൈബിൾ വായിച്ചിട്ടുള്ളതുകൊണ്ടാവാം വീഞ്ഞു നിർത്തലാക്കണമെന്നു പറഞ്ഞത്. അതിരൂപതാ വികാരി ജനറാൾ പോൾ പേരമംഗലം മദ്യപിച്ച ലക്കുകെട്ട് വാഹനമോടിച്ച് അടിക്കടി അഞ്ചു വണ്ടികളിൽ ഇടിക്കുകയും പോലീസ് കേസ്സെടുക്കുകയും ചെയ്തത് അടുത്തയിടെയാണ്. പല പള്ളിമേടകളിലും രൂപതാ സെന്ററുകളിലും വിവിധ പരിപാടികളോടനുബന്ധിച്ച് വൻതോതിൽ മദ്യം ഉപയോഗിക്കുന്നതായി പുരോഹിതർക്കിടയിൽനിന്നുതന്നെ പല വെളിപ്പെടുത്തലുകളും വന്നുകൊണ്ടിരിക്കുന്നു. ആത്മീയചൈതന്യമുള്ള ധാരാളം നല്ല പുരോഹിതരും കന്യാസ്ത്രീകളും ഇന്നും സഭയിൽ ഉണ്ടെങ്കിലും അവർ നിഷ്കരുണം ഒതുക്കപ്പെടുകയാണ്. പഴയകാല മിഷനറിമാരും വൈദികരും സമൂഹത്തിന് താങ്ങും തണലും മാതൃകയുമായിരുന്നു.

ഒരുവശത്ത് മദ്യനിരോധനം വേണമെന്നു പറയുകയും, മറുവശത്ത് വീഞ്ഞും അബ്കാരി ലൈസൻസും ഉപേക്ഷിക്കാൻ തയ്യാറല്ല എന്നുപറയുകയും ചെയ്യുന്നതുവഴി ക്രിസ്

തീയസമൂഹവും സഭാനേതൃത്വവും പൊതു ജനസമക്ഷം അപമാനിതരായിത്തീരുകയാണെന്ന യാഥാർത്ഥ്യം ഇനിയെങ്കിലും നാം തിരിച്ചറിയണം.

ക്രിസ്തീയസമൂഹത്തോട് വലിയ ബഹുമാനവും അടുപ്പവും ബന്ധവുമുണ്ടായിരുന്ന എസ്.എൻ.ഡി.പി. യൂണിയൻ പോലുള്ള വലിയ സംഘടനകളെ സഭയ്ക്കെതിരെ നിയമപോരാട്ടത്തിന് ഇറക്കി വിടുന്നത് വിശ്വാസിസമൂഹത്തിന് ഗുണകരമല്ലെന്ന് പറയാതെവയ്യ. പള്ളികളിൽ കുദാശകൾക്കും വീടുകൾ വെഞ്ചരിക്കുന്നതിനും ശവസംസ്കാരശുശ്രൂഷകളിലും ആശീർവ്വദിച്ച വെള്ളമാണ് ഉപയോഗിക്കുന്നത്.

പരിശുദ്ധ കുർബാന സ്വീകരിക്കുന്നവരുടെ നാവിൽ നൽകിയിരുന്ന ഓസ്ടി വിശ്വാസികളുടെ കൈകളിൽ വച്ചുകൊടുക്കുന്ന പരിഷ്കാരം 100% വിശ്വാസികളും സ്വീകരിച്ചുകഴിഞ്ഞു. കുർബാനയിൽ വീഞ്ഞിനുപകരം പച്ചവെള്ളമുപയോഗിച്ചാലും, ആ പരിഷ്കാരത്തെ വിശ്വാസികൾ സ്വീകരിച്ചുകൊള്ളും. വിശ്വാസി സമൂഹത്തിനില്ലാത്ത നിർബന്ധബുദ്ധി സഭാനേതൃത്വത്തിനുണ്ടെങ്കിൽ പൊതുസമൂഹം അതിൽ അസ്വാഭാവികത കണ്ടെന്നു വരും. കാലം ആവശ്യപ്പെടുന്ന മാറ്റങ്ങൾ അംഗീകരിക്കാൻ തയ്യാറാകുകയാണ് സഭാനേതൃത്വം ചെയ്യേണ്ടത്. ■

‘സത്യജാല’ പ്രചാരണവത്സരം! പുതിയ വരിക്കാരെ ചേർത്ത് 30/- രൂപാവിതം നേടുക!

പ്രചാരണവത്സരം പ്രമാണിച്ച്, ഓരോ പുതിയ വരിക്കാരനെ കണ്ടെത്തുന്ന നിലവിലുള്ള വരിക്കാർക്ക് 30/- രൂപാവിതം ലഭിക്കുന്ന ഒരു പദ്ധതി അവതരിപ്പിച്ചിരിക്കുന്നു. അതിൻപ്രകാരം, എത്ര വരിക്കാരെ ചേർത്താലും, ഓരോരുത്തർക്കും 120/- രൂപാവെച്ചുമാത്രം അയച്ചു തന്നാൽ മതിയാകും. 2015 സെപ്തംബർ വരെയാകും ഈ പദ്ധതിയുടെ കാലാവധി. എല്ലാ സത്യജാല വരിക്കാരുടെയും അകമഴിഞ്ഞ സഹകരണങ്ങൾ അഭ്യർത്ഥിക്കുന്നു.

സർക്കുലേഷൻ മാനേജർ

വീഞ്ഞും ഭാരതനസ്രാണിപാരമ്പര്യവും

2000 വർഷത്തെ ക്രൈസ്തവപാരമ്പര്യമുണ്ടെന്നു വിശ്വസിക്കപ്പെടുന്ന ഭാരതനസ്രാണിസഭയുടെ പൗരാണിക ആരാധനാക്രമത്തെക്കുറിച്ചും അതിന്റെ സ്വഭാവത്തെക്കുറിച്ചും നമ്മുടേതായ രേഖകളൊന്നും ഇല്ലെങ്കിലും, അവ തെറ്റും അംഗീകരിക്കാനാവാത്തതുമാണെന്നു വാദിച്ച് വിദേശികൾ എഴുതിയിട്ടുള്ള ഗ്രന്ഥങ്ങളിൽനിന്നു നമ്മുടെ ആരാധനാപൈതൃകത്തെക്കുറിച്ചുള്ള സൂചനകൾ ലഭ്യമാണ്. അത്തരം പലരുടെയും പഠനങ്ങൾ ഉൾപ്പെടുത്തി ജെ. മാഡേ (J. Madey) എഡിറ്റുചെയ്തിട്ടുള്ള 'Eucharistic Liturgy in the Christian East' എന്ന ഗ്രന്ഥത്തിൽനിന്നു, നാം അനുഷ്ഠിച്ചുപോന്ന ആരാധനാക്രമത്തെക്കുറിച്ച് പല വിലപ്പെട്ട വിവരങ്ങളും നമുക്കു ലഭിക്കുന്നു. അതിൽ നിന്നൊരു ഭാഗം താഴെക്കൊടുക്കുന്നു:

“കുർബാനയെപ്പറ്റിക്കുറിച്ച് മോൺസിറേറ്റ് എഴുതുന്നത് രസാവഹമാണ്. ‘കുർബാന’ എന്നു വിളിക്കപ്പെടുന്ന കർത്താവിന്റെ മേശയാചരണ (mass)ത്തിന് അവർക്കു വിവിധ സമ്പ്രദായങ്ങളുണ്ടായിരുന്നു. അരിമാവുകൊണ്ട് ഒരപ്പമുണ്ടാക്കി അതിനുമുകളിൽ ഗോളരൂപത്തിൽ മറ്റൊരപ്പം വയ്ക്കുന്നു... ഈ ഗോളം മാത്രമാണോ, അതോ അപ്പം മുഴുവനുമണോ ആശീർവ്വദിക്കുന്നതെന്ന് എനിക്കറിഞ്ഞുകൂടാ. കാർമ്മിക്ൻ ഈ ഗോളമാത്രം ഭക്ഷിക്കുന്നു. അപ്പം ജനങ്ങൾക്കായി വിതരണം ചെയ്യുന്നു... ഫ്രാൻസിസ്ക്കൻ വൈദികർ, അരിമാവുകൊണ്ടും ‘പനങ്കളു’ (Palm wine) കൊണ്ടും പരിശുദ്ധമായ ക്രിസ്തുവിന്റെ ശരീരത്തെയും രക്തത്തെയും കുദാശ ചെയ്യുന്നതിനെ തിരുത്തി എന്ന് സോളിഡായെ എഴുതുന്നുണ്ട്.... വീഞ്ഞിനെ സംബന്ധിച്ചിടത്തോളം സോളിഡായെയുടെ പ്രസ്താവനയ്ക്കു പുറമെ, ഉണക്കമുതിരി ചാലിച്ചാണ് കുർബാനയ്ക്കാവശ്യമായ നീര് ഉണ്ടാക്കിയിരുന്നതെന്ന് എല്ലാവരും സമ്മതിക്കുന്നുണ്ട്.... മോൺസിറേറ്റിന്റെ അഭിപ്രായത്തിൽ ധാരാളം വെള്ളം ഉപയോഗിക്കുന്നതുകൊണ്ട് ഇതു നിയമാനുസൃതമല്ല” (ജോസഫ് പൂലിക്കുന്നേൽ എഴുതിയ ‘ആരാധനാക്രമവിവാദം-ഓശാനയുടെ ഇടപെടലുകൾ’, പേജ്, 266-267).

-അപ്പോൾ വൈവിധ്യമേറിയതും സ്വതന്ത്രവുമായ ആരാധനക്രമങ്ങളായിരുന്നു നമുക്കുണ്ടായിരുന്നതെന്നു വരുന്നു. അതിനു തദ്ദേശീയമായ പനങ്കളുപോലും (Palm wine എന്നതിൽ, തെങ്ങിൻകള്ളും ഉൾപ്പെടുന്നു) വീഞ്ഞിനു പകരം ഉപയോഗിച്ചിരുന്നവരാണു നാം. അതു മിക്കവാറും ലഹരിയില്ലാത്ത മധുരക്കളളായിരുന്നിരിക്കണം.

കേരളത്തിൽ വൻ തോതിൽ ഉല്പാദിപ്പിക്കാൻ പോകുന്ന ‘നീര്’ വീഞ്ഞിനുപകരം, കുർബാനയ്ക്കായി ഉപയോഗിക്കാൻ തീരുമാനിച്ചാൽ, അതു നമ്മുടെ പാരമ്പര്യത്തിന്റെ വീണ്ടെടുപ്പാകും. അല്ലെങ്കിൽ, പെഹസാ

കർത്താവിന്റെ മേശയാചരണത്തിന് ഒരു പുതിയ മാതൃക

[പ്രമുഖ ബൈബിൾപണ്ഡിതനും ചിന്തകനുമായ അന്തരിച്ച ശ്രീ കെ.കെ. ജോസഫ് കുളിരാനി രൂപകല്പന ചെയ്ത ‘അന്ത്യ അത്താഴമേശ’യാചരണത്തിന്റെ പ്രസക്തഭാഗങ്ങളാണു താഴെ: മുഴുവൻ വായിക്കാൻ ‘സത്യജാല 2012 നവംബർ ലക്കത്തിലെ ‘യേശുവിന്റെ അന്ത്യത്താഴമേശ അർത്ഥവും ദൗത്യവും’ എന്ന ലേഖനം വായിക്കുക-എഡിറ്റർ]



‘...ആ സമയത്ത് നമ്മുടെ വീടുകളിൽ പെസഹാ വ്യാഴാഴ്ച ഉണ്ടാക്കുന്നതുപോലുള്ള ഒരു വലിയ പ്ലേറ്റ് ഇണ്ടറിഡപ്പ (INRI അപ്പം) വും, ഒരു വലിയ മൊന്തയിൽ പാൽ കാച്ചിയതും സമ്മേളനം നടത്തുന്ന വീട്ടുകാരനും സഖിയുംകൂടി മേശപ്പുറത്തു കൊണ്ടുവന്നു വയ്ക്കണം. കൂടെ ഒരു മേശക്കത്തിയും ഒന്നു രണ്ടു ചെറിയ കപ്പുകളും വേണം....

...പിന്നീട്, ഒരു പുരുഷൻ, ഒരു സ്ത്രീ എന്ന ക്രമത്തിൽ ഓരോരുത്തർ മുമ്പോട്ടുവന്ന് അപ്പത്തിൽനിന്നു മുറിച്ചെടുത്തു ഭക്ഷിക്കുകയും പാനപാത്രത്തിൽനിന്നു കപ്പിൽ പകർന്നു കുടിക്കുകയും ചെയ്യുന്നു. കുട്ടികളെ കൊണ്ടുവന്നിട്ടുള്ളവർ അവർക്കും എടുത്തു കൊടുക്കണം. ഭക്ഷണം നടക്കുമ്പോൾ, സമൂഹം വി. ഗ്രന്ഥത്തിൽനിന്ന് മലയിലെ പ്രസംഗം (മത്താ. 5) മൗനമായി വായിച്ചുകൊണ്ടിരിക്കണം....

...പിന്നീട് എല്ലാവരുംകൂടി ‘സ്വർഗസ്ഥനായ പിതാവേ’ എന്ന പ്രാർത്ഥന ഉച്ചത്തിൽ ചൊല്ലി അടുത്തയോഗം എവിടെ എന്നു നിശ്ചയിച്ച് പിരിഞ്ഞുപോകുന്നു..’

വ്യാഴാഴ്ച കുടുംബ നാമന്മാരുടെ നേതൃത്വത്തിൽ കേരളത്തിലെ ക്രൈസ്തവകുടുംബങ്ങളിൽ (ആദിമസഭയിലേതുപോലെ) ഇന്നും നടത്തി വരുന്ന ‘കർത്താവിന്റെ മേശയാചരണ’ത്തിലെ ഇൻട്രിഡപ്പവും ശർക്കരചേർത്ത തേങ്ങാപ്പാലും ഇന്നത്തെ ഓസ്ട്രിയക്കും വീഞ്ഞിനുംപകരം ഉപയോഗിക്കാവുന്നതാണ്. അപ്പവും വീഞ്ഞും യേശുവിന്റെ ശരീര-രക്തങ്ങളുടെ പ്രതീകം മാത്രമാണെന്ന നിലയ്ക്ക്, (Transubstantiation എന്ന കൊടുംസിദ്ധാന്തത്തിൽനിന്ന് കത്തോലിക്കാ സഭയും പിടി അയച്ചിരിക്കുകയാണല്ലോ) ഏതു വസ്തുക്കളും, പച്ചവെള്ളംപോലും, ഈ ആചരണത്തിന് ഉപയോഗിക്കാവുന്നതേയുള്ളൂ.

ഏറ്റവും ശരിയായ ആചരണം ഉള്ളതു മറ്റുള്ളവർക്കായി പങ്കുവച്ചുള്ള യഥാർത്ഥ ജീവിതം തന്നെയാണെന്നും ഇവിടെ നമുക്കോർക്കാം. അനുഷ്ഠാനങ്ങൾ ഈ യഥാർത്ഥ പങ്കുവയ്ക്കലിലേക്കു നയിക്കുന്നില്ലെങ്കിൽ, എല്ലാം വ്യാജം, എല്ലാം വ്യർത്ഥം!



'ഉതപ്പിനു കാരണമായ വൈനികൾ കത്തോലിക്കാസഭ അടച്ചുപൂട്ടണം' - കാത്തലിക് ലേമൻസ് അസോസിയേഷൻ

വിശുദ്ധ കുർബാനയുടെ ആവശ്യാർത്ഥമെന്നപേരിൽ കത്തോലിക്കാമെത്രാന്മാർ നടത്തിവരുന്ന വൈനികൾ സമൂഹത്തിന് ഉതപ്പിന് കാരണമാകുന്നതുകൊണ്ട് വൈനികൾ അടച്ചുപൂട്ടണമെന്ന് കാത്തലിക് ലേമൻസ് അസോസിയേഷൻ കേന്ദ്ര എക്സിക്യൂട്ടീവ് കമ്മിറ്റി പ്രമേയം വഴി മേജർ ആർച്ചു ബിഷപ്പ് ജോർജ്ജ് ആലഞ്ചേരിയോട് ആവശ്യപ്പെടുന്നു.

നമ്മുടെ ബലിവേദിയിൽ വൈൻ കടത്തിക്കൊണ്ടു വന്നിട്ടുള്ളത് പാശ്ചാത്യരാണ്. എന്നാൽ ഭാരതീയർ ബലിവേദിയിൽ ഉപയോഗിച്ചിരുന്നത് കരിക്കിൻ വെള്ളവും ഇലയപ്പുവുമായിരുന്നു.

വീഞ്ഞ് ഒഴിവാക്കാൻ പറ്റാത്ത മതപരമായ ആവശ്യമാണെന്നും വീഞ്ഞില്ലെങ്കിൽ ക്രൈസ്തവരില്ലെന്നുമുള്ള കാഴ്ചപ്പാട് ശരിയല്ല. സഭയിൽ 99.9% വരുന്ന അല്മായർ വീഞ്ഞ് ഉപയോഗിക്കുന്നില്ല. 0.01% വരുന്ന മെത്രാന്മാരും വൈദികരും അടങ്ങുന്ന ഏതാണ്ട് അയ്യായിരത്തോളം വരുന്ന പുരോഹിതർമാത്രമാണ് വൈൻ വ്യാപകമായി ഉപയോഗിക്കുന്നത്. പുരോഹിതരുടെ വൈൻ ഉപയോഗത്തിനുവേണ്ടി സഭയിൽ ഇരുപത്തിനാലോളം വൈനികൾ പ്രവർത്തിക്കുന്നത് ആരോപണങ്ങൾക്കും ദുരുപയോഗത്തിനും വഴിയൊരുക്കുന്നു.

മദ്യത്തിനും മയക്കുമരുന്നുകൾക്കുമെതിരെ അഹോരാത്രം പോരാട്ടത്തിന് ആഹ്വാനം ചെയ്തിട്ടുള്ള കത്തോലിക്കാ മെത്രാൻ സമിതി തങ്ങളുടെ വൈനികൾ നിർത്തലാക്കി മേലിൽ അത് ഉപയോഗിക്കുകയില്ലെന്ന് പ്രതിജ്ഞ എടുത്തുകൊണ്ട് മദ്യനിരോധന പോരാട്ടത്തിന് ആക്കം കൂട്ടുകയാണ് ചെയ്യേണ്ടതെന്ന് കാത്തലിക് ലേമൻസ് അസോസിയേഷൻ കേന്ദ്ര എക്സിക്യൂട്ടീവ് കമ്മിറ്റി പ്രമേയംവഴി ആവശ്യപ്പെടുന്നു.

പ്രസിഡന്റ് വിൻസന്റ് മാത്യുവിന്റെ അദ്ധ്യക്ഷതയിൽ ചേർന്ന യോഗത്തിൽ സർവ്വശ്രീ എം.എൽ. ജോർജ്ജ്, എൻ.ജെ. ജോൺ, പി.എം. ജോസഫ്, ടി.ഒ. വർക്കി, ജോർജ്ജ് മാത്യു, ജോസ് പി. തേനേത്ത്, സജി മാത്യു, പ്രൊഫ. ജോയി മൈക്കിൾ എന്നിവർ ചർച്ചയിൽ പങ്കെടുത്തു.

കാത്തലിക് ലേമൻസ് അസോസിയേഷനുവേണ്ടി, എം.എൽ. ജോർജ്ജ്, (സെക്രട്ടറി, CLA)

കെ.സി.ആർ.എം. പ്രമേയം

'വീഞ്ഞിനുപകരം കുർബാനയിൽ ശുദ്ധജലം ഉപയോഗിക്കുക'

[2014 ആഗസ്റ്റ് 30-ന് പാലാ ടോംസ് ചേമ്പറിൽ ചേർന്ന കെ.സി.ആർ.എം. പൊതുയോഗം ചർച്ചചെയ്ത് അംഗീകരിച്ച പ്രമേയം]

മദ്യനിരോധനത്തിനായി നയപരമായ തീരുമാനമെടുത്ത് സംസ്ഥാനസർക്കാർ ശ്രമമാരംഭിച്ചുകഴിഞ്ഞു. വളരെ നല്ല ഒരു തീരുമാനമാണെങ്കിലും പ്രായോഗികതലത്തിൽ എത്രമാത്രം ഫലപ്രദമാകുമെന്ന് കണ്ടറിയുക തന്നെവേണം.

മദ്യനിരോധനമെന്ന ആവശ്യമുന്നയിച്ച് സമൂഹത്തിൽ ആദരവും അംഗീകാരവും പിടിച്ചുപറ്റാൻ കത്തോലിക്കാ പുരോഹിതർ മുൻപന്തിയിലായിരുന്നു. അതിനാൽത്തന്നെ സർക്കാർ തീരുമാനത്തിൽ സ്വന്തം പങ്ക് ഉയർത്തിക്കാട്ടാൻ ശ്രമിക്കുന്നതിനിടയിൽ വന്ന കുർബാനവീഞ്ഞുവിവാദം ഇടിത്തീപോലെയാണ് കത്തോലിക്കാ പുരോഹിതൃത്തിന് അനുഭവപ്പെട്ടത്. മാതൃകാപരമായ പ്രവർത്തനങ്ങളിലൂടെ സമൂഹത്തിനു മാർഗ്ഗദർശികളാകേണ്ട പുരോഹിതർ കുർബാനയ്ക്ക് ലഹരിയുള്ള വീഞ്ഞിനുപകരം, ശുദ്ധജലം, തേൻ, അല്ലെങ്കിൽ ഇവ രണ്ടും കൂട്ടിക്കലർത്തി ഉപയോഗിക്കണമെന്ന് കെ.സി.ആർ.എം. നിർദ്ദേശിക്കുന്നു. സ്ഥാപനവാക്യങ്ങൾകൊണ്ട് വീഞ്ഞിനു വസ്തുമാറ്റം സംഭവിക്കുമെങ്കിൽ, വെള്ളത്തിനും അതു സംഭവിക്കും; അതുകൊണ്ട്, ഇതു വിശ്വാസവിരുദ്ധമാകുന്നില്ല. അതിനാൽ. നിർദ്ദേശം സ്വീകരിച്ച് വിവാദം ഒഴിവാക്കാനും മാതൃകാപരമായ നിലപാട് സ്വീകരിക്കാനും സഭാനേതൃത്വം തയ്യാറാകണമെന്ന് ഈ കെ.സി.ആർ.എം. യോഗം കേരളകത്തോലിക്കാ മെത്രാൻ സമിതിയോട് ആവശ്യപ്പെടുന്നു.



‘കേരള കത്തോലിക്കാ സഭാനവീകരണ പ്രസ്ഥാന’ (KCRM)ത്തിനുവേണ്ടി കെ.ജോർജ്ജ്, കാട്ടേക്കര (KCRM പ്രസിഡന്റ്) കെ.കെ. ജോസ് കണ്ടത്തിൽ (KCRM സംസ്ഥാന ജന. സെക്രട്ടറി

ചാർജെജടുകാൻ വന്ന വികാരി പള്ളിമുറ്റത്തു പ്രതിജ്ഞചൊല്ലി

കുരിപ്പുഴ സെന്റ് ജോസഫ്സ് ദേവാലയത്തിൽ ചാർജെജടുകാൻ വന്ന വികാരി, പ്രതിഷേധത്തെ തുടർന്ന്, പള്ളിമുറ്റത്തുവെച്ചു പ്രതിജ്ഞ ചൊല്ലി. തിങ്കളാഴ്ച വൈകിട്ടോടെ കൊല്ലത്തെ അരമനയിൽനിന്ന് സ്ഥലത്തെത്തിയ ഇരുപതോളം വികാരിമാരുടെയും കന്യാസ്ത്രീകളുടെയും സാന്നിധ്യത്തിലാണ് വികാരി ആന്റണി ജോൺ പ്രതിജ്ഞ ചൊല്ലിയത്. ചാർജെജടുകാൻ വന്നപ്പോൾ, സ്ത്രീകളടക്കം ഒരുകൂട്ടം വിശ്വാസികൾ പള്ളിക്കുമുന്നിൽ തടിച്ചുകൂടുകയും പ്രതിഷേധിക്കുകയും ചെയ്തു. തുടർന്നാണ്, പുതിയ വികാരി പള്ളിമുറ്റത്തു പ്രതിജ്ഞ ചൊല്ലിയത്. ഇതിനിടെ ഉത്തും തള്ളും വാക്കുതർക്കവും ഉണ്ടായതിനെത്തുടർന്ന് പരിക്കേറ്റ വാഴപ്പള്ളിൽ പുത്തൻവീട്ടിൽ രാജു (27) നെ മതിലിലെ സ്വകാര്യ ആശുപത്രിയിൽ പ്രവേശിപ്പിച്ചു. അസഭ്യം പറഞ്ഞതായും കൈയ്യേറ്റ നടത്തിയതായുംകൂടി ഒരു കൂട്ടം സ്ത്രീകളുടെ പരാതി കിട്ടിയതായും പോലീസ് പറഞ്ഞു. (കടപ്പാട്: മാതൃഭൂമി, സെപ്തംബർ 2)

-കേട്ടുകേൾവിയില്ലാത്ത കാര്യങ്ങളാണ് കുരിപ്പുഴയിൽ നടക്കുന്നതെല്ലാം. പള്ളിപണിതീരുമ്പോൾ വികാരിയെ മാറ്റില്ലെന്നു പറഞ്ഞ മെത്രാൻ, വികാരിയെ മാറ്റുന്നതായി കല്പനയെഴുതിയേല്പിച്ചിട്ട് രാത്രിയിൽത്തന്നെ വിമാനത്തിൽ നാടുവിടുന്നു! നിവൃത്തിയില്ലെന്നു കണ്ടു തിരിച്ചെത്തി, ഒത്തുതീർപ്പിനെന്ന വ്യാജേന സമരവുമായി ബന്ധമില്ലാത്ത ഭക്തസംഘടനക്കാരുമായി ചർച്ച നടത്തുന്നു! വൈദികരെ പള്ളിയിലേക്കു വിട്ടു ചർച്ച നടത്തുന്നു! ഇടവകക്കാർ ഒരേ നിലപാടിൽ ഉറച്ചുനിന്നപ്പോൾ മെത്രാൻ വീണ്ടും വിദേശത്ത്! പിന്നെയും മാരത്തോൺ ചർച്ചകൾ! ഇതിനിടയിൽ ബദൽ ഗ്രൂപ്പുണ്ടാക്കൽ, സമരപ്പന്തൽ തകർക്കാനുള്ള ഗുണ്ടാക്കസർത്തുകൾ....!

ഇതെല്ലാം അതിജീവിച്ച്, കേരളം കണ്ടിട്ടില്ലാത്തത്ര ദുഃഖനിശ്ചയത്തോടെ ഒരിടവകസമൂഹം ഒറ്റക്കെട്ടായി, തങ്ങളുടെ പള്ളി മെത്രാന്റെ സ്വേച്ഛാധിപത്യത്തിൽനിന്നു സംരക്ഷിച്ചു നിർത്തിയിരിക്കുന്ന അപൂർവ്വ സമരചിത്രമാണ് കുരിപ്പുഴ ഇടവകക്കാർ കാഴ്ചവച്ചിരിക്കുന്നത്. രൂപത അയയ്ക്കുന്ന ഒരു അച്ചനെപ്പോലും അവർ പള്ളിയിൽ കയറ്റുന്നില്ല. പകരം, ഇടവകക്കാരോ KCRM -മോ ഏർപ്പാടാക്കുന്ന വൈദികരെക്കൊണ്ട് കുർബാന ചൊല്ലിക്കുകയാണ്.

ഇതിനെ നേരിടാനാണ്, സെപ്തംബർ 1, തിങ്കളാഴ്ച മുപ്പതിലേറെ വൈദികരുടെയും ഇരുപതോളം കന്യാസ്ത്രീകളുടെയും ഒരു സംഘം ഗുണ്ടകളുടേയും അകമ്പടിയോടെ നിയുക്തവികാരി ആന്റണി ജോൺ കുരിപ്പുഴയിലെത്തിയതും ഭീകരാന്തരീക്ഷം സൃഷ്ടിച്ച് പള്ളി കയ്യേറാൻ ശ്രമിച്ചതും. ഇതു സംബന്ധിച്ചും തുടർന്ന് ഇതെഴുതുന്ന സെപ്റ്റം. 11 വരെയുള്ള കാര്യങ്ങൾ ഇങ്ങനെ:

പുരോഹിത-കന്യാസ്ത്രീ-ഗുണ്ടാസംഘത്തെ നിതാന്തജാഗ്രത പുലർത്തിയിരുന്ന ഇടവകക്കാർ ഓടിക്കൂടി പള്ളിമുറ്റത്തുതന്നെ തടഞ്ഞുനിർത്തി. അതിനെതിരെ പുരോഹിതരുടെ നേതൃത്വത്തിൽ നടന്ന ഗുണ്ടാ വിളയാട്ടത്തിൽ, ക്രിസെൻഷ്യൻ, ഫീലിയാ, മെറീനാ, ബേബി എലിസബത്ത് തുടങ്ങിയ സ്ത്രീകൾപ്പെടെ പതിനഞ്ചോളം പേർക്കു പരിക്കുപറ്റുകയുണ്ടായി.

വീണ്ടും മൂന്നാമതായി ഫാ.ആന്റണി ജോൺ വേറെ രണ്ടു ഭോഹധാരികളുമായി, പള്ളിമുറ്റത്തുള്ള സ്ത്രീകളുടെ പ്രാർത്ഥനായജ്ഞപന്തലിൽ അതിക്രമിച്ചുകടന്ന് അവരെ അപമാനിക്കുകയും ഭിക്ഷണിപ്പെടുത്തുകയും ചെയ്തു.

ബിഷപ്പ് സ്റ്റാൻലി റോമനും കുട്ടുവൈദികർക്കും മാനസാന്തരമുണ്ടാകുന്നതിനും, കുരിപ്പുഴ പള്ളിപ്രശ്നം രമ്യമായി പരിഹരിക്കുന്നതിനുംവേണ്ടി കഴിഞ്ഞ രണ്ടരമാസത്തിലേറെയായി നടന്നുവരുന്ന പ്രാർത്ഥനായജ്ഞത്തിനു വേദിയായ പന്തൽപൊളിക്കുന്നതിനും സമരക്കാരെ ആക്രമിക്കുന്നതിനുംവേണ്ടി രൂപതാ മെത്രാന്റെ നിർദ്ദേശപ്രകാരം, തിരുവോണനാളിലും കുരിപ്പുഴപള്ളിപ്പരിസരത്ത് വൻ ഗുണ്ടാസംഘം എത്തുകയും ഭീകരാന്തരീക്ഷം സൃഷ്ടിക്കുകയും ചെയ്തു. കെ.സി.ആർ.എം. സംസ്ഥാനനേതൃത്വം ഉന്നത പോലീസ് അധികാരികളുമായി ബന്ധപ്പെട്ട്, അടിയന്തിരമായി ചർച്ചചെയ്തതിന്റെ വെളിച്ചത്തിൽ പോലീസ് ഡിവിഷനുകളുടെ സമുചിതമായ ഇടപെടൽ ഉണ്ടാവുകയും അനിഷ്ടസംഭവങ്ങൾ ഒഴിവാക്കുകയും ആയിരുന്നു.

ഇതിനിടെ, ഗുണ്ടാസംഘത്തിന്റെ സൂത്രധാരനായ സാബു എന്നു പേരുള്ള ഒരു വെറ്റിറനറി ഉദ്യോഗസ്ഥൻ, പ്രാർത്ഥനായജ്ഞത്തിൽ പങ്കെടുക്കാനുള്ള സെലിൻ എന്ന സ്ത്രീയെ, അവർ റോഡിലൂടെ നടന്നു പോകുമ്പോൾ വണ്ടിയിൽനിന്നിറങ്ങി തള്ളിയിടുകയും മർദ്ദിക്കുകയും ചെയ്തുകയുണ്ടായി. ഇതു സംബന്ധിച്ച് പോലീസിൽ പരാതി നിലനിൽക്കുകയാണ്.

ഇടവകജനത്തോടു നീതി പുലർത്താൻ പോലീസ് അധികാരികൾ കാണിച്ച ആർജ്ജവം പ്രശംസനീയമാണ് എന്ന് എടുത്തുപറയേണ്ടതുണ്ട്. എന്നാൽ സഭാധികാരികളുടെ ഭാഗത്തുനിന്ന് കുരിപ്പുഴ ഇടവകക്കാർക്ക് ഇതുവരെ നീതി ലഭിച്ചിട്ടില്ല. രൂപകാധികാരം ഈ നിലപാട് തുടരുന്നപക്ഷം, കെ.സി.ആർ.എം. കൊല്ലം ജില്ലാക്കമ്മിറ്റിയുടെയും സംസ്ഥാനകമ്മിറ്റിയുടെയും നേതൃത്വത്തിൽ ശക്തമായും സംസ്ഥാനവ്യാപകമായും സമരപരിപാടികൾക്കു രൂപംകൊടുക്കാൻ തീരുമാനിച്ചിരിക്കുകയാണ്.

- 'സത്യജാല' റിപ്പോർട്ടർ

ജോസഫ് പുലിക്കുന്നേലിനെ കുറിച്ച് പുതിയ പുസ്തകം!

കേരളത്തിലെ സഭാനവീകരണപ്രവർത്തകർക്ക് ഒരു സുവാർത്ത! അവരുടെയെല്ലാം ഗുരുസ്ഥാനീയനായ ശ്രീ ജോസഫ് പുലിക്കുന്നേലിന്റെ സംഭവബഹുലവും സാഹസികവുമായ ജീവിതത്തെക്കുറിച്ച് ഇതാ ഒരു പുതിയ ഗ്രന്ഥം-‘ഏകാന്തദൗത്യം.’ അദ്ദേഹം അർഹിക്കുന്നതു പോലെതന്നെ, വിശാലമായ ഒരു ക്യാൻവാസിൽ ആ മഹത്തായ ജീവിതത്തിന്റെ വിവിധ ഏടുകൾ വർണ്ണശോഭയോടെ വരച്ചുവെച്ചിരിക്കുന്നു, കറന്റ് ബുക്സ് പ്രസിദ്ധീകരിച്ച ഈ കൃതിയിൽ.

ബഹുമുഖപ്രതിഭയും ബഹുമുഖകർമ്മയോഗിയുമായ ശ്രീ പുലിക്കുന്നേലിന്റെ ജീവിതത്തെ സമഗ്രമായി അവതരിപ്പിക്കാൻ കഴിയണമെങ്കിൽ, അദ്ദേഹത്തിന്റെ ആശയലോകത്തിലൂടെയും കർമ്മമേഖലകളിലൂടെയും മനസ്സുകൊണ്ടെങ്കിലും നടന്നുനീങ്ങേണ്ടത് അനിവാര്യമാണ്. ഇങ്ങനെ യൊരു ഗ്രന്ഥം രൂപകല്പന ചെയ്യുകയും അതിനാവശ്യമായ അന്വേഷണങ്ങളും പഠനങ്ങളും നടത്തി വിവരങ്ങൾ ശേഖരിക്കുകയും അതെല്ലാം സമഞ്ജസമായി ക്രോഡീകരിക്കുകയും ചെയ്ത, ‘ഭാരതീയക്രൈസ്തവപഠനകേന്ദ്രം’ (Indian Institute of Christian Studies) ലൈബ്രറിയനും കൂടിയായ ഗ്രന്ഥത്തിന്റെ എഡിറ്റർ, റോസമ്മ എബ്രഹാം ചെയ്തിരിക്കുന്നതും മറ്റൊന്നല്ല. IICS ലൈബ്രറിയിൽത്തന്നെയുള്ള ഒട്ടനവധി ഗ്രന്ഥങ്ങളും രേഖകളും ഈ ഗ്രന്ഥത്തിനായി അവർ പ്രയോജനപ്പെടുത്തിയിട്ടുണ്ടാകും.

സഭയ്ക്കുവേണ്ടി പൗരോഹിത്യശക്തികൾക്കെതിരെ ഒറ്റയാൾ പട്ടാളമായി ആശയശരങ്ങൾകൊണ്ടു പൊരുതുകയും, ഒപ്പം ഒട്ടേറെ സാമൂഹികസേവന-ജീവകാരുണ്യപദ്ധതികൾ വിജയകരമായി നടത്താൻ നേതൃത്വം കൊടുക്കുകയും ചെയ്ത ശ്രീ പുലിക്കുന്നേലിന്റെ വ്യക്തിപ്രഭാവത്തെയും പ്രവർത്തനങ്ങളെയും സത്യസന്ധമായി അവതരിപ്പിക്കുന്ന ഇത്തരത്തിലുള്ള ഒരു ഗ്രന്ഥം, അദ്ദേഹത്തെ തേജോവധം ചെയ്തുള്ള ഒട്ടുവളരെ പ്രചാരങ്ങൾ ടി.വി ചാനലുകളിലൂടെയും മറ്റും നടന്നുവരുന്ന ഈ കാലഘട്ടത്തിന്റെതന്നെ ഒരു ആവശ്യമായിരുന്നു എന്നു പറയട്ടെ. ചരിത്രപരമായ ഈ ദൗത്യം തൃപ്തികരമായി നിർവ്വഹിച്ച കറന്റ് ബുക്സ് സാരഥികളെയും ഗ്രന്ഥത്തിന്റെ എഡിറ്ററേയും അഭിനന്ദിക്കാതെ വയ്യ.



ഈ പുസ്തകം സത്യജാല വിതരണം ചെയ്യുന്നു:

160/- രൂപാ വിലയിട്ടിരിക്കുന്ന ഈ പുസ്തകം 150/- രൂപാ അയച്ചുതരുന്നവർക്ക് പോസ്റ്റേജ് സൗജന്യത്തോടെ സാധാരണ പോസ്റ്റിൽ അയച്ചുതരുന്നതാണ്. തുക അയയ്ക്കേണ്ടത് സർക്കുലേഷൻ മാനേജറുടെ വിലാസത്തിൽ.

എഡിറ്റർക്ക് അടപ്പുരച്ചന്റെ കത്ത്

പരേതനായ പാപ്പച്ചൻ കുമാരംപറമ്പിൽ ‘സത്യജാല’യിൽ എനിക്കെതിരെ ഉന്നയിച്ച ആരോപണങ്ങളെപ്പറ്റി വീണ്ടും എഴുതാൻ എന്നെ ക്ഷണിക്കുകയും അതു പ്രസിദ്ധീകരിക്കാൻ താൻ സന്നദ്ധനാണെന്ന് അറിയിക്കുകയും ചെയ്ത പത്രാധിപർക്ക് ഉള്ള ഴിഞ്ഞ നന്ദി!

എനിക്കൊന്നും ചോദിക്കാനോ പറയാനോ ഇല്ല. അതിനുവേണ്ടി വിലപ്പെട്ട പത്രസ്ഥലം പാഴാക്കരുതെന്നുതന്നെയാണ് എന്റെ ഉറച്ചനിലപാട്. വളച്ചുകെട്ടൊന്നും കൂടാതെ എല്ലാം സ്പഷ്ടമായി എഴുതുന്ന ഭാഷാശൈലിയാണു ഇക്കഴിഞ്ഞ ഏഴ് ദശാബ്ദക്കാലമായി ഞാൻ അവലംബിച്ചുപോന്നിട്ടുള്ളത്. അതിനോട് ആർക്കും വിരോധിക്കുകയോ യോജിക്കുകയോ ചെയ്യാം. പക്ഷേ, പറയുകയോ പറയാൻ ഉദ്ദേശിക്കുകയോ ചെയ്തിട്ടില്ലാത്ത കാര്യങ്ങൾ പറഞ്ഞതായി ആരോപിച്ചുകൊണ്ട് ആക്ഷേപിക്കുന്നതു ശരിയല്ല. ‘എന്തെങ്കിലും തെറ്റായ ധാരണകൾക്ക് അവ വഴിതെളിക്കുന്നതായി തോന്നിയിട്ടില്ല’ എന്നു പത്രാധിപർ സമ്മതിച്ചിട്ടുമുണ്ടല്ലോ. ജയിംസ് ഐസക് കുടമാളുരാകട്ടെ, പാപ്പച്ചന്റെ പ്രതികരണത്തെ ഔചിത്യരഹിതം എന്നു വിശേഷിപ്പിക്കാൻ മടിക്കുന്നുമില്ല.

എന്റെ നിലപാടിനെ അതിസൂക്ഷ്മമായി വിശകലനം ചെയ്തപ്പോഴാണ് പാപ്പച്ചനു ഞാൻ എഴുതാത്തത് കണ്ടെത്താൻ കഴിഞ്ഞതെന്ന വാദത്തിലെ യുക്തി ദുർബ്ബലംതന്നെ. പാപ്പച്ചന്റെ ആശയങ്ങൾ എന്നെ ദുഃഖിപ്പിച്ചു എന്നു പറയുന്നത് ശരിയല്ല! ദുർഗ്രാഹ്യമായി തോന്നിയെന്നേയുള്ളൂ. അതൊക്കെ എന്തുതന്നെ ആയാലും എന്റെ ഈ പ്രതികരണം വായിക്കാൻ ഇഹത്തിലില്ലാത്ത സ്വയംപ്രഖ്യാപിത നാസ്തികനും യുക്തിവാദിയുമായ പ്രൊഫ. ഇസ്താക്കിന്റെ ആത്മാവിനു ഞാൻ നിത്യശാന്തി നേരുന്നു. പത്രാധിപർക്ക് ദീർഘായുസ്സും.

സ്നേഹാദരങ്ങളോടെ
എ.അടപ്പുർ എസ്.ജെ.
ഫോൺ 9946661742

അടപുരച്ചനും ഇസ്താക്കുസാറും പിന്നെ ഞാനും!



ഇപ്പൻ

കുളത്തൂർമുഴിക്കുള്ള ബസുകാത്ത് പരുത്തിമുട് എന്ന ഓണങ്കോറാമുലക്കവലയിൽ നിൽക്കുകയായിരുന്നു ഞാൻ. ബസു വരാൻ ഇനിയും കിടക്കുന്നു ഒന്നേകാൽ മണിക്കൂർ. കട കട..... കട..... കട ശബ്ദംകേട്ട് ഞാൻ എത്തിനോക്കി. ചെത്തുകാരൻ 'പുലരി'യു മായി എത്തുകയാണ്. തേറുകത്തി തിരുകിയ തടിക്കുടും ചുണ്ണാമ്പു കുടുകയും ചെത്തുകാരന്റെ ചന്തിയിൽ തിന്ധിമി കൊട്ടുന്ന ശബ്ദമാണത്. കുടിയന്മാരുടെ കരളിനുള്ളിൽ കുളിരു കോരിയിടുമത്. (മദ്യം വിദാൻ ഭുഷണം, വിഡ്ഢി ക്കപരാധം! നിർഭാഗ്യവശാൽ, ഈ ലോകത്ത് വിദാന്മാർ കുറവും ഇപ്പനെപ്പോലുള്ള വിഡ്ഢികൾ അധികവുമായതുകൊണ്ട് കള്ളിനോടുള്ള കൊതി അതേ കരളിനെ കാലക്രമേണ ചക്കവീണ പ്ലാവി ലപോലെയൊക്കുമെന്ന സത്രം രേഖപ്പെടുത്താതി രുന്നാൽ സുധീരഗുരുമാത്രമല്ല, നാരായണഗുരുവും ഇപ്പനെ ശപിക്കും) ഞാൻ പ്രത്യാശയോടെ ചുറ്റും പരതി. അധികം അകലെയല്ലാതെ എന്നെ നോക്കി ഇളംവെയിലത്ത് പുഞ്ചിരി പൊഴിച്ചുനിൽക്കുന്നു വെള്ളപൂശിയ കള്ളുഷാപ്പ്. പാൻറും ഷർട്ടുമിട്ട് ഏതു ഷാപ്പിലും കോറാവുന്നതേയുള്ളൂ. പക്ഷേ ഷർട്ടു പാൻറിൽ ഇൻസേർട്ടു ചെയ്തു ചെല്ലുന്നവൻ കള്ളു ഷാപ്പിൽ ഏച്ചുകെട്ടി മുഴച്ചുനിൽക്കും. ഞാൻ ഒരു കുപ്പി പുലരി ഓർഡർ ചെയ്ത് ബഞ്ചിൽ ഇരുന്ന യുടൻ പ്രതിഷേധപ്രതികരണമുണ്ടായി.

“നിനക്കുണ്ടെല്ലെഴ്ത്താ എനിക്കില്ലെല്ലെഴ്ത്താ യേഴ്ശു കഴ്ത്താവു ജീവിക്കുന്നു”

പാട്ടിന്റെ ധ്വനിപരമ്പരകൾ യു.ജി.സി. സ്കെയിൽ വാങ്ങുന്ന എന്നെ മാത്രമല്ല ചവിട്ടി തേച്ചത്. പ്രപഞ്ചങ്ങളായ പ്രപഞ്ചങ്ങളെ മുഴുവൻ സൃഷ്ടിച്ച യേശുകർത്താവിനെ ഓക്സിജൻ കൊടുത്തു ജീവിപ്പിക്കാൻ ശ്രമിക്കുന്ന ഞാനും നിങ്ങളും ഉൾപ്പെടെയുള്ള സർവ്വ ചെറുക്കളുടെയും ചെള്ളയ്ക്ക് ആ പാവപ്പെട്ടവൻ സമ്മാനിക്കുന്ന തൊഴിയാണത്. മദ്യലഹരിയെക്കാൾ ആപൽക്കരമായ ഭക്തിലഹരിയെ സമർത്ഥമായി ഉപയോഗിച്ച്, യേശുകർത്താവിന്റെ അരവയർ നിറയാത്ത കുഞ്ഞുമക്കളെ ചുഷണംചെയ്യുന്ന കരിസ്ഥാറ്റിക്

കത്തനാരന്മാരിൽചെന്ന് അതു വിശ്രമിക്കുകയും ചെയ്യുന്നു. സർവ്വകലാശാലകളുടെ കനത്തഭിത്തികൾക്കുള്ളിൽ മാത്രമല്ല കള്ളുഷാപ്പിന്റെ ചെതുകൊണ്ടു നിരകൾക്കുള്ളിലും ഗുരുപ്രസാദത്തിന്റെ നിറവ് കനിയുന്നു. ‘ഗുരോ, എന്നെ ആശീർവ്വദിച്ചാലും’ കുടിയനെ നോക്കി ഞാൻ മനസ്സിൽ പറഞ്ഞു.

എല്ലാത്തിനും സാക്ഷിയായ വേറൊരാൾ എന്നെ സ്നേഹപൂർവ്വം ക്രോസ് വിസ്താരം തുടങ്ങി.

‘ഈ വഴിക്കെങ്ങും കണ്ടിട്ടില്ലല്ലോ.’

‘കുറെ ദൂരെയൊന്നു വീട്. അരുവിത്തുറ.’

‘എന്തു ചെയ്യുന്നു?’

‘അവിടെ കോളേജിൽ പഠിപ്പിക്കുന്നു.’

‘ഏതു വിഷയം?’

‘മലയാളം’

‘എസ്.ബി. കോളേജിലെ ഇസ്താക്കു സാറിനെ അറിയാമോ?’

‘ഇല്ല. സ്കരിയാ സക്കരിയാസാറിനെ അറിയാം.’

‘എന്നാൽ ഇസ്താക്കു സാറിനെ പരിചയപ്പെട്ടുകൊള്ളൂ’

തുടർന്ന്, പ്രീഡിഗ്രിയ്ക്ക് പഠിക്കാൻ ചെന്ന അയാളുടെ ക്ലാസിൽ ഇസ്താക്കു സാർ ആദ്യമായി ചെന്നെടുത്ത ക്ലാസ് അയാൾ ആ കള്ളുഷാപ്പിൽ നാടകീയമായി പുനഃസൃഷ്ടിച്ചു. ‘കുരുക്ഷേത്ര യുദ്ധം ആരംഭിക്കുകയായി....’ ഞാനും സഹ കുടിയന്മാരും ചെവി കുർപ്പിച്ചു. ഭഗവാൻ അർജ്ജുനനു ഗീതോപദേശം കൊടുക്കുന്ന കഥയാണ്. കഥ അവസാനം ഗീതോപദേശത്തിന്റെ മർമ്മത്തിൽ ചെന്നു കലാശിച്ചു.

‘കർമ്മണ്യോവാധികാരസ്തേ’

അല്ലയോ പാർത്ഥാ, നീ കർമ്മംചെയ്യുക. എന്താണു കർമ്മം? നീ നിന്റെ സുഖത്തിനുവേണ്ടി ചെയ്യുന്ന ആഹാരനീഹാരമൈന്മുനാദികളൊന്നും കർമ്മകോടിയിൽപ്പെടുന്നില്ല. അവയൊക്കെ സാർത്ഥതാനിർഭരമായ ക്രിയകൾമാത്രം. അന്യ ജീവനുതകി സ്വജീവിതം ധന്യമാക്കുന്ന നിസാർ

തമിഴുകൾമാത്രമാണ് കർമ്മങ്ങൾ. ഗുരു പ്രസാദം വീണ്ടും എന്നിൽ കനിയുന്നു. ഗുരവേ നമഃ. അതിനുശേഷം കഴിഞ്ഞ 28 വർഷത്തിനുള്ളിൽ പതിനായിരം വിദ്യാർത്ഥികളെയെങ്കിലും ഞാൻ പഠിപ്പിച്ചിട്ടുണ്ട്. അവരുടെ ഹൃദയങ്ങളിലൊക്കെ ഒരിക്കലേങ്കിലും ഞാൻ ഈ ആശയവിത്തു വിതച്ചിട്ടുണ്ട്. ഒത്തിരി പാഠപ്പുറത്തും ഇത്തിരി നല്ല നിലത്തും വീണിരിക്കാം. എന്താ യാലും ഒരു വിപ്ലവകാരിയെന്ന നിലയിൽ എന്റെ വ്യക്തിത്വത്തെ ആകൃതിപ്പെടുത്തുവാൻ ഈ ആശയം ഏറെ സഹായിച്ചിട്ടുണ്ട്. മധുശാലയിലെ മധുപുരത്തിൽനിന്നും ബുദ്ബുദം പോലെ പൊങ്ങി വന്ന ഒരാശയം! പങ്കുവെക്കുന്നതിനു ചെന്താമര!

അന്നുമുതൽ ഞാൻ ഗുരുസ്ഥാനത്തു പ്രതിഷ്ഠിച്ച് ആരാധിക്കുന്ന ഒരു ബിംബമായിരുന്നു ഇസ്താക്കുസാർ. ഞങ്ങളുടെ പരസ്യങ്ങൾ കണ്ട് പുസ്തകം ആവശ്യപ്പെട്ട് ധാരാളം പേർ വിളിച്ചുകൊണ്ടിരുന്ന സമയം. ഒരാൾ വിളിച്ചു. മേൽവിലാസം ചോദിച്ചു. ഞാൻ. 'ഇസ്താക്ക്' ഒരു ക്ഷണംകൊണ്ടു ഞാൻ ഇരുപത്തെട്ടു വർഷം മുമ്പത്തെ കള്ളുഷാപ്പിലെത്തി. ഈയിടെയായി ഫ്രാൻസിസ് മാർപ്പാപ്പാ വിളിച്ച് പലരെയും തെട്ടിക്കാറുണ്ടല്ലോ. ഇസ്താക്കു സാറും എന്നെ വിളിച്ചു തെട്ടിച്ചു എന്നു പറഞ്ഞാൽ മതിയല്ലോ.

ഒരാൾ ഒരിക്കൽ എന്നോടു പറഞ്ഞു. 'എല്ലാവരെയും സഭ പീഡിപ്പിക്കുന്നു! നിങ്ങൾ മാത്രം സഭയെ പീഡിപ്പിച്ചു രസിക്കുന്നു.' ഒരു ഭേദഗതിയോടെ ഞാനിൽ അംഗീകരിക്കുന്നു. ഞാൻ സഭയെ അല്ല പീഡിപ്പിക്കുന്നത്, കർത്താവിന്റെ സഭയെ അണിയറയിൽ ഇരുന്നു നിയന്ത്രിക്കുന്ന ദുഷ്ടശക്തികളെയാണ്. ഇതുകൊണ്ടൊക്കെ ഞാൻ എന്തു നേടുന്നു എന്നു ചിലർ ചോദിക്കാറുണ്ട്. നേട്ടങ്ങൾ മാത്രമേ എനിക്കുണ്ടായിട്ടുള്ളൂ എന്നാണെന്റെ ഉത്തരം. എന്റെ അജ്ഞാത ഗുരുവരൻ എന്നെ ഫോണിൽ വിളിച്ച് പുസ്തകം ആവശ്യപ്പെട്ടത് അതിലൊരു നേട്ടമാണ്. ഗുരുശിഷ്യന്റെ പുസ്തകം ആവശ്യപ്പെട്ടാൽ അതിന്റെ അർത്ഥം ഗുരു ശിഷ്യന്റെ ശിഷ്യത്വം കൊതിക്കുന്നുവെന്നാണ്. ഇവിടെ ഞാനൊരു മുൻകൂർ ജാമ്യമെടുക്കുകയാണ്. എല്ലാവരുടെയും കാര്യത്തിലെന്നപോലെ എന്റെയും തലയ്ക്കു മുകളിൽ ഡെമോക്രസിന്റെ വാളുപോലെ ഏതു ദുരന്തവും സംഭവിക്കാനുള്ള സാധ്യത തലമുടിനാരിൽ തുങ്ങിക്കിടപ്പുണ്ട്. പ്രബലരായ ശത്രുക്കളുടെ എണ്ണം വർദ്ധിച്ചുവരുന്നത് ദുരന്ത സാധ്യതകൾ വർദ്ധിപ്പിക്കുകയും ചെയ്യുന്നു. നിന്ന നില്പിൽ എന്റെ ഒരുക്കോടി രൂപയുടെ കെട്ടിടം പുറമ്പോക്കിലായത് ഉദാഹരണം. ഈയിടെ ഫ്രാൻസിസ് മാർപ്പാപ്പായുടെ അനന്തരവനും കുടുംബവും അപകടത്തിൽ മരിച്ചു. അതും പുരോഹിതശാപംകൊണ്ടാണെന്ന് കേരളത്തിലെ മെത്രാന്മാർ പറഞ്ഞുകൂടെനിലൂ.

പുസ്തകം ആവശ്യപ്പെട്ടു വിളിച്ച ഇസ്താക്കുസാർ എന്നോട് ഒരു വിമർശനംകൂടി ഉന്നയിച്ചു. 'കലാകൗമുദിയിൽ വന്ന നിങ്ങളുടെ പരസ്യത്തിൽ ഒരു ദുഃസൂചനയുണ്ട്. ജോലിക്കാരി മഠത്തിലെ അടുക്കളയിൽനിന്നും ഹൽവ മോഷ്ടിച്ചുകൊണ്ടു ചെന്നു കൊടുത്താൽ സാൽവ വീഴില്ലല്ലോ എന്ന വാചകം. പാവപ്പെട്ട ജോലിക്കാരെല്ലാവരും മോഷ്ടാക്കളാണെന്ന തെറ്റായ സന്ദേശം അതു സമൂഹത്തിനു കൊടുക്കും.' അഭയാകേസിൽ മഠത്തിലെ ജോലിക്കാരി നാർക്കോ അനാലിസിസ് ഒഴിവാക്കുന്നതിനുവേണ്ടി സുപ്രീം കോടതിയെ സമീപിച്ചു. കേസേല്പിച്ചത് ഇന്ത്യയിൽ ഏറ്റവും അധികം വക്കീൽ ഫീസുവാങ്ങുന്ന ഹാരിഷ് സാൽവയെ! ഫീസുകൊടുത്തത് ജോലിക്കാരിയല്ല, സഭയാണെന്നു വ്യക്തം. ഈ ദുരവസ്ഥയെ പരിഹരിക്കുന്നതിന് സാൽവയെയും ഹൽവയെയും കുട്ടിക്കെട്ടി പരസ്യത്തിന്റെ വായനാസുഖം വർദ്ധിപ്പിക്കാൻ ഒരു തമാശ എഴുതിയെന്നേ ഉള്ളൂ. അതേക്കുറിച്ച് ഇങ്ങനെയൊരു വിമർശനം ഉയർന്നു വരുമെന്നു ഞാൻ സ്വപ്നത്തിൽപോലും വിചാരിച്ചിരുന്നില്ല. ദേശാഭിമാനിയിൽ ഒരു വാർത്ത കൊടുക്കാൻ ചെന്നപ്പോൾ ചെറുപ്പക്കാരനായ ബ്യൂറോ ചീഫ് പുഞ്ചിരിച്ചുകൊണ്ടു എന്നോടു ചോദിച്ചു. 'ഇന്ദു ലേഖയുടെ അപ്പാ, നിങ്ങളെത്തിനാണ് ഇങ്ങനെ വിചിത്രമായി പെരുമാറുന്നത്?' ഉത്തരം വ്യക്തമായിരുന്നതുകൊണ്ട് ഉടനടി മറുപടി പറയാൻ സാധിച്ചു. 'അവയർ നിറയാതെ കീറ ഉറക്കപ്പായിൽ കിടന്നു പിച്ചും പേയും പറയുന്ന, ഭാരതമാതാവിന്റെ കോടിക്കണക്കിനു കുഞ്ഞുമക്കളുടെ നിലവിളി എന്റെ ഉറക്കംകെടുത്തു.' വാർത്ത അദ്ദേഹം വലിയ പ്രാധാന്യത്തോടെ കൊടുത്തു. ഇസ്താക്കുസാറിന്റെ വിമർശനം ദരിദ്രപക്ഷപാതിയായി സ്വയം മേനിനടിച്ചിരുന്ന എന്നെ ഒരു വീണ്ടുവിചാരത്തിനു പ്രേരിപ്പിച്ചു. അതേ പരസ്യം മലയാളം വാരികയ്ക്കു കൊടുത്തപ്പോൾ ജോലിക്കാരി വക്കീൽ ഫീസായി ഹൽവ കൊടുത്താൽ സാൽവ വീഴില്ലല്ലോ എന്നു ഞാൻ തിരുത്തി. 'മഠത്തിലെ അടുക്കള'യും 'മോഷണ'വും വെട്ടിക്കളഞ്ഞു. അതു വായിച്ച ഉടനെ എന്നെ ഫോണിൽ വിളിച്ച് അദ്ദേഹം തന്റെ സന്തോഷം പ്രകടിപ്പിക്കുകയും ചെയ്തു. കലാകൗമുദിയിലെ ആ പരസ്യം ഒരു പതിനായിരം പേരെങ്കിലും വായിച്ചിരിക്കണം. പക്ഷേ കോട്ട മതിലിലെ ഈ കൊച്ചുരന്ധ്രം കണ്ടെത്താൻ ഇസ്താക്കുസാറിന്റെ സൂക്ഷ്മദൃഷ്ടികൾക്കേ കഴിഞ്ഞിരിക്കൂ.

പണ്ടൊക്കെ മാതൃഭൂമി ആഴ്ചപ്പതിപ്പിൽ പേരൂട്ടിച്ച് വരുന്ന എഴുത്തുകാരനെ ലബ്ധപ്രതിഷ്ഠനായി മലയാളി വായനക്കാർ അംഗീകരിച്ചിരുന്നു. ക്രിസ്തുമസിനോടും ഈസ്റ്ററിനോടും അനുബന്ധിച്ച് അടപ്പുറച്ചന്റെ ലേഖനമുണ്ടാവും. ഞാനെന്നു മുതലേ അച്ചന്റെ പിറകേ ഉണ്ടായിരുന്നു. റ്റി.ജെ.ജോസഫിനെ സഭ ഡിസ് മിസ് ചെയ്തതിനെതിരെ

കോതമംഗലത്ത് ‘സംസ്കാര’യിൽ ചേർന്ന പ്രതിഷേധയോഗത്തിൽ അടപ്പുരച്ചുനോടാപ്പം വേദി പങ്കിട്ടു സംസാരിക്കാനുള്ള ഭാഗ്യം എനിക്കു സിദ്ധിച്ചു. മാതൃഭൂമിയിൽ ഒരു ലേഖനം പ്രസിദ്ധീകരിക്കുക എന്ന മോഹം മരിപ്പോളം സാക്ഷാത്കരിക്കാനായില്ലെങ്കിലും മാതൃഭൂമിയിൽ എഴുതുന്ന അച്ചുനോടാപ്പം വേദി പങ്കിടാനായല്ലോ എന്ന നിഗൂഢമായ ആനന്ദം എനിക്കുണ്ടായി. അതിനു ശേഷം ഞാനിങ്ങനെ തലതിരിഞ്ഞുപോയതിൽ ദുഃഖിതരായ എന്റെ പെങ്ങളന്മാരോട് ഞാൻ പറയാൻ തുടങ്ങി.

‘ഞങ്ങൾ യേശുവിനെതിരല്ല, ബൈബിളിനെതിരല്ല. മെത്രാന്മാരുടെ ഏകാധിപത്യത്തോടു മാത്രമാണു ഞങ്ങളുടെ എതിർപ്പ്. കാശിനു കണക്കു വേണമെന്നതുമാത്രമാണു ഞങ്ങളുടെ ആവശ്യം. കേരളത്തിലെ ബുദ്ധിജീവികളായ നല്ല വൈദികരെല്ലാം ഞങ്ങളോടൊപ്പമാണ്. അടപ്പുരച്ചൻ, ഗുരുദാസച്ചൻ, കവലക്കാട്ടച്ചൻ, കാച്ചപ്പിള്ളി അച്ചൻ, മുണ്ടയ്ക്കൽ അച്ചൻ...’

‘ഇവരൊക്കെ പിതാക്കന്മാർ വിലക്കിയവരായിരിക്കും.’

‘ഇവരുടെയൊന്നും ഒരു രോമത്തെപ്പോലും തൊടാൻ നിന്റേയൊക്കെ പിതാക്കന്മാർക്കു ചങ്കുറുമില്ല.’

അങ്ങനെ എന്റെ ശുദ്ധഗതിക്കാരായ പെങ്ങളന്മാരെ കുറേശ്ശേ കുറേശ്ശേ മാനസാന്തരപ്പെടുത്തിക്കൊണ്ടുവരുവാൻ ഞാനീ വൈദികശേഷന്മാരുടെ നാമം വ്യഥാ ഉപയോഗിക്കാറുണ്ട്. പഠിച്ച കള്ളന്മാരായ ചില കത്തോലിക്കാ ‘പുത്തി ജീവികളെ’ നേരിടാൻ എനിക്ക് അടപ്പുരച്ചന്റെ നാമംതന്നെ ധാരാളം! ഇവരിൽ കവലക്കാട്ടച്ചനും കാച്ചപ്പിള്ളി അച്ചനും ഒഴിച്ചുള്ളവരൊക്കെ ഇൻഡോർ ബുദ്ധിജീവികളാണെന്ന് ഒരാളെന്നോടു പരിഹാസം പൊഴിച്ചു. അവരാരും നമ്മുടെ പ്രകടനങ്ങൾക്കു നേതൃത്വം വഹിക്കുന്നില്ല എന്നതാണു മറ്റു ചിലരുടെ പരാതി. ഇങ്ങനെ കുറ്റപ്പെടുത്താൻ തുടങ്ങിയാൽ നമ്മുടെ ബിഷപ്പ്സ് ഹൗസ് മാർച്ചുകൾക്കു നേതൃത്വം വഹിക്കാൻ ഫ്രാൻസിസ് മാർപ്പാപ്പാ വരാത്തതിന് അദ്ദേഹത്തെയും കുറ്റപ്പെടുത്താം. ഇപ്പോൾ ആയിരിക്കുന്ന അവസ്ഥയിൽ ഇവരെയാകെ പരമാവധി ഉപയോഗപ്പെടുത്തുക എന്നേ എനിക്കു പറയാനുള്ളൂ.

ഇസ്താക്കുസാറിനെ സമുദ്ധമായി അനുഗ്രഹിച്ചിരുന്ന സൂക്ഷ്മബുദ്ധി ഇല്ലാത്തതുകൊണ്ടാവാം മൂലേച്ചാലിക്കെന്നപോലെ എനിക്കും അടപ്പുരച്ചന്റെ ലേഖനത്തിന്റെ പരിമിതി ആദ്യവായനയിൽ പിടിതരാതെ പോയത്. ഇനി ആദ്യവായനയിൽ ആ പരിമിതി എനിക്കു ബോദ്ധ്യപ്പെട്ടിരുന്നുവെന്നിരിക്കട്ടെ. പ്രായോഗിക ബുദ്ധിയായ ഒരു പഠിച്ച കള്ളനെ നിലയ്ക്ക്, ഞാൻ അതു വെളിപ്പെടുത്തി അച്ചനെ ദുഃഖിപ്പിക്കുകയില്ലായിരുന്നു. പുരോഹിത

വിദ്വേഷികളായ ഞാനും ഇസ്താക്കു സാറും എഴുതുന്നത് മംഗളവും മാതൃഭൂമിയും പ്രസിദ്ധീകരിക്കുമോ? അടപ്പുരച്ചൻ എഴുതുന്നത് പ്രസിദ്ധീകരിക്കും. കേരളത്തിലെ മഹാഭൂരിപക്ഷം വരുന്ന പുരോഹിതാരാധകരായ ജനങ്ങളെ അത് ഇരുത്തിച്ചിന്തിപ്പിക്കുകയും മെത്രാന്മാരുടെ ഏകാധിപത്യത്തിനെതിരായ മനോഭാവം അവരിൽ സൃഷ്ടിക്കുകയും ചെയ്യും. നാല്പതോളം വർഷങ്ങളുടെ നിസ്തന്ത്രമായ പ്രയത്നംകൊണ്ട് അച്ചൻ നേടിയെടുത്ത സൽപേര് മെത്രാന്മാരുടെ ഏകാധിപത്യത്തിനെതിരെ പോരാടാൻ ഉപയോഗിക്കണമെന്നാണെന്റെ അഭിപ്രായം.

നമ്മളൊക്കെ ജനിച്ചു വളരുന്നത് യാഥാസ്ഥിതിക കത്തോലിക്കാ പശ്ചാത്തലത്തിലാണ്. ചുണ്ടിലെ മൂലപ്പാൽ തുടച്ചു കളയുന്നതോടൊപ്പം പെറ്റ തള്ള ബ്രയിൻ വാഷിംഗ് തുടങ്ങിവയ്ക്കുന്നു. താരാട്ടിന്റെ ഊണും തീരുന്നതിനുമുമ്പ് വിദ്യാലയത്തിലെത്തുന്നു. വിശ്വാസതീക്ഷ്ണതയുള്ളവർ സെമിനാരിയിലെത്തുന്നു. എവിടെയും ബ്രയിൻ വാഷിംഗ്! അപൂർവ്വം ചിലർ വഴിവിട്ടു വായിക്കുകയും ചിന്തിക്കുകയും ചെയ്യുന്നു. ആ അപൂർവ്വം ചിലരിൽ രണ്ടുപേരാണ് ഇസ്താക്കു സാറും അടപ്പുരച്ചനും. എന്റെ അബോധമനസ്സിൽ ഊർദ്ധ്വൻ വലിക്കുന്ന ഒരു ‘പെറ്റി ബൂർഷ്വാ’ ഒളിച്ചിരിപ്പുണ്ട്. അടപ്പുരച്ചന്റെ അബോധമനസ്സിൽ മെത്രാന്മാരോടു വിധേയത്വം പുലർത്തുന്ന ഒരു ‘അച്ചനും.’ കാണാത്തതു കാണിച്ചുതരുന്നവനാണ് ഗുരു. അതാണ് ഇസ്താക്ക്!...ഗുരോ, അസ്തമയങ്ങളില്ലാത്ത നാട്ടിൽനിന്ന് ഞങ്ങളെ ആശീർവ്വിച്ചാലും!

വാൽക്കഷണം:- ഇസ്താക്കുസാറിന്റെ ലേഖനം പ്രസിദ്ധീകരിച്ചതുവഴി ‘സത്യജാല’യുടെ വിശ്വാസ്യത നഷ്ടപ്പെട്ടു എന്ന ജയിംസ് ഐസക് സാറിന്റെ നിലപാടിനോടു യോജിക്കാനാവുന്നില്ല. വിവാദങ്ങളുടെ കളിത്തോഴി ആയിരിക്കണം ‘സത്യജാല’യെന്ന് ഞാൻ ആഗ്രഹിക്കുന്നു. ■

വരിക്കാർ ഫോൺ നമ്പറുകൾ എഴുതി അറിയിച്ചേതീരു...



പോസ്റ്റൽ കൺസഷൻ കിട്ടിയതുകൊണ്ട്, വരിസംഖ്യ എന്നാണു തീരുന്നത് എന്ന് അഡ്രസ്സിൽ സൂചിപ്പിക്കാൻപോലും അനുവാദമില്ല. അതുകൊണ്ട്, ഇനിമുതൽ വരിക്കാരുടെ ഫോൺ നമ്പറുകൾ ശേഖരിച്ച് ഫോണിലൂടെ വിവരം അറിയിക്കാമെന്നു കരുതുന്നു.

ഒരു കാർഡിൽ, **റാപ്പറിലേതുപോലെ തന്നെ** അഡ്രസ്സെഴുതി, ഫോൺ നമ്പർ കുറിച്ച്, സർക്കുലേഷൻ മാനേജരുടെ വിലാസത്തിൽ അയച്ചുതരുമല്ലോ.

- സർക്കുലേഷൻ മാനേജർ

‘സത്യജാല’ ആഗസ്റ്റ് ലക്കം മാസികയിൽ പരേതനായ ഇസ്താക് സാറിനെക്കുറിച്ചുള്ള ഓർമ്മക്കുറിപ്പും വശ്യമായ ഫോട്ടോയും കണ്ട് സന്തോഷത്തോന്നി.

ആലപ്പുഴ പരവൂർ ജനജാഗൃതിയിൽ വച്ച് പരേതനായ ഫാ. അലോഷ്യസ് ഡി. ഫെർണാണ്ടസിന്റെ നേതൃത്വത്തിൽ 2006 ജൂൺ 9 മുതൽ 11 വരെ നടത്തിയ ‘മാറി ചിന്തിക്കുന്നവരുടെ സംഗമ’ത്തിൽ വെച്ചാണ് ഇസ്താക് സാറുമായി പരിചയപ്പെട്ടത്. തുടർന്നു ഞോട്ട് ജനജാഗൃതിയിൽ വെച്ചു നടത്തിയ സംഗമങ്ങളിലെല്ലാം ഞങ്ങൾ രണ്ടുപേരും പങ്കാളികളായിരുന്നു. അവിടെ വെച്ചാണ് യേശുവും ക്രിസ്തുവും തമ്മിലുള്ള വേർതിരിവിനെക്കുറിച്ച് ഞങ്ങൾ സംസാരിച്ചത്. മനുഷ്യർക്കുവേണ്ടി യേശു ജീവിച്ചപ്പോൾ പുരോഹിതർക്കും സഭയ്ക്കും വേണ്ടിയാണ് യേശുവിനെ ക്രിസ്തുവാക്കിയത് എന്ന വാദഗതിയിൽ ഞങ്ങളിരുവരും യോജിച്ചിരുന്നു.

ഫാ. അലോഷ്യസ് മരിച്ചപ്പോൾ മൃതശരീരം ആലപ്പുഴ മെഡിക്കൽ കോളേജിലേക്കാണ് കൈമാറിയത്. ഇപ്പോൾ ഇസ്താക് സാറിന്റെയും!

പള്ളിയുടെയും പുരോഹിതരുടെയും സേവനം വേണ്ടെന്ന് മരിക്കുന്നതിനുമുമ്പേ ഇവർ അറിയിച്ചിട്ടുള്ളതാണ്. ഇവരുടെ ആഗ്ര

ഇസ്താക് സാറിനെ ഓർമ്മിച്ചുകൊണ്ട്

ഡോ. ലാസർ തേർമാം

ഹത്തിനനുസരിച്ചു പ്രവർത്തിച്ച കുടുംബാംഗങ്ങളും പ്രശംസ പിടിച്ചുപറ്റുന്നുണ്ട്. അന്ത്യവിധി സമയത്ത് ഉയിർത്തെഴുന്നേൽക്കേണ്ടനാണ് ഇരുവരുടെയും തീരുമാനം. അതുകൊണ്ട് സ്വന്തം ശരീരങ്ങൾ വിദ്യാർത്ഥികളുടെ പഠനത്തിനായി വിട്ടുകൊടുക്കാൻ ജീവിതകാലത്തുതന്നെ ഇവർ സന്നദ്ധരായി. കെ.സി.ആർ.എം. അംഗങ്ങൾക്കും ഇതൊരു മാതൃകയല്ലേ?

ഇസ്താക് സാറിന്റെ ഓർമ്മയെ അതർഹിക്കുംവിധം വായനക്കാർക്ക് ഒരനുഭൂതിയായി മാറ്റിയ ‘സത്യജാല’ പത്രാധിപർക്കും, പ്രവർത്തകർക്കും എന്റെ അനുമോദനങ്ങൾ!

ഫോൺ: 9645589502

ബിഷപ്പ് മാർ പോളി കണ്ണക്കാടനും ഫാ. പോൾ ചെറുവത്തുരിനും കോടതിയിൽ ഹാജരാകാൻ സമൻസ്!

ആന്റോ കോക്കാട്ട് (വൈസ് പ്രസിഡന്റ്, ജെ.സി.സി.)



ഇരിങ്ങാലക്കുട ബിഷപ്പ് മാർ പോളി കണ്ണക്കാടനും, പുളിങ്കരപള്ളി വികാരിയായിരുന്ന ഫാ. പോൾ ചെറുവത്തുരിനും (ഇപ്പോൾ തെക്കൻ താണിശ്ശേരി പള്ളി വികാരി) 24-12-2014-ന് കോടതിയിൽ ഹാജരാകാൻ ചാലക്കുടി ജുഡീഷ്യൽ ഫസ്റ്റ് ക്ലാസ് മജിസ്ട്രേറ്റ് കോടതി ശ്രീമതി ലീന റഷീദ് സമൻസയച്ചു. ചരിത്രത്തിലാദ്യമായാണ് ഐ.പി.സി. 297 വകുപ്പനുസരിച്ചു ക്രിമിനൽ കുറ്റത്തിന് (മൃതദേഹത്തോട് അനാദരവ് കാണിച്ച കുറ്റത്തിന്) ഒരു ബിഷപ്പിനെതിരെ കേസെടുക്കുന്നത്.

കോടശ്ശേരി പഞ്ചായത്തിൽ പൊന്നാമ്പിയോളി സ്വദേശി കുട്ടാട്ടി വീട്ടിൽ ദേവസിക്കുട്ടി മകൻ പൗലോസ് (52) ഗുഡല്ലൂരിൽ കാവൽമാടത്തിന് തീ പിടിച്ച് 2012 ഫെബ്രുവരി 25-നു മരിക്കുകയുണ്ടായി. തുടർന്ന്, മാതൃ ഇടവകയായ പുളിങ്കര സെന്റ് മേരീസ് പള്ളിയിൽ മൃതശരീരം അടക്കുന്നതിനായി കൊണ്ടുവന്നപ്പോൾ വികാരി, പള്ളി പൂട്ടി പോയതാണ് കേസ്സിനു കാരണമായത്. ബിഷപ്പിനെ കണ്ട് പരാതിപ്പെട്ടെങ്കിലും ഫലമുണ്ടായില്ല. 25-02-2012-ൽ സംഭവമുണ്ടായപ്പോൾ ‘ജോയിന്റ് ക്രിസ്ത്യൻ കൗൺസിൽ’യും കാത്തലിക് ഫെഡറേഷനും മരിച്ച പൗലോസിന്റെ സഹോദരന്മാരും, വെള്ളികുളങ്ങര പോലീസ് സ്റ്റേഷനിൽ പരാതി നൽകിയതനുസരിച്ച് പോലീസ് 02-03-2012-ൽ എസ്.ആർ. 6-ാം നമ്പരായി എഫ്.ഐ.ആർ. പുറപ്പെടുവിച്ച് കേസെടുത്തിരുന്നെങ്കിലും സഭ ദുഃസ്വാധീനം ചെലുത്തി, തെളിവിലൂ എന്ന ന്യായത്തിൽ തള്ളിക്കളയുകയുണ്ടായി. അതിനെതിരെ സണ്ണി കുട്ടാട്ടി സമർപ്പിച്ച സ്വകാര്യ അന്യായത്തിലാണ് മജിസ്ട്രേറ്റിന്റെ നടപടി.

പാതിരിപ്പാമ്പുകൾ! പാതിരിപ്പാമ്പുകൾ!



സാമുവൽ കുടൽ

‘സഭാനവീകരണത്തിന്റെ വ്യത്യസ്ത തലങ്ങൾ’ എന്ന ശീർഷകത്തിൽവന്ന എഡിറ്റോറിയൽ (2014 ഓഗസ്റ്റ് ലക്കം) വായനക്കാർക്ക് മനസിനെനും അമൃതചിന്തനമായിരിക്കും, സംശയമില്ല! ‘ഉപമകളിലൂടെ അവൻ അവരോടു സംസാരിച്ചു’ എന്ന മിശിഹായുടെ അതേവഴിയിലാണ് നമ്മുടെ ശ്രീ ജോർജ്ജ് മൂലോപ്പാലിലും കാര്യവിചാരം ചെയ്യുന്നത് എന്നത് നമ്മുടെ ഭാഗ്യമാണ്!

‘അടിസ്ഥാനംതന്നെ ഇളക്കിയ സഭയാകുന്ന വീട്’ എന്ന ശ്രീ മൂലോപ്പാലിലിന്റെ ഉപമ ഉദാത്തമായി! ക്രിസ്തുവിന്റെ സ്നേഹമാകുന്ന അടിത്തറയിൽ സഭയെ ഉറപ്പിക്കേണ്ടവർ, അതിനുപകരം തങ്ങളുടെ കുപ്പായക്കളറിന്റെ ഭംഗിയിൽ ജനമനസുകളെ മയക്കി, സഭയെ കുദാശ എന്ന പുഴിമണലിന്മേൽ ഉറപ്പിച്ചു! ദൈവം ഒരു കുദാശയും ഒരിക്കൽപോലും കാലചക്രത്തിന്റെ ഒരു ഘട്ടത്തിലും ഇവരെ ഏല്പിച്ചിട്ടില്ല! അതുകൊണ്ട് കാലത്തിന്റെ പ്രവാഹത്തിൽ അവരുടെയൊക്കെ ഉപദേശങ്ങളും കല്പനകളും ഒഴുകിപ്പോകും. അറിവിന്റെ അരുണോദയത്തിൽ ജോഹായുടെ നിറഭംഗി മങ്ങിപ്പോകും... ഒടുവിൽ, ആ ജോഹ സ്വയം നാണിച്ചുനാണിച്ചു വിളറി മഞ്ഞളിച്ചു പോകും! പൗരോഹിത്യത്തിന് ഹാ, കഷ്ടം!

സാത്താൻ പ്രവേശിച്ച ഏദൻതോട്ടംപോലെ (അന്നത്തെ പാമ്പിനു പകരം ഇന്ന് പാതിരിപ്പാമ്പുകൾ!) ക്രിസ്തീയസഭകളാകമാനം ദൈവത്തെ ദുഃഖിപ്പിക്കുന്ന വേദികളായി മാറിക്കഴിഞ്ഞിരിക്കുന്നു! ദൈവത്തിന്റെ സ്വരൂപത്തിൽ സൃഷ്ടിക്കപ്പെട്ട മനുഷ്യനെ സാത്താൻ വേദവിപരീതം ചെയ്തിലോതി അന്നു നഗ്നനാക്കി! അതുവരെ തോന്നാത്ത നഗ്നതാബോധം അവനു സാത്താനെ അനുസരിച്ചതു മൂലം ആദ്യമായി ഉണ്ടായി. ഇന്നു മാനവകുലമാകെ ‘ദൈവസ്വരൂപം’ നഷ്ടപ്പെട്ട്, ‘ഞാൻ നഗ്നനാണ്, ഞാൻ നഗ്നനാണ്’ എന്ന് ഉള്ളിന്റെയുള്ളിൽ വിലപിക്കുകയാണ്. മനുഷ്യനെ വീണ്ടും അറിവിന്റെ കുപ്പായം അണിയിക്കുവാൻ, അവൻ വീണ്ടും വരേണ്ടിയിരിക്കുന്നു! ഒരിക്കൽ വന്നതോ, പുരോഹിതൻ (പാതിരിപ്പാമ്പ്) കാരണം കുരിശിലേറി വ്യഥാവില്ലുമായി!

ദൈവത്തിന്റെ മണവാട്ടിയാകാൻ സ്വന്തം വീടും നാടും ജന്മസംസ്കാരങ്ങളും (അമ്മയാകാനുള്ള ശരീരത്തിന്റെയും മനസ്സിന്റെയും ദാഹം)വെടിഞ്ഞ് കരളിൽ ത്യാഗക്കുരിശുണിഞ്ഞു വന്ന കളങ്കമില്ലാത്ത കന്യകമാരെ നീചപുരോഹിതർ വെപ്പാട്ടികളാക്കി, ‘അഭയ’കളാക്കി. സോദോമിൽ തുടങ്ങിയ കൊടുംപാപം ഇതാ ഇന്ന് പുരോഹിതർ കൂട്ടമായി ഏറ്റെടുത്തിരിക്കുന്നു, കത്തോലിക്കാസഭയിൽ!

പൗരോഹിത്യം സുഖഭോഗങ്ങൾക്കായി സമ്പത്തുതേടി പേയ്പിടിച്ച് തെരുവുനായ്ക്കൾ പോലെയായിരിക്കുന്നു; അവർ നയിക്കുന്ന കലികാലസഭകൾ അങ്കക്കളരികളായിരിക്കുന്നു! ക്രിസ്തുവിനെ അറിയാത്ത പുരോഹിതർ, അവനെ കാലത്തിന്റെ കുരിശിലേറ്റാൻ വീണ്ടും യുദാസിനെപ്പോലെ എവിടെയും ഒറ്റു കൊടുക്കുന്നു! മുപ്പതു വെള്ളിക്കാശിനുവേണ്ടിയാണ് അന്നു യുദാസ് യേശുവിനെ ഒറ്റിക്കൊടു

ത്തതെങ്കിൽ, ഇവരിന് സുഖഭോഗങ്ങൾക്കായും സ്ഥാനമാനങ്ങൾക്കായും അവനെ സദാ ഒറ്റിക്കൊടുത്തുകൊണ്ടേയിരിക്കുന്നു!

കുടുംബസദസുകളിൽ ഉരിയാടാനാവാത്ത നാണക്കേട്ട കർമ്മങ്ങൾ ചെയ്തുകൂട്ടുന്ന ഈ പുരോഹിതവൃന്ദം, ഈ അധർമ്മികൾ, നയിക്കുന്ന സഭ എങ്ങനെ ക്രിസ്തീയമാകും? ഇല്ലേയില്ല!

ഇവരുടെ സ്തോത്രസ്മരണങ്ങൾക്ക് ദൈവം കാതുകൊടുക്കുമോ? ഇല്ലേയില്ല!

സഭയുടെ അടിത്തറ ഇളക്കിയ ഇവരോടിനിയും ക്രിസ്തു പൊറുക്കുമോ? ‘ഇവർ ചെയ്യുന്നതെന്തെന്ന് ഇവർ അറിയാത്തകമൂലം, ഇവരോട് പൊറുക്കേണമേ’ എന്ന വൻ വീണ്ടും പിതാവിനോട് യാചിക്കുമോ? ഇല്ലേയില്ല...!

ആയതിനാൽ, ഇവരെ നമ്മുടെ ജീവിതത്തിൽനിന്നും സഭകളിൽനിന്നും എന്നേക്കുമായി ഇല്ലാതെയാക്കുവാൻ നാം സ്വയം ക്രൈസ്തവരാകേണ്ടിയിരിക്കുന്നു. ഓരോ മനസും ‘സ്വയമറിവിൽ ജ്ഞാനസ്നാനം’ ചെയ്യേണ്ടിയിരിക്കുന്നു. അതിനു ക്രിസ്ത്യാനീ, ഒന്നാമതായി ഭാരതീയ വേദാന്തജ്ഞാനം തേടൂ; ഉടൻ ഓരോ അച്ചായനും ഒരു ഗീത കൈമുതലാക്കൂ, ആ വേദവ്യാസനെ നമുക്കും അറിയേണ്ടേ? നമ്മുടെ പിതാമഹന്മാർ ഏതോ കാരണത്താൽ കൈവിട്ട ഭാരതീയ അദ്വൈതമതം-അതാണ് ക്രിസ്തീയത!

ഇനി നമുക്കും പാടാം: ‘ഒന്നായ നിന്നെ ഇഹ രണ്ടെന്നു കണ്ടളവിൽ ഉണ്ടായോരിണ്ടൽ ബതമിണ്ടാവതല്ല മമ, പണ്ടേ കണക്കുവരുവാൻ നിൻ കൃപാവലി എങ്കൽ ഉണ്ടാകുമാറാകണം എന്നീശോയേ നമ:’ ഞാനും പിതാവും ഒന്നാകുന്നു, എന്നെ കണ്ടവൻ പിതാവിനെ കണ്ടിരിക്കുന്നു...ആമ്മേൻ ...!

ശ്രീ ഡോമിനിക് സാവിത്രയോട്: ക്രിസ്തുമതം സ്നേഹത്തിന്റെ മതമെന്നോ?

കെ.കെ. ജോസ് കണ്ടത്തിൽ

(കെ.സി.ആർ.എം. സംസ്ഥാന ജന.സെക്രട്ടറി)

[സ്ഥലപരിമിതിമൂലം ഈ ലേഖനം 2 ഭാഗങ്ങളായി പ്രസിദ്ധീകരിക്കുന്നു-എഡിറ്റർ]

ആഗസ്റ്റ് മാസത്തെ 'സത്യജാല'യിൽ ജൂലൈ ലക്കം മുഖപ്രസംഗത്തെ വിമർശിച്ചുകൊണ്ട് ശ്രീമാൻ ഡോമിനിക് സാവിത്രയോ വാച്ചാച്ചിറയിൽ എഴുതിയ 'പുരോഹിതം മതവിരുദ്ധമല്ല' എന്ന കത്താണ് ഈ ലേഖനം എഴുതാൻ പ്രേരണയായത്.

അതിലദ്ദേഹം ഇങ്ങനെയെഴുതി: "വിശേഷബുദ്ധി ഉള്ളവകാത്ത, കാര്യവിവരം ഇല്ലാത്ത കുട്ടികളെ മതവിശ്വാസത്തിൽ വളർത്താൻ ഒരു സംവിധാനവും അതിനു നേതൃത്വവും അനിവാര്യമാണ്. ഇതാണ് സഭയുടെ ദൗത്യം."

നിഷ്കളങ്കരായ കുട്ടികളെ, നീ ജനിച്ചതുതന്നെ പാപത്തിലാണെന്നും, പാപത്തിൽ ജനിച്ച്, പാപത്തിൽ വളർന്ന് പാപത്തിൽത്തന്നെ നിലനിൽക്കുന്നു എന്നും, നിനക്ക് ജന്മംതന്നെ മാതാപിതാക്കൾ ചെയ്ത പാപത്തിൽനിന്നും നിന്നെ രക്ഷിച്ച് സ്വർഗ്ഗരാജ്യത്തിന് വകാശിയാക്കിത്തീർക്കുവാൻ ഞങ്ങൾ, പുരോഹിതർ, സർവ്വാത്മനാ തയ്യാറാണെന്നും പഠിപ്പിച്ച്, അർത്ഥശൂന്യമായ ആചാരങ്ങളും അന്ധവിശ്വാസങ്ങളും അടിച്ചേൽപ്പിച്ച്, മസ്തിഷ്കപ്രക്ഷാളനത്തിലൂടെ മറ്റു മതങ്ങളെ അവഹേളിക്കാനും എതിർക്കാനും നശിപ്പിക്കാനും പ്രേരണചെയ്തതിന് സാമൂഹിക ദ്രോഹികളായ കത്തോലിക്കാചാവേരുകളാക്കി മാറ്റുന്ന മതപഠനം ആവശ്യമാണോ?

മനുഷ്യനെ പാപിയാക്കി നിലനിർത്തേണ്ടത് പുരോഹിതരുടെ നിലനിൽപ്പിന് ആധാരമാണ്. അതുകൊണ്ട്, എല്ലാവരും ദൈവമക്കളാണെന്നും എല്ലാവരും സ്വർഗ്ഗരാജ്യത്തിന് വകാശികളാണെന്നുമുള്ള സാമാന്യതയും പുരോഹിതർ പിഞ്ചുമനസ്സുകളിൽ നിന്നു മറച്ചുവയ്ക്കുന്നു. മരണാനന്തര ബഹുമതിയായ സ്വർഗ്ഗരാജ്യം പുരോഹിതരുടെ ആകർഷകമായ ഒരു വാഗ്ദാനമാണെന്ന സത്യം അവിടെ നിൽക്കട്ടെ. പുരോഹിതരായ ഞങ്ങൾ ദൈവത്തിന്റെ പ്രതിപുരുഷന്മാരാണ്; ഞങ്ങൾ അച്ചനാണ്, തിരുമേനിയാണ്, പരിശുദ്ധ പിതാവാണ്. എന്നിങ്ങനെയാണ് അവകാശവാദങ്ങൾ! സ്വയം തീരുമാനിച്ചെടുത്ത സ്ഥാനമാന

ങ്ങൾ! മനുഷ്യശരീരം ഒരു സഞ്ചരിക്കുന്ന സെപ്റ്റിക് ടാങ്കാണ്. അവിടെ തിരുമേനിയെന്നോ പിതാവെന്നോ അമ്മയെന്നോ ഉള്ള വ്യത്യാസമൊന്നുമില്ല.

ലോകജനസംഖ്യയിൽ ഏതാണ്ട് 33% പേരും ഏതെങ്കിലും ക്രിസ്തുമത വിഭാഗങ്ങളിൽപ്പെടുന്നവരാണെന്നു കണക്കാക്കപ്പെടുന്നു. 62000 ക്രിസ്തുമതങ്ങൾ ഇന്ന് നിലവിലുണ്ട്. ഓരോ ദിവസവും പുതിയ ക്രിസ്തുമതങ്ങൾ കൂണുപോലെ മുളച്ചു പൊന്തുന്നുമുണ്ട്. സ്വർഗ്ഗപ്രാപ്തിക്കുള്ള ലളിതവും ആയാസരഹിതവുമായ വാഗ്ദാനങ്ങളും എല്ലാവരും നൽകുന്നുണ്ട്. യഥാർത്ഥത്തിൽ സഭയുടെ ആചാരാനുഷ്ഠാനങ്ങൾ പാലിക്കുന്ന 'പ്രാക്ടീസിങ് ക്രിസ്ത്യാനികൾ' ലോകജനസംഖ്യയുടെ 10% പോലും വരില്ല. ഈ 10% മാത്രം സ്വർഗ്ഗത്തിലെത്തിയാൽ മതിയോ? ബാക്കി 90% പേരും തീയും പുകയുമേറ്റ് യാതനകൾ അനുഭവിച്ച് നിത്യനരകത്തിൽ കഴിയണമെന്ന് പുരോഹിതർ കല്പിക്കുന്നത് സാമാന്യനീതിക്കു നിരക്കുന്നതാണോ? ഞങ്ങളുടേത് സാമാന്യനീതിയല്ല, സ്വർഗ്ഗീയനീതിയാണെന്നായിരിക്കാം പുരോഹിതർ പറയുന്നത്.

മനുഷ്യസമൂഹം സ്ഥിരമായ വാസസ്ഥലങ്ങൾ കണ്ടുപിടിക്കുകയും നിലനിൽപ്പിനായി കാർഷികവൃത്തിയിലേക്കു തിരിയുകയും ചെയ്തപ്പോൾ, പുരോഹിതം മന്ത്രവാദിയുടെ രൂപത്തിലു വരിച്ചു. കാർഷികവിളകളെ പ്രകൃതിക്ഷോഭത്തിൽനിന്നും കീടങ്ങളുടെ ആക്രമണത്തിൽനിന്നും സംരക്ഷിക്കാൻവേണ്ടിയെന്ന വ്യാജേന, അദ്ധ്വാനിക്കാൻ തയ്യാറില്ലാത്ത ചൂഷകരായ ഒരു വിഭാഗം പൂജകളും മന്ത്രവാദവുമായി രംഗപ്രവേശം ചെയ്തു. മന്ത്രവാദത്തിലൂടെ കാർഷികവിളകൾ സംരക്ഷിക്കപ്പെടുന്നുവെന്ന് പാവം ജനങ്ങളെ വിശ്വസിപ്പിച്ചു. അതിനുള്ള ഫീസായി ഉല്പന്നങ്ങളുടെ സിംഹഭാഗവും ഇവർ തട്ടിയെടുത്തു. അങ്ങനെ സമ്പന്നരായി മാറിയ ഇവർ ക്രമേണ ഗോത്രത്തലവന്മാരും രാജാക്കന്മാരുമായി മാറി.

ഇവർ പരിചയപ്പെടുത്തിയ ഇവരുടെ ആജ്ഞാനുവർത്തിയായ ദൈവം പുരോഹിതന്റെ കൈയിലെ കളിപ്പാട്ടുമായി മാറി. നിയമസംഹിതകളുണ്ടാക്കി, സാധാരണജനത്തിന് ദൈവസംസർഗ്ഗം നിഷേധിച്ചു. എല്ലാം പുരോഹിതരിലൂടെമാത്രം! പുരോഹിതനെ ധിക്കരിച്ചാൽ തലമുറകൾ നീണ്ടുനിൽക്കുന്ന ദൈവകോപത്തിനും ശാപത്തിനും കഷ്ടനഷ്ടങ്ങൾക്കും കാരണമായിത്തീരുമെന്ന് പാവം ജനങ്ങളെ വിശ്വസിപ്പിച്ചു. തന്മൂലം, പുരോഹിത പ്രീണനത്തിനായി എന്തും അനുസരിക്കുവാൻ ജനം തയ്യാറായി. ജനങ്ങൾ ആടുകളും പുരോഹിതരാജാക്കന്മാർ ഇടയന്മാരുമായി മാറി.

മായി മാറി. ഇടയൻ ആടുകളെ വളർത്തുന്നത് കൊന്നുതിന്നാനും പാലു കുടിക്കാനും വിറ്റുകാശാക്കാനുമാണ് എന്ന് പാവം ആടുകളുണ്ടോ അറിയുന്നു? സാധാരണ ജനത്തിന്റെ ആത്മീയ പുരോഗതിയും ദൈവസാക്ഷാത്കാരവും പ്രതിരോധത്തിന്റെ വൻമതിലുകൾ തീർത്തുകൊണ്ട് പുരോഹിതർ നിരോധിച്ചു.

ഡോമിനിക് സാവിയോ തുടർന്നു പറയുന്നു: “ക്രൈസ്തവമതംമാത്രമാണ് സ്നേഹത്തിന്റെ മതം. ശത്രുക്കളെ നിഗ്രഹിച്ച് നല്ലവർക്കു വഴിതെളിച്ചുകൊടുക്കുന്ന മതങ്ങളുണ്ട്. സ്വന്തം മതത്തിൽപ്പെടാത്തവരെ കൊല്ലുന്ന മതമുണ്ട്. വിഗ്രഹങ്ങളെ പുജിക്കുന്ന മതമുണ്ട്.” മേൽപറഞ്ഞ എല്ലാ വിശേഷണങ്ങളും അർഹിക്കുന്ന ഒരേയൊരു മതമേയുള്ളൂ - ക്രിസ്തുമതം. ഡോമിനിക് സാവിയോയെ അല്പം ചരിത്രസത്യങ്ങൾ പഠിപ്പിക്കട്ടെ:

എ.ഡി. 5-ാം നൂറ്റാണ്ടിൽ മഗ്ദലനമറിയത്തിന്റെ അനുയായികളായ യഥാർത്ഥ ക്രിസ്തുമതവിശ്വാസികളിൽ - കാർത്താറികൾ എന്നാണവരറിയപ്പെടുന്നത് - 22000 പേരെ റോമാ പാത്രീയർക്കീസിന്റെ ആജ്ഞയനുസരിച്ച് റോമാ ചക്രവർത്തി കൊലപ്പെടുത്തി. മഗ്ദലനമറിയത്തെ വേശ്യയെന്നു പ്രഖ്യാപിച്ച് ശപിച്ചു മഹറോൻചൊല്ലി. 5-ാം നൂറ്റാണ്ടിൽ തന്നെ അലക്സാൻഡ്രിയായിലെ പാത്രീയർക്കീസായിരുന്ന സിറിൽ അവിടെയുണ്ടായിരുന്ന ആബാലവൃദ്ധം യഹൂദരെ സാങ്കല്പികകുറ്റങ്ങൾ ചുമത്തി കുട്ടക്കൊല ചെയ്തു. ലോകം ഇന്നുവരെ കണ്ടിട്ടുള്ളതിൽ ഏറ്റവും ശ്രേഷ്ഠമായ ഫിലോസഫറും മാത്തമറ്റീഷ്യനുമായിരുന്ന - അന്ന് ഹൈപ്പേഷ്യൻ യൂണിവേഴ്സിറ്റിപോലും ഉണ്ടായിരുന്നു - സുന്ദരിയായ ഹൈപ്പേഷ്യയെ കല്ലെറിഞ്ഞു കൊന്നു. എ.ഡി. 416-ലാണിത് നടന്നത്. ചാൾസ് കിങ്സ്ലി എഴുതിയ ‘ഹൈപ്പേഷ്യ’ എന്ന പുസ്തകം ഡോമിനിക് സാവിയോ വായിക്കുന്നത് സത്യമറിയുവാൻ സഹായിക്കും. എ.ഡി. 607-ൽ ഫോക്കാസ് ചക്രവർത്തി റോമിലെ പാത്രീയർക്കീസിനെ പോപ്പായി അവരോധിച്ചതോടെ വത്തിക്കാന്റെ സംഹാരതാണ്ഡവും ശക്തിപ്രാപിച്ചു. എ.ഡി. 1134-ൽ കത്തോലിക്കാസഭയെ എതിർക്കുന്നവരെ മരണശിക്ഷയ്ക്കു വിധിക്കുന്ന നിയമം നിലവിൽ വന്നു. ഇൻകിസിഷൻ എന്ന വാക്ക് സാവിയോ കേട്ടിട്ടുണ്ടാവും. എ.ഡി. 1215-വരെ പോപ്പുമാർ കൊല്ലുകയും കൊല്ലിക്കുകയും ചെയ്തിട്ടുള്ള നിരപരാധികളുടെ കണക്കു പറയുവാൻ മാത്തമാറ്റീക്സിലെ സംഖ്യകൾ അപര്യാപ്തമാണ്. കോടിക്കണക്കിനാളുകളെയാണ് കൊന്നു നരകത്തിലയച്ചത്.



എ.ഡി. 1215-ൽ സത്താപരമായ മാറ്റം (Transubstantiation) അംഗീകരിച്ച് വിശ്വാസസത്യമായി പ്രഖ്യാപിച്ചു. പുരോഹിതൻ വാഴ്ത്തുമ്പോൾ അപ്പവും വീഞ്ഞും യേശുവിന്റെ തിരുശ്ശരീരവും തിരുരക്തവുമായി മാറുമെന്ന ഈ അസംബന്ധസിദ്ധാന്തം, യഹൂദരെ ഉന്മൂലനം ചെയ്യുവാനുള്ള ഒരു തന്ത്രമായിരുന്നു. സക്രാതികളിൽ സൂക്ഷിച്ചിരിക്കുന്ന ഓസ്തി യഹൂദർ അതിക്രമിച്ചു കയറി എടുക്കുന്നു, തിരുശ്ശരീരത്തെ കുന്തംകൊണ്ടുകുത്തുകയും ചവുട്ടിത്തെരിക്കുകയും ചെയ്യുന്നു, പള്ളികളിൽ രക്തം ഒഴുകുന്നു, നിലവിളി ഉയരുന്നു എന്നെല്ലാം പ്രചരിപ്പിച്ച്, ഇറ്റലിയിലും സമീപദേശങ്ങളിലുമായി യഹൂദർ വസിച്ചിരുന്ന പ്രദേശങ്ങൾ മുഴുവനും ചൂട്ടുകരിച്ചു. ആബാലവൃദ്ധം യഹൂദരെ കൊന്നു കൊലവിളിച്ചു. പലപ്പോഴും ഈ കൊലയാളി സംഘങ്ങളെ നയിച്ചിരുന്നത് പരിശുദ്ധ പോപ്പായിരുന്നു. ലോകത്തുണ്ടായിരുന്ന യഹൂദരിൽ 25%പേരും ഇങ്ങനെ കൊലചെയ്യപ്പെട്ടതായി കണക്കുകൾ രേഖപ്പെടുത്തുന്നു.

ഏതാണ്ട് ഇതേ കാലഘട്ടത്തിൽത്തന്നെയാണ് ‘ഓപുസ് ദേയി’ എന്ന കൊലയാളി മാഫിയസംഘത്തെ വത്തിക്കാൻ രൂപപ്പെടുത്തിയത്. ഒരു കർദ്ദിനാൾ തിരുസംഘവും അളവറ്റ ധനവും ഈ സംഘടനയ്ക്കുണ്ടായിരുന്നു. വളരെ കാര്യക്ഷമതയോടെ ‘ഓപുസ് ദേയി’ പ്രവർത്തിച്ച് വത്തിക്കാന്റെ റോമൻ ക്രിസ്തുവിലുള്ള വിശ്വാസം ഊട്ടിയുറപ്പിച്ചു. ലോകത്തിലെ വിടെയുമുള്ള വത്തിക്കാൻ വിമർശകരെ, ഒരു തെളിവും അവശേഷിക്കാതെ കാലപുരിക്കയച്ച ഇവരുടെ പ്രവർത്തനശൈലിയാണ് പിൻക്കാലത്ത് ഹിറ്റ്ലർക്ക് ഗസ്റ്റപ്പോ രൂപീകരിക്കാനുള്ള പ്രചോദനമായിത്തീർന്നത്. സ്റ്റാലിനും പിന്നീട് ഈ മാതൃക സ്വീകരിച്ചു. ജൂലൈ 2014-ൽ ഫ്രാൻസിസ് മാർപ്പാപ്പാ മാഫിയാസംഘത്തെ തള്ളിപ്പറഞ്ഞു. സഭയ്ക്ക് ഇനിമേലിൽ മാഫിയാകളുടെ ആവശ്യമില്ലെന്ന് അദ്ദേഹം തിരിച്ചറിഞ്ഞു. (തുടരും)

അഭിവന്ദ്യ പിതാവേ,

തലോർ ഇടവക പ്രശ്നം നാളിതുവരെ ആശ്രമഇടവക പുനഃസ്ഥാപിക്കണം എന്ന് ആഗ്രഹിക്കുന്ന വിശ്വാസികളുടെ മാത്രമായി രുണെങ്കിൽ, ഇന്ന് രൂപംമാറി സ്വതന്ത്ര ഇടവക ആഗ്രഹിച്ച് അഭിവന്ദ്യ പിതാവിന്റെ ഇംഗിതത്തിന് വഴങ്ങിയ സ്വതന്ത്രവാദികളുടെയും പ്രശ്നമായി പരിണമിച്ചിരിക്കുകയാണ്. വർഷം 4 കഴിഞ്ഞെങ്കിലും, വാഗ്ദാനം ചെയ്യപ്പെട്ട “വലിയ സ്വതന്ത്ര പള്ളി” ഫ്ളക്സിൽ ജനിച്ച് ഫ്ളക്സിൽ തന്നെ മരിച്ചുകൊണ്ടിരിക്കുകയാണ്. സ്വതന്ത്ര സിമിത്തേരിയിൽ കല്ലറ പണിയുവാൻ കോടതി അനുവദിച്ചു എന്ന് തെറ്റിദ്ധാരണ പരത്തിയ വികാരി എന്നാണാവോ ആശ്രമ പ്രിയോരിന്റെ അനുവാദ മില്ലാതെ കല്ലറ പണിയുന്നത്. നിർബന്ധപ്പിരിവിൽ മനംമടുത്തു തുടങ്ങിയിരിക്കുന്നു സ്വതന്ത്രവാദികൾക്ക്! പിരിച്ചെടുത്ത കാശും ബാങ്കിൽനിന്ന് കടം വാങ്ങിയ പണവും സ്ഥലകച്ചവടം നടത്തിയും സ്കൂൾ നിർമ്മിച്ചും അടിച്ചുപൊളിച്ചു. സ്ഥലകച്ചവടം നഷ്ടത്തിലാണെന്ന് പള്ളിയിൽ വിളിച്ചുപറയേണ്ട ഗതികേടിലായി വികാരി. കണക്കു ചോദിച്ചാൽ കമ്മിറ്റിക്കു പുറത്ത് എന്നതാണത്രേ ഇപ്പോഴത്തെ ഇടവകനയം!

CBSE സ്കൂളിന് അംഗീകാരം നേടിയെടുക്കാൻ അഭിവന്ദ്യപിതാവിന്റെ അറിവോടെ വ്യാജരേഖകൾ ചമച്ച് ജില്ലാ വിദ്യാഭ്യാസ ഓഫീസറെ പാട്ടിൽ ആക്കിയെങ്കിലും പഞ്ചായത്ത് അധികൃതരെ കബളിപ്പിക്കാനായില്ല. ഉന്നതങ്ങളിലെ സ്വാധീനം ഉപയോഗിച്ച് റവന്യൂ രേഖകളിൽ ഗുരുതരമായ കൃത്രിമം കാണിച്ച് പട്ടികജാതിക്കാരുടെ എതിർപ്പിനെ മറികടന്നു നേടിയ താൽക്കാലിക ഇടവകപ്പള്ളി എന്നാണാവോ അടയ്ക്കുന്നത്? അഭിവന്ദ്യ പിതാവിന്റെ നിർദ്ദേശ പ്രകാരം വിവാദ വൈദികൻ മുട്ടത്തിന്റെ നേതൃത്വത്തിൽ അർദ്ധരാത്രിയിൽ നടന്ന സെമിത്തേരി ആക്രമണം വീണ്ടും വേണ്ടിവരും, കൃത്രിമ രേഖകളിലൂടെ നേടിയ പള്ളിയെ നിലനിർത്താൻ! 1976-ൽ ഭാഗ്യസ്ഥരണാർഹനായ അഭിവന്ദ്യ കുണ്ടുകുളം പിതാവ് ഉണ്ടാക്കിയ കാനോനിക കരാറിൽ കൃത്രിമം കാണിച്ചതിന്റെ കോടതി നടപടികൾ പുരോഗമിച്ചു വരികയാണ്. ചുരുക്കത്തിൽ, 34 വർഷം നല്ല രീതിയിൽ പ്രവർത്തിച്ച തലോർ ഉണ്ണിമിശിഹാ ആശ്രമ ഇടവകയെ ഇപ്പോൾ ‘കൃത്രിമ ഇടവക’ എന്ന് ആരെങ്കിലും വിശേഷിപ്പിച്ചാൽ കുറ്റം പറയാനാക്കില്ല. ഇതെല്ലാം ചെയ്യുന്നത് ക്രിസ്തുവിന്റെ പ്രതിപുരുഷന്മാരായി തുശൂർ അതിരൂപതയെ നയിക്കുന്ന അഭിവന്ദ്യ പിതാക്കന്മാരും കുട്ടാളികളുമാണെന്ന ദുഃഖസത്യം ഞങ്ങൾ വേദനയോടെ പങ്കുവയ്ക്കുന്നു.

വിവരാവകാശ നിയമപ്രകാരം, കൃത്രിമമായി ഉണ്ടാക്കിയ രേഖകൾ അതാത് സ്ഥാപനങ്ങളിൽനിന്ന് സംഘടിപ്പിച്ചതിനു പുറകിലെ ഗൂഢാലോച

തലോർ ഇടവകയുടെ ഇന്നത്തെ സ്ഥിതി

തലോർ, ആശ്രമഇടവക സംരക്ഷണസമിതി

(കഴിഞ്ഞലക്കം പ്രസിദ്ധീകരിച്ച ‘...തൂറുന്ന കത്തിന്റെ’ തുടർച്ച - എഡിറ്റർ)

നയെക്കുറിച്ച് വിജിലൻസ് അന്വേഷണം ആവശ്യപ്പെട്ട് ആരെങ്കിലും ബഹുമാനപ്പെട്ട കോടതിയെ സമീപിക്കുമോ എന്നു ഞങ്ങൾ ഭയപ്പെടുന്നു.

എല്ലാം സഹിക്കാം. വികാരിയുടെ അൾത്താരയിൽനിന്നുള്ള ‘മസാല ഗിരിപ്രഭാഷണം’ സഹിക്കാവുന്നതിലേറെയാണ്. അദ്ദേഹത്തിന്റെ ചില അശ്ലീലപ്രയോഗങ്ങളുടെ ഓഡിയോ ശ്രവിച്ച ബഹു. വികാരിമാർ അക്ഷരാർത്ഥത്തിൽ അന്ധാളിച്ചു പോയി.

സമകാലിക സംഭവങ്ങൾ ഉന്നത സഭാനേതൃത്വത്തെ അറിയിച്ച് തുടർനടപടിക്കായി ഒരുങ്ങുകയാണ് ഞങ്ങൾ. ഏറെ പണിപ്പെട്ട് റോമിൽനിന്നു ലഭിച്ച അനുകൂല തീരുമാനങ്ങൾ നടപ്പിലാക്കി കിട്ടുന്നതുവരെ ഞങ്ങൾക്ക് വിശ്രമമില്ല. മാർപ്പാപ്പായെ തിരഞ്ഞെടുക്കാൻ കൂടിയ കോൺക്ലേവിനു മുന്നോടിയായി പരിശുദ്ധ ഫ്രാൻസിസ് പാപ്പാ നൽകിയ സന്ദേശം ഞങ്ങളുടെ അഭിവന്ദ്യ പിതാക്കന്മാർ ശ്രവിച്ചിരുന്നെങ്കിൽ എന്ന് ഞങ്ങൾ ആഗ്രഹിക്കുന്നു. അദ്ദേഹം പറഞ്ഞു: “സഭാ ആസ്ഥാനമായ കുരിയ വിട്ട് സഭയുടെ ശുശ്രൂഷ കാത്തിരിക്കുന്ന അടിച്ചമർത്തപ്പെട്ട സമൂഹത്തിലേക്ക് സഭ ഇറങ്ങിച്ചെന്നാൽ റോമൻ കുരിയായിലെ പ്രശ്നങ്ങൾ തനിയെ പരിഹരിക്കപ്പെടും”.

ആയുരാരോഗ്യങ്ങൾ നേർന്നുകൊണ്ട്

പ്രാർത്ഥനാശംസകളോടെ അങ്ങയുടെ

വാത്സല്യമക്കൾക്കുവേണ്ടി,

-തലോർ ആശ്രമഇടവകസംരക്ഷണസമിതി

കൊക്കൻ ഇപ്പോൾ

ജാമ്യം കിട്ടിയ ഫാ. കൊക്കനിപ്പോൾ മുളയത്തുള്ള സഭയുടെ വ്യഭസദനത്തിലാണ്. പ്രശ്നം ഒതുക്കിത്തീർക്കാനുള്ള ശ്രമങ്ങളും നടക്കുന്നുണ്ട്. തെക്കാടുശ്ശേരി വികാരി ഒരു ദിവസം രാത്രി 11 മണിക്ക് കുട്ടിയുടെ വീട്ടിലേക്ക് ഫോൺ ചെയ്തിരുന്നുവത്രെ! കുട്ടിയുടെ

വികാരിയെ മാറ്റണമെന്നാവശ്യപ്പെട്ട് പള്ളിയിലേക്ക് ഇടവകാംഗങ്ങളുടെ മാർച്ച്

വികാരിയെ മാറ്റണമെന്നാവശ്യപ്പെട്ട് ഒളരിക്കര പള്ളിയിലേക്ക് ഇടവകാംഗങ്ങൾ മാർച്ച് നടത്തി. ഏഴുവർഷമായി പള്ളിവികാരിയായി തുടരുന്ന ഫാ. പോൾ വട്ടക്കുഴിയെ മാറ്റണമെന്നാവശ്യപ്പെട്ടാണ് ഒരു വിഭാഗം ഇടവകാംഗങ്ങൾ പള്ളി സംരക്ഷണസമിതിയുടെ നേതൃത്വത്തിൽ പ്രകടനം നടത്തിയത്. (അവലംബം: ആഗസ്റ്റ് 11-ലെ മാധ്യമപത്രം)

-തങ്ങൾക്ക് വലിയ സാമ്പത്തികബാധ്യത വരുത്തി വയ്ക്കുന്നു എന്നതാണ്, വികാരി ഫാ. പോൾ വട്ടക്കുഴിക്കെതിരെ ഒളരിക്കര ഇടവകാംഗങ്ങളുടെ പരാതി. ഏഴുവർഷമായിട്ടും അദ്ദേഹത്തെ സ്ഥലംമാറ്റാൻ രൂപത തയ്യാറാകുന്നില്ല...!

മുൻവികാരിയുടെ പണാപഹരണം കണ്ടെത്തുകയും ദുർച്ചലവുകളൊന്നുമില്ലാതെ പള്ളിപണിക്കു നേതൃത്വംകൊടുക്കുകയും ചെയ്ത കുരിപ്പുഴ ഇടവക വികാരി ജോസഫ് ഡാനിയേലിനെ രണ്ടു വർഷമാ

കുന്നതിനുമുമ്പേ ഇടവകക്കാരുടെ പ്രതിഷേധം വകവയ്ക്കാതെ സ്ഥലംമാറ്റുന്നു...!

അഴിമതിക്കാരെ വച്ചുവാഴിക്കുകയും അല്ലാത്തവരെ തുരത്തുകയും ചെയ്യുന്ന രൂപതകളുടെ ഈ നയം സൂചിപ്പിക്കുന്നതെന്താണെന്നു വിശ്വാസിസമൂഹം ആലോചിക്കേണ്ടിയിരിക്കുന്നു. അഴിമതിപ്പണത്തിന്റെ വിഹിതമായിരിക്കുമോ അരമനവാസികളുടെ ലക്ഷ്യം?

സീറോ-മലബാർ സഭയുടെ ഓണക്കൂർബാന

[‘Reporter’ ചാനലിൽ സെപ്തം. 7-ന് തിരുവോണദിവസം വന്ന വാർത്തയാണു താഴെ-എഡിറ്റർ]

കേരളത്തിൽ സീറോ-മലബാർ സഭയുടെ ഓണക്കൂർബാന. കേരളീയവേഷം ധരിച്ചെത്തിയ വിശ്വാസികളെ ഹന്നാൻ വെള്ളത്തിനുപകരം ചന്ദനം പൂശിയാണ് ഹൈന്ദവപുരോഹിതന്മാരെപ്പോലെ വേഷം ധരിച്ച പുരോഹിതന്മാർ പള്ളിയിലേക്കു സ്വീകരിച്ചത്.

വിശ്വാസികളെ കാഴ്ചക്കുലകളും പച്ചക്കറികളും വൈദികർക്ക് ഓണക്കാഴ്ചയായി നൽകി. സീറോ-മലബാർ സഭയുടെ എറണാകുളം-അങ്കമാലി അതിരൂപതയിലെ വാഴക്കാലാ സെന്റ് ജോസഫ് പള്ളിയിലാണ് ഓണക്കൂർബാന നടന്നത്. ആരാധനാക്രമം തെറ്റിച്ചുനടത്തിയ കൂർബാനയെച്ചൊല്ലി സഭയ്ക്കുള്ളിൽ വരുംദിവസങ്ങളിൽ വിവാദങ്ങൾ ഉണ്ടാകാൻ സാധ്യതയുണ്ട്.

-നടന്നത് ഉപരിപ്ലവമായ പരിഷ്കാരമാണെങ്കിൽപ്പോലും, അതിനു നേതൃത്വം നൽകാൻ തയ്യാറായ വൈദികരും ഇടവകക്കാരും അഭിനന്ദനം



അർഹിക്കുന്നു. കാരണം സ്വർണ്ണവർണ്ണാങ്കിത അങ്കിവാസ്ത്രങ്ങളില്ലെങ്കിൽ, അരക്കെട്ടു ഊറാലയുമില്ലെങ്കിൽ, വീഞ്ഞും കോതമ്പു കൊണ്ടുള്ള ഓസ്മുയുമില്ലെങ്കിൽ, നിശ്ചിത മയങ്ങളിൽ എണീക്കുകയും ഇരിക്കുകയും മുട്ടിന്മേൽനിൽക്കുകയും ചെയ്തില്ലെങ്കിൽ ദൈവം കോപിക്കുമെന്നും കൂർബാനയാവില്ലെന്നുമൊക്കെയുള്ള ആരാധനാതീവ്രവാദത്തിന് ഒരു ചെറിയ നുള്ളുകൊടുക്കുവാനെങ്കിലും അവർക്കു കഴിഞ്ഞിരിക്കുന്നു. ഭാരതീയവും കേരളീയവുമായ സാംസ്കാരികത്തനിമകളുടെ ആവിഷ്കാരങ്ങൾ നമ്മുടെ പള്ളികളിൽ ഇനിയുമിനിയും സംഭവിക്കാൻ ഇത് പ്രചോദനമാകട്ടെ!

ജാമ്യത്തിൽ, വ്യഭസദനത്തിലാണ്!

പിതാവാണ് ഫോൺ എടുത്തത്. വെറുതെ വിളിച്ചതാണെന്നു പറഞ്ഞു അച്ചനൊഴിയാൻ ശ്രമിച്ചു. ‘രാത്രി ഉറങ്ങുന്നവരെ വിളിച്ചുണർത്തി വെറുതെ വിളിച്ചതാണെന്നു പറയുന്നത് ശരിയല്ല, കാര്യം എന്താണെന്നു പറയച്ചോ’ എന്നു പറഞ്ഞപ്പോൾ ഫോൺ വെച്ചുകളഞ്ഞു. ‘തലോർ

ഫെയിം’ സ്വാമി അച്ചൻ 3 തവണ കുട്ടിയുടെ വീട്ടിൽ ‘ക്ഷമിക്കണം, പൊറുക്കണം, കൊക്കനെ രക്ഷിക്കണം’ എന്ന ഡയലോഗുമായി എത്തിയിരുന്നു എന്നറിയുന്നു. ഇതേ ഡയലോഗ് പഠിപ്പിച്ച് പലരെയും കുട്ടിയുടെ വീട്ടിലേക്കു പറഞ്ഞുവിടുന്നുണ്ട് എന്നാണറിയുന്നത്.

വി. കെ. ജോയി (സെക്രട്ടറി, കാത്തലിക് ഫെഡറേഷൻ)



മെത്രാന്മാർ 'സത്യജാല' വായിച്ചിരുന്നെങ്കിൽ!

ഫാ.ഡേവിസ് കാച്ചപ്പിള്ളി

ആഗസ്റ്റ് ലക്കം 'സത്യജാല' മുഴുവൻതന്നെയും സഭാസന്നേഹികൾക്ക് സഭയുടെ അവസ്ഥയെക്കുറിച്ചുമാർത്ത് ലജ്ജിച്ച് തല താഴ്ത്താൻ തോന്നിക്കുന്നതാണ്. സഭാനേതൃത്വത്തിന്റെ അപചയങ്ങളാണ് ഈ ദുരവസ്ഥയ്ക്കു അടിസ്ഥാനകാരണമെന്നതുകൊണ്ട്, സഭാസാരഥികളായ മെത്രാന്മാർ 'സത്യജാല' വായിച്ച് പ്രതികരിക്കണം എന്നാണെന്റെ അപേക്ഷ. അവർക്കു ലജ്ജിക്കാനായാൽ സഭ സംശുദ്ധമാക്കപ്പെടും. കവലക്കാട്ടച്ചന്റെ 'നസ്രായനെത്തേടി'യുള്ള അന്വേഷണം സഭയിൽ വിജയിക്കുകയും ചെയ്യും.

ഡൽഹിയിലെ റീത്ത് യുദ്ധം, മേജർ ആർച്ചുബിഷപ്പിനുള്ള നിവേദനം, തൃശൂർ ആർച്ചുബിഷപ്പിനുള്ള തുറന്ന കത്ത്, മാർപ്പാപ്പായുടെ മാപ്പ് ചോദിക്കൽ, ജോസഫ് സാറിന്റെ കൈവെട്ട് കേസ്, ഇന്ദുലേഖയുടെ പോരാട്ടം, കൊല്ലം മെത്രാനെതിരെ പ്രമേയം, സി. ടീനായുടെ പുറത്താക്കൽ ഭീഷണി എന്നിവയെല്ലാം തെളിയിക്കുന്നത് നേതൃത്വനിരയിലെ അപചയങ്ങളാണെന്നതിൽ തർക്കമില്ല. മാർപ്പാപ്പായുടെ ഭാഷയിൽ, മാപ്പ് ചോദിക്കേണ്ടതും തിരുത്തേണ്ടതുമായ തെറ്റുകളാണിവ.

അതുകൊണ്ട് ഉദ്ഘാടനങ്ങളും അദ്ധ്യക്ഷവേദികളും ഒഴിവാക്കി, സഭയോടുള്ള സ്നേഹത്തെപ്രതി, കാര്യഗൗരവത്തോടെ 'സത്യജാല' വായിച്ച്, തെറ്റുകൾക്കു മാപ്പുചോദിക്കാനും അവ തിരുത്താനും, നേതൃത്വനിരയിലെ ബന്ധപ്പെട്ട സാരഥികൾ തയ്യാറായാൽ സഭയിൽ യേശുവിന്റെ വാഴ്ചയുണ്ടാകും. ശിഷ്യന്മാർക്ക് വിശുദ്ധിയുണ്ടാകും. ഇതല്ലേ യഥാർത്ഥ സുവിശേഷവൽക്കരണം?

ഫോൺ: 9497179433

- 'സത്യജാല'യ്ക്കു മെത്രാന്മാർ വിധിച്ചിരിക്കുന്നത് ചവറ്റുകുട്ടയാണെന്നറിയാമെങ്കിലും, കേരളത്തിലെ മൂന്നു റീത്തിലും പെട്ട എല്ലാ കത്തോലിക്കാ മെത്രാന്മാർക്കും 'സത്യജാല' മാസിക അയയ്ക്കുന്നുണ്ട്. 'കണ്ണുള്ളവർ കാണട്ടെ, ചെവിയിലുള്ളവർ കേൾക്കട്ടെ' എന്നാണല്ലോ പ്രമാണം.

കെ.സി.ആർ.എം. കൈവയ്പു ശുശ്രൂഷാപ്രാർത്ഥന

[KCRM-ന്റെ പുതിയ ഭാരവാഹികളുടെ സ്ഥാനാരോഹണം, 2014 ആഗസ്റ്റ് 30-ന് പാലായിൽ, കൈവയ്പു ശുശ്രൂഷയിലൂടെ നടത്തിയപ്പോഴത്തെ പ്രാർത്ഥന-എഡിറ്റർ]

കർത്താവായ യേശുവേ, അവിടുത്തെ നാമത്തിനു മഹത്വമുണ്ടാവട്ടെ! 'രണ്ടോ മൂന്നോപേർ എന്റെ നാമത്തിൽ ഒരുമിച്ചു കൂടുന്നിടത്ത് അവരുടെ മധ്യേ ഞാൻ ഉണ്ടാവുമെന്ന് അരുൾ ചെയ്ത കർത്താവേ, അങ്ങേ അഭിഷിക്തർ അവിടുത്തെ നാമത്തിൽ ഒരുമിച്ചു ചേർന്നിരിക്കുന്നു. ഞങ്ങളുടെ മധ്യേ അങ്ങുണ്ടായിരിക്കണമേ! ആദിമ ക്രൈസ്തവസമൂഹത്തിൽ ജനങ്ങളാൽ തിരഞ്ഞെടുക്കപ്പെട്ട ഏഴു ഡീക്കന്മാരെ ശിഷ്യന്മാർ എല്ലാവരുംചേർന്ന് കൈകൾവച്ച് അനുഗ്രഹിച്ചത് ഞങ്ങൾ ഇവിടെ അനുസ്മരിക്കുന്നു. ഈ ഓർമ്മ ആചരിക്കുകയും ചെയ്യുന്നു.

ആദിമക്രൈസ്തവസമൂഹത്തെപ്പോലെ യേശുവചനത്തിൽ വിശ്വസിക്കുന്ന എല്ലാവരും ഒറ്റ സമൂഹമായിത്തീരുവാൻ അനുഗ്രഹം ചൊരിയണമേ. പന്തക്കുസ്താദിനത്തിലേപ്പോലെ ഞങ്ങളിൽ പരിശുദ്ധാത്മാവിനെ നിറയ്ക്കുകയും അനുഗ്രഹിക്കുകയും ചെയ്യണമേ. സഭാസമൂഹത്തിൽനിന്നു പരിശുദ്ധാത്മാവിന്റെ പ്രേരണയാൽ യേശുവിനുവേണ്ടി തിരഞ്ഞെടുക്കപ്പെട്ട ഈ മിഷണറിമാരെ ദൈവം സമൃദ്ധമായി അനുഗ്രഹിക്കട്ടെ! കത്തോലിക്കാസഭയിലെ അന്ധകാര ശക്തികളെയും അന്ധവിശ്വാസങ്ങളെയും പുറത്താക്കുന്നതിനുള്ള ശക്തി കർത്താവേ, ഇവർക്കു പ്രദാനംചെയ്യണമേ. പരിശുദ്ധ ഫ്രാൻസിസ് മാർപ്പാപ്പായുടെയും ആത്മീയ ചൈതന്യമുള്ള മറ്റ് അജപാലകരുടെയും കരങ്ങൾക്കു ശക്തി നൽകി സഭയിൽ ആത്മീയചൈതന്യം നിറയ്ക്കുന്നതിനു നിങ്ങൾക്കിടയാവട്ടെ! വിശ്വാസി സമൂഹത്തിന്റെ സംരക്ഷണത്തിനായി പ്രവർത്തിക്കുന്നതിനും, മദ്യം, മയക്കുമരുന്നും, പുകവലി, ആഡംബരജീവിതം, ധൂർത്ത്, അനാശാസ്യം തുടങ്ങിയ പൈശാചികബന്ധനങ്ങളിൽപ്പെട്ടുപോയിട്ടുള്ള പുതുതലമുറ വ്യക്തികളെയും അജപാലകരെയും സഭാചൈതന്യത്തിൽ തിരികെ കൊണ്ടുവന്ന് ദൈവവചനത്തിൽ ഉറപ്പിച്ചുനിർത്തുന്നതിനുള്ള ശക്തിയും കൃപയും ദൈവം നിങ്ങൾക്ക് പ്രദാനംചെയ്യട്ടെ എന്നു ഞങ്ങൾ പ്രാർത്ഥിക്കുന്നു. ദൈവനാമത്തിൽ നിങ്ങളുടെമേൽ കൈകൾവച്ച് അനുഗ്രഹിക്കുകയും പ്രാർത്ഥിക്കുകയും ചെയ്യുന്നു. ഈ അനുസ്മരണത്തിൽ സ്വർഗ്ഗം തുറന്ന് ദൈവത്തിന്റെ അനുഗ്രഹവർഷം നമ്മുടെമേൽ സമൃദ്ധമായി ചൊരിയപ്പെട്ടെ! ആമ്മേൻ!



കൈവയ്പു ശുശ്രൂഷ ... വിവാഹാശീർവ്വാദം!

സ്വന്തം ലേഖകൻ

ചെറിയ കാര്യങ്ങൾക്കു ചിലപ്പോൾ വലിയ അർത്ഥം കൈവരുന്നു. ചന്ദ്രനിൽ ആദ്യം കാൽകുത്തിയ ആംസ് ട്രോങ്ങിനോട് അമേരിക്കൻ പ്രസിഡന്റ് ഫോണിൽ പറഞ്ഞു: 'നിങ്ങൾക്കു കേവലമൊരു കാൽവെപ്പ്, മനുഷ്യരാശിക്ക് മഹത്തായ ഒരു കുതിച്ചുചാട്ടം.' ഗാന്ധിജിയുടെ കടൽവെള്ളം കുറുക്കിപ്പറ്റിക്കലും വിടിയുടെ പണിഭോജനവും കൂടുമുറിക്കലും വിധവാവിവാഹവും ഒക്കെ അത്തരം ചെറിയ കാര്യങ്ങളായിരുന്നു. ഈ ചെറിയ കാര്യങ്ങളുടെയൊക്കെ ആകെത്തുകയാണ് സാത്വന്ത്ര്യവും നവോത്ഥാനവുമല്ല.

ഇക്കഴിഞ്ഞ ആഗസ്റ്റ് മുപ്പതാം തീയതി ശനിയാഴ്ച പാലാ ടോംസ് ചേമ്പറിൽ അത്തരമൊരു 'ചെറിയ' കാര്യം നടന്നു. ശ്രീ റെജി ഞളളാനിയുടെ കുരുട്ടുമുഖ്യത്തിൽ വിളഞ്ഞ ഒരാശയമാണ്. 'കേരളകത്തോലിക്കാ സഭാനവീകരണപ്രസ്ഥാനത്തിന്റെ പുതിയ ഭാരവാഹികളെ സദസ്സ് കൈവയ്പ്പുശുശ്രൂഷ നടത്തി ആശീർവ്വദിച്ച് സ്ഥാനാരോഹണം നടത്തണം. റെജി ഈ ആശയം പങ്കുവെച്ചപ്പോൾ ആചാരവിരോധികളായ ഞങ്ങളിൽ പലർക്കും എന്തോ അലർജി തോന്നിയ കാര്യം മറച്ചു വയ്ക്കുന്നില്ല. എല്ലാവരും യോജിച്ചത് രണ്ടു കാരണങ്ങൾ കൊണ്ടാണ്: 1) ആ ചെറുക്കാരന്റെ ആത്മാർത്ഥതയും ഉത്സാഹവും കാണുമ്പോൾ എങ്ങനെ 'നോ' പറയും? 2) പുരോഹിതമേധാവിത്വത്തെ പ്രതീകാത്മകമായി തകർക്കുന്ന ഒരു സംഭവമായിരിക്കുമെന്ന് ഞങ്ങളെ ബോധ്യപ്പെടുത്തുന്നതിൽ അദ്ദേഹം വിജയിച്ചു.

ആയിരത്തത്തൊരുവർഷം ബൈബിൾ കത്തനാ

ന്മാരുടെ കുത്തകയായിരുന്നു. അക്കാലംകൊണ്ടവർ പുരോഹിത മേധാവിത്വം അരക്കിട്ടുറപ്പിക്കാൻപോന്ന ആശയങ്ങൾ ബൈബിളിൽ കുത്തിനിറച്ചു. ഭൂമിയിലെ പിടിച്ചുകെട്ടലും സ്വർഗ്ഗത്തിലെ അഴിച്ചുവിടലുമൊന്നും യേശുവിന്റെ അജണ്ടയിൽ ഉണ്ടായിരുന്നില്ല. മനുഷ്യർക്കു ഭൂമിയിൽ സന്തോഷത്തോടെ ജീവിക്കാൻ ആവശ്യമായ സ്നേഹത്തന്റെ മാർഗ്ഗമാണ് അവിടുന്ന് പദേശിച്ചത്. മലീമസമായ വ്യവസ്ഥിതിയെ താങ്ങി നിറുത്തുന്ന പടുകുറ്റൻ നെടുംതൂണ് വ്യാജ ആത്മീയതയാണെന്ന് അവിടുന്ന് മനസ്സിലാക്കി. വ്യാജആത്മീയതയുടെ അപ്പസ്തോലന്മാരായ പുരോഹിതന്മാരെ അവിടുന്ന് വാക്കുകളുടെ മുൾമുനകളിൽ നിറുത്തി വിസ്തരിച്ചു. അതുവഴി കെട്ട വ്യവസ്ഥിതിയുടെ നാരായവേരറക്കുവാനാണ് അവിടുന്ന് ശ്രമിച്ചത്.

ശ്രീലങ്കയിൽവെച്ച് മന്ത്രവാദം കാണാൻചെന്ന ഏ.റ്റി. കോവൂർ, മലയാളിയായ മന്ത്രവാദി മന്ത്രമാണെന്ന മട്ടിൽ വള്ളത്തോളിന്റെ മഗ്ദലനമറിയം ചൊല്ലുന്നതുകേട്ട് ഞെട്ടി. പല പുരോഹിതന്മാരുടെയും ജോഹ പൊക്കിനോക്കിയാൽ ഈ മന്ത്രവാദിയെക്കണ്ട് നമ്മളും ഞെട്ടും. അജഗണങ്ങളുടെ അജ്ഞതയുടെ മറവിൽ, കൈവയ്പ്പു ശുശ്രൂഷയും ആശീർവ്വാദവുമൊക്കെ കുത്തകയാക്കിവച്ച് പണവും പ്രമാണ്യവും നേടുന്നു, പൗരോഹിത്യം.

ഭാരവാഹികളുടെ കൈവയ്പ്പുശുശ്രൂഷയിൽ സദസ്സ് ഒന്നടങ്കം ആവേശപൂർവ്വം പങ്കെടുത്തു. കുർബാനയും മാമ്മോദീസായും വിവാഹവും ശവസംസ്കാരവുമൊക്കെ ഇങ്ങനെ സദസിനു നടത്താവുന്നതേ ഉള്ളല്ലോ എന്ന് പലരും അഭിപ്രായപ്പെട്ടു. അന്ത്യ അന്താഃശത്തിൽ യേശു, ഉള്ളവ പരസ്പരം പങ്കിട്ടു സന്തോഷമായി ജീവിക്കുന്ന സന്ദേശമാണു കൊടുത്തത്. നല്ല നൂറുള്ള ചെണ്ട മുറിയൻ കപ്പ പുഴുങ്ങിയത് ചുടോടെ, വെളിച്ചെണ്ണയിൽ ചാലിച്ച കാന്താരി മുളകു കൂട്ടി വട്ടത്തിലിരുന്നു ➡



ജെയിൻ വർഗ്ഗീസിനെയും ഭാര്യ മേരിയെയും കെ.സി.ആർ.എം. ആദരിക്കുന്നു

സന്തോഷത്തോടെ ഭക്ഷിച്ചാൽ അവിടെ സ്നേഹ സ്വരൂപനായ ദൈവം ജനിക്കും. അതിനെതിനു പുരോഹിതൻ? കുർബാനയ്ക്കു വീഞ്ഞു വേണ്ട, ശുദ്ധജലം മതിയെന്ന പ്രമേയം ജോർജ്ജ് ജോസഫ് സാർ (കെ.സി.ആർ.എം. പ്രസിഡന്റ്) അവതരിപ്പിച്ചത് ഈ പശ്ചാത്തലത്തിൽ കരഘോഷത്തോടെ പാസായി.

ഈ യോഗം ഒരു വിവാഹാശീർവ്വാദ വുമായി! പ്രേമിച്ചവളെ പിഴപ്പിക്കാതെ സർക്കാരിന്റേതു രഹസ്യവിവാഹം കഴിച്ചു കൂട്ടത്തിൽകൂട്ടിയതിന്റെ പേരിൽ ഭ്രാന്താശുപത്രിയിൽ അടയ്ക്കപ്പെട്ട ഫാ. ജയിൻ വറുഗീസിന്റെയും മേരിയുടെയും പരസ്യവിവാഹം. ഉത്തിഷ്ഠന്ത! ജാഗ്രത! സഭയോടടുത്താൽ ഏതു മിടുമിടുക്കനെയും ഒറ്റ ഇൻജക്ഷൻകൊണ്ടു മുഴു ഭ്രാന്തനാക്കുന്ന ഭ്രാന്താശുപത്രികൾ സുലഭം.

തങ്ങൾക്കുണ്ടായ പീഡാനുഭവങ്ങൾ ജയിനും മേരിയും വിവരിച്ചപ്പോൾ സദസ്സ് ശ്വാസമടക്കിപ്പിടിച്ചു കേട്ടിരുന്നു. അവരുടെ തുടർനിയമ നടപടികൾക്ക് സദസ്സ് ഒന്നടങ്കം പിന്തുണ പ്രഖ്യാപിച്ചു. ഇനിയും അവർ ഒക്കെതിരെ പീഡനങ്ങൾ തുടർന്നാൽ ആവശ്യമെന്നു തോന്നുന്ന ഘട്ടത്തിൽ അവർക്കുവേണ്ടി തെരുവിൽ ഇറങ്ങി സമരം ചെയ്യാനും 'കത്തോലിക്കാസഭാ നവീകരണപ്രസ്ഥാനം' സഹകരണം വാഗ്ദാനം ചെയ്തു. ആശംസാപ്രസംഗം നടത്തിയവരെല്ലാം മേരി എന്ന പെൺകുട്ടിയുടെ ഭർത്താ സ്നേഹനിഷ്ഠയെയും ധൈര്യത്തെയും പ്രശംസിച്ചു. നിസ്സഹായമായ ആ അവസ്ഥയിൽ ഭ്രാന്താശുപത്രിയ്ക്കു മുമ്പിൽ സത്യാഗ്രഹം ഇരിക്കാൻ ആ പെൺകുട്ടിയ്ക്കു തോന്നിയതുകൊണ്ടാണല്ലോ ജയിൻ ഭ്രാന്തപിടിക്കാതെ രക്ഷപെട്ടതും സംഭവം കേരളീയമനസ്സാക്ഷിയ്ക്കു മുമ്പിലെത്തിയതും.

പുരോഹിതബ്രഹ്മചര്യം എന്ന പ്രാകൃതമായ അനാചാരത്തിനെതിരെയുള്ള വീണ്ടുവിചാരങ്ങൾക്കും ഈ സന്ദർഭം കളമൊരുക്കി. ലോകസേവനോന്മുഖമായ ജീവിതമാണ് സന്ന്യാസം. അതിനു താടിം മീശം ജോഹായും ബ്രഹ്മചര്യവും ഒന്നും ആവശ്യമില്ല. ഭക്ഷണം വേണ്ടെന്നുവയ്ക്കാത്ത സന്ന്യാസി എന്തിനു സെക്സ് വേണ്ടെന്നുവയ്ക്കണം? ലക്ഷ്യം ലോകസേവനമാണെങ്കിൽ ഏതു തൊഴിലെടുക്കുന്നവനും സന്ന്യാസിയാണ്. കല്യാണം കഴിക്കുക വഴി താനൊരു തെറ്റു ചെയ്തോ എന്നു സംശയിച്ച ജയിൻ വറുഗീസിനെ എല്ലാവരും സ്നേഹവാത്സല്യങ്ങളോടെ തിരുത്തി. 'തെറ്റു ചെയ്തു വരുന്നവരെയാണും ഞങ്ങൾ ഞങ്ങളുടെ അടിച്ചതിനകത്തു പ്രവേശിപ്പിക്കാറില്ല. നിങ്ങൾ ചെയ്യാവുന്നതിൽവെച്ച് ഏറ്റവും മുഴുത്ത ശരിയാണു ചെയ്തത്. അതുകൊണ്ടാണു ഞങ്ങൾ നിങ്ങളെ ക്ഷണിച്ചുവരുത്തി ആദരിക്കുന്നത്. ഇനി നിങ്ങൾ ഈ പെൺകുട്ടിയെ ദുഃഖിപ്പിച്ചാൽ അതുമാത്രമാണു തെറ്റ്. അന്നു ഞങ്ങൾ പിന്തുണ പിൻവലിക്കും!' സാമ്പത്തിക ലക്ഷ്യങ്ങളോടെ പുരോഹിതന്മാരുടെ പ്രച്ഛന്നരതിയെ പ്രോത്സാഹിപ്പിക്കുകയും പരസ്യവിവാഹത്തെ നിരസാഹ്വേദപ്പെടുത്തുകയും ചെയ്യുന്ന സഭയുടെ നയത്തെ പ്രസംഗകർ അപലപിച്ചു.



അട്ടപ്പാടിയിൽ നിന്നെത്തിയ മാണിയച്ചൻ (ഫാ. മാണി പറമ്പേട്ട്) ദമ്പതികൾക്ക് എല്ലാ പിന്തുണയും പ്രഖ്യാപിച്ചു. അട്ടപ്പാടിയിൽ അദ്ദേഹം കെട്ടിപ്പടുത്തിരിക്കുന്ന 'വിശ്വമെത്രി' എന്ന ആദിമ സഭാന്തരീക്ഷത്തിലേക്ക് അവരെ സ്വാഗതം ചെയ്യുകയും ചെയ്തു.

സഭയുടെ 'ഡബിൾ ഗ്രൂപ്പ്'യെ പൈങ്കുളം സേക്രട്ടറി ഹാർട്ട്സ് ഭ്രാന്താശുപത്രിയിൽനിന്നു ശക്തമായ നടപടികൾ സ്വീകരിക്കണമെന്ന് പി.കെ. മാത്യു ഏറ്റുമാനൂർ ആവശ്യപ്പെട്ടു. സഭ നിർമ്മിച്ച അടിമത്തത്തിന്റെ ഉറക്കുകോട്ടയിൽ മുദ്രാലക്ഷ്യങ്ങൾകൊണ്ട് പോരാളികൾ വീഴ്ത്താൻ ശ്രമിച്ച് ഭ്രാന്തരാക്കപ്പെട്ട സർവ്വ സന്ന്യാസികളെയും സന്ന്യാസിനികളെയും പ്രസംഗകർ അനുസ്മരിച്ചു.

പുനശ്ചസന്ന്യാസി ഗൃഹസ്ഥനാവുമ്പോൾ ഹസിച്ഛരയ്ക്കുന്ന ജനങ്ങൾക്കുനേരെയുള്ള വള്ളത്തോളിന്റെ വേദനാനിർഭരമായ ചിരിയാണ് 'നാഗില' എന്ന ഖണ്ഡകാവ്യം. മാദകമോഹിനിയായ നാഗിലയുടെ വിവാഹമണ്ഡപത്തിൽനിന്ന് അനുജനെ സന്ന്യാസിയായ ജ്യേഷ്ഠൻ സന്ന്യാസത്തിനു നിർബന്ധിച്ചുകൊണ്ടുപോവുന്നു. ഈശ്വരധ്യാനത്തിനു ശ്രമിക്കുന്ന നായകന്റെ മനസ്സിൽ കടന്നുവരുന്നത് നാഗിലയുടെ സർവ്വാംഗമോഹനമായ ഉടൽ. മൂന്നുവർഷത്തെ എരി പൊരിസഞ്ചാരത്തിനുശേഷം മടങ്ങിയെത്തിയ അവൻ കണ്ടത് സന്ന്യാസിനിയായ നാഗിലയെ! അവളെ കെട്ടിപ്പുണരാനാണെ നായകനെ, കൈവിട്ട് നികൃഷ്ടവസ്തുവിൽ ആസക്തി പാടില്ലെന്നു പറഞ്ഞ് അവൾ ആട്ടിപ്പായിക്കുന്നു. കുമാരനാശന്റെ നളിനിയിൽ ലോകസേവനമാണു സന്ന്യാസമെന്ന പാഠം കാമുകനായ ദിവാകരനെ പഠിപ്പിക്കുന്നതിന് അവൾക്ക് അവന്റെ വക്ഷസ്സിൽ ജീവൻ വെടിയേണ്ടിവന്നു. നരകാസുരനെ ജീവിതയാഥാർത്ഥ്യത്തെപ്പോലും വിസ്മരിച്ച് ഘോരമായ തപസ്സി നിറങ്ങിത്തിരിച്ച പരമശിവനെ അതിലും ഘോരമായ തപസ്സനുഷ്ഠിച്ച് ജീവിതത്തിലേക്ക്-വിരതിയിൽനിന്നും രതിയിലേക്ക്- മടക്കിക്കൊണ്ടുവരികയാണ് പാർവ്വതി. അവർക്കു പിറന്ന ഉണ്ണി നരകാസുരനെ നിഗ്രഹിക്കുകയും ചെയ്യുന്നു. ആ കഥയാണ് കാളിദാസൻ കുമാരസംഭവത്തിൽ പറയുന്നത്. രതി-വിരതികൾ തമ്മിലുള്ള സംഘർഷം ഭാരതീയ പ്രതിഭയെ എക്കാലവും അലട്ടിയിരുന്നു എന്നാണു നമ്മുടെ സാംസ്കാരികചരിത്രം വെളിപ്പെടുത്തുന്നത്.

രതിയുടെ കൊടിപ്പടമാണ് ഭാരതസംസ്കാരം എന്നും ഉയർത്തിപ്പിടിച്ചത്. കത്തോലിക്കാ പുരോഹിതരുടെ രതികാമനകൾ നമ്മുടെ മുമ്പിൽ നീതിക്കായി നില്ക്കുന്നു.